

# ਬਗਿਆਮ


ਮਈ ੧੯੮੭

ਆਤਮ ਉਪਦੇਸ਼ ਭੇਸ ਸੰਜਮ ਕੋ  
ਜਾਪੁ ਸੁ ਅਜਪਾ ਜਾਪੇ  
ਸਦਾ ਰਹੈ ਕੰਚਨ ਸੀ ਕਾਯਾ  
ਕਾਲ ਨ ਕਥਹੂੰ ਬਿਆਪੇ  
—ਗੁਰੂ ਗੋਬਿੰਦ ਸਿੰਘ



**RAJPAL**


## The Leading Name in Construction Machinery



CONCRETE MIXER 10/7 CFT

Manufacturers of

- Concrete Mixers of all Sizes
- Pan Mixers
- Vibrators of all Types
- Tower Hoists
- Hydraulic Press
- Spare Parts of all Makes Concrete Mixers



CONCRETE MIXER 7/5

# BALWANT SINGH & SONS

Office : 4E/11 JHANDEWALA EXTN.  
NEW DELHI-110055

Factory : A 2/3, MAYA PURI, PHASE II  
Opp, C-70 NEW DELHI-110064

Office : 529033  
Phones : Factory : 501973  
Resi. : 536093

ਵਰਿਆਮ



ਜਿਲਦ ੧੨

ਅੰਕ : ੭

ਸੰਪਾਦਕ : ਜਗਦੀਸ਼ ਸਿੰਘ

ਦਫਤਰ ਦਾ ਪਤਾ : **Office Address**  
**ਮਾਸਕ ਵਰਿਆਮ** **Monthly WARIAM**  
**ਲਾਡੋਵਾਲੀ ਰੋਡ** **(Punjabi)**  
**(ਨੇੜੇ ਮਦਨ ਫਲੋਰ ਮਿਲ)** **Ladowali Road**  
**ਜਲੰਧਰ-੧੪੪੦੦੧ (Near Madan Flour Mill**  
**ਫੋਨ : ੭੧੨੦੪ ਪੀ. ਪੀ. Jalandhar-144001**  
**Phone : 71204 PP**  
**ਫੋਨ : ੭੭੩੫੬ ਪੀ.ਪੀ. 77356 PP**

### ਵਰਿਆਮ ਸਕੂਲਾਂ ਕਾਲਜਾਂ ਲਈ ਪਰਵਾਨ

‘ਵਰਿਆਮ’ ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪਤਰ ਨੰਬਰ ੩/੧-੭੭-ਐਡੀਟਰਜ਼, ਮਿਤੀ ੨-੩-੭੭ ਰਾਹੀਂ ਪੰਜਾਬ ਭਰ ਦੇ ਸਕੂਲਾਂ ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ ਹੈ।

### ਨਵੇਂ ਦਰ ਇਸ ਪ੍ਰਕਾਰ ਹੋਣਗੇ :

ਇਕ ਪ੍ਰਤੀ	੩.੦੦ ਰੁਪਏ
ਸਾਲਾਨਾ ਚੰਦਾ	੩੦.੦੦ ,,
ਤਿੰਨ ਸਾਲ ਵਾਸਤੇ	੮੦.੦੦ ,,
ਚਾਰ ,, ,,	੧੦੦.੦੦ ,,
ਪੰਜ ,, ,,	੧੨੫.੦੦ ,,
ਉਮਰ ਭਰ ਵਾਸਤੇ	੩੦੦.੦੦ ,,

### ਵਿਦੇਸ਼ ਸਾਲਾਨਾ

ਥਾਈਲੈਂਡ : ਹਵਾਈ ਡਾਕ	੨੦੦-੦੦ ,,
ਸਮੁੰਦਰੀ	੮੦-੦੦ ,,
ਅਰਬ-ਅਫਰੀਕਾ	ਹਵਾਈ ਡਾਕ ੨੫੦-੦੦ ,,
ਤੇ ਯੂਰਪ	ਸਮੁੰਦਰੀ ੮੦-੦੦ ,,
ਅਮਰੀਕਾ :	ਹਵਾਈ ਡਾਕ ੩੦੦-੦੦ ,,
ਕਨੇਡਾ :	ਸਮੁੰਦਰੀ ਡਾਕ ੮੦-੦੦ ,,

ਕਲਜ਼ੁਗ ਦੇ ਵਿਚ ਸੱਚ ਦਾ ਅਵਤਾਰ ਸਤਿਗੁਰੂ ਰਾਮ ਸਿੰਘ ਹਰ ਸਮੇਂ ਦੇ ਪੈਰ ਵਿਚ ਰਫਤਾਰ ਸਤਿਗੁਰੂ ਰਾਮ ਸਿੰਘ ਕੌਮ ਦੇ ਪੈਰਾਂ ’ਚ ਪਈਆਂ ਬੇੜੀਆਂ ਨੂੰ ਚੜ੍ਹ ਕੇ ਬੇੜੀ ਕਰ ਗਿਆ ਭੰਵਰ ਵਿਚੋਂ ਪਾਰ ਸਤਿਗੁਰੂ ਰਾਮ ਸਿੰਘ ਕਰਾਂਤੀ ਦਾ ਉਹ ਪੈਗੰਬਰ ਸ਼ਾਂਤੀ ਦਾ ਦੇਵਤਾ ਦੇਸ਼ ਨੂੰ ਹੈ ਕਰ ਗਿਆ ਬੇਦਾਰ ਸਤਿਗੁਰੂ ਰਾਮ ਸਿੰਘ ਉਸ ਦੀ ਮਾਲੇ ਦੇ ਮਣਕੇ ਬੱਲ ਪਏ ਨੇ ਇਸ ਤਰ੍ਹਾਂ ਖੁੰਡੀ ਕਰ ਗਿਆ ਜੁਲਮ ਦੀ ਤਲਵਾਰ ਸਤਿਗੁਰੂ ਰਾਮ ਸਿੰਘ ਸਾਲੂ ਤੇ ਫੁਲਕਾਰੀਆਂ ਦੇ ਫੁਲ ਮਹਿਕਣ ਲਗ ਪਏ ਸੁਦੇਸ਼ੀ ਦੇ ਪ੍ਰਚਾਰ ਦਾ ਆਧਾਰ ਸਤਿਗੁਰੂ ਰਾਮ ਸਿੰਘ ਕਈ ਹੰਗਾਮੇਂ ਜਾਗ ਪਏ ਦੇਵਤਾ ਦੀ ਚੁਪ ’ਚੋਂ ਗੋਰਿਆਂ ਲਈ ਬਣ ਗਿਆ ਲਲਕਾਰ ਸਤਿ ਗੁਰੂ ਰਾਮ ਸਿੰਘ ਗਾਂਧੀ ਜਵਾਹਰਲਾਲ ਨੇ ਵੀ ਪੀਰ ਉਸ ਨੂੰ ਮੰਨਿਆ ਪੈਦਾ ਕਰ ਗਿਆ ਕੌਮ ਵਿਚ ਕਿਰਦਾਰ ਸਤਿਗੁਰੂ ਰਾਮ ਸਿੰਘ ਪੈਰੀਂ ਰੁਲਦੇ ਬੰਦਿਆ ਨੂੰ ਪੈਰਾਂ ਤੇ ਖਲਿਆਰਿਆ ਬੇਕਸਾਂ ਬੇਬਸਾਂ ਦਾ ਸੀ ਯਾਰ ਸਤਿਗੁਰੂ ਰਾਮ ਸਿੰਘ ਜੋ ਸਾਲਾਰੇ ਕਾਰਵਾਂ ਬਣਿਆ ਅਜ਼ਾਦੀ ਵਾਸਤੇ ਉਹ ਸੁਆਮੀ ਸੇਵਕਾਂ ਦਾ ਪਿਆਰ ਸਤਿਗੁਰੂ ਰਾਮ ਸਿੰਘ

ਜੋਗਿੰਦਮ ਪਾਲ ਸੇਵਕ,  
ਅਮ੍ਰਿਤਸਰ,

ਵਰਿਆਮ ਵਿਚ ਛੱਪੇ ਲੇਖਕਾਂ ਦੇ ਵਿਚਾਰਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ।



## ਹਵਾਵਾਂ ਤੱਤੀਆਂ

—ਤਾਰਾ ਸਿੰਘ

ਕਾਹਨੂੰ ਬਾਲਦੈਂ ਬਨੇਰਿਆਂ ਤੇ ਮੋਮਬੱਤੀਆਂ ।  
ਲੰਘ ਜਾਣ ਦੇ ਬਜਾਰ 'ਚੋਂ ਹਵਾਵਾਂ ਤੱਤੀਆਂ ।

ਬੂਹੇ ਉਤੇ ਸ਼ਰਮਿੰਦਗੀ ਦੇ ਦਾਗ਼ ਰਹਿਣ ਦੇ  
ਬਦਨਾਮ ਰਾਜਨੀਤੀ ਦੇ ਸੁਰਾਗ਼ ਰਹਿਣ ਦੇ  
ਆਉਣ ਵਾਲਿਆਂ ਨੇ ਅੱਜ ਦਾ ਕਸੂਰ ਲੱਭਣਾ  
ਇਹਨਾਂ ਘਰਾਂ ਵਿਚ ਬੁਝੇ ਹੋਏ ਚਰਾਗ਼ ਰਹਿਣ ਦੇ  
ਕਿਥੇ ਜਾਏਂਗਾ ? ਦਿਸ਼ਾਵਾਂ ਸਭ ਲਹੂ-ਰਤੀਆਂ  
ਕਾਹਨੂੰ ਬਾਲਦੈਂ ਬਨੇਰਿਆਂ ਤੇ ਮੋਮਬੱਤੀਆਂ ।

ਸੁੱਚੀ ਰੱਤ ਨਾਲ ਪੋਚੀ ਹੋਈ ਥਾਂ ਰਹਿਣ ਦੇ  
ਇਹਨਾਂ ਕੰਧਾਂ ਉਤੇ ਉੱਕਰੇ ਹੋਏ ਨਾਂ ਰਹਿਣ ਦੇ  
ਕੁਝ ਬੇਕਸੂਰ ਚੀਕਾਂ ਵਾਲੇ ਖੇਤ ਰਹਿਣ ਦੇ  
ਕੁਝ ਸਾਜਸ਼ਾਂ ਦੇ ਮਾਰੇ ਹੋਏ ਗਿਰਾਂ ਰਹਿਣ ਦੇ  
ਐਵੇਂ ਭਾਲ ਨਾ ਖਿਜਾਵਾਂ ਵਿਚ ਫੁੱਲ ਪੱਤੀਆਂ  
ਅਜੇ ਬਾਲ ਨਾ ਬਨੇਰਿਆਂ 'ਤੇ ਮੋਮਬੱਤੀਆਂ ।

ਸੂਹਾ ਬੂਰ ਤਲਵਾਰਾਂ ਉਤੋਂ ਝੜ ਜਾਣ ਦੇ  
ਗੁੱਸਾ ਬੋਥਿਆਂ ਵਿਚਾਰਾਂ ਉਤੋਂ ਝੜ ਜਾਣ ਦੇ  
ਜਿਹੜੇ ਘਰਾਂ ਉਤੇ ਲਹੂ ਦੇ ਨਿਸ਼ਾਨ ਲਿਖੇ ਨੇ,  
ਉਹ ਨਿਸ਼ਾਨ ਵੀ ਦੀਵਾਰਾਂ ਉਤੋਂ ਝੜ ਜਾਣ ਦੇ  
ਕਾਲੀ ਰੁੱਤ ਨੇ ਸੁਗੰਧਾਂ ਕੁੱਲ ਸਾੜ ਘੱਤੀਆਂ  
ਅਜੇ ਬਾਲ ਨਾ ਬਨੇਰਿਆਂ 'ਤੇ ਮੋਮਬੱਤੀਆਂ ।

ਜਦੋਂ ਗੱਲ ਤੇ ਦਲੀਲ ਬੱਲਵਾਨ ਨਾ ਰਹੇ ।  
ਉਦੋਂ ਤੇਗ਼ ਤਲਵਾਰ ਵੀ ਮਿਆਨ ਨਾ ਰਹੇ ।  
ਐਸੀ ਵੱਗੀ ਏ ਹਵਾ, ਅਸੀਂ ਅਖੀਂ ਦੇਖਿਆ,  
ਜਿੰਦ ਜਾਨ ਕਹਿਣ ਵਾਲੇ ਜਿੰਦ ਜਾਨ ਨਾ ਰਹੇ ।  
ਨਹੀਂ ਰੁੱਕੀਆਂ ਹਵਾਵਾਂ ਅਜੇ ਮਾਣ ਮੱਤੀਆਂ  
ਅਜੇ ਬਾਲ ਨਾ ਬਨੇਰਿਆਂ 'ਤੇ ਮੋਮਬੱਤੀਆਂ ।  
ਲੰਘ ਜਾਣ ਦੇ ਬਜਾਰ 'ਚੋਂ ਹਵਾਵਾਂ ਤੱਤੀਆਂ ।

—ਆਰਸੀ ਚੋਂ ਧਨਵਾਦ ਸਾਹਿਤ



ਗੁਰੂ ਅਰਜਨ ਦੇਵ ਜੀ ਦੀ ਬਾਣੀ ਵਿਚ ਲੋਕ ਤੱਤ

## ਚਰਨ ਧੂੜੀ

—ਸ. ਸ. ਵਣਜਾਰਾ ਬੇਦੀ

.....(ੳ) ਕੁਝ ਵਿਸ਼ਵਾਸ ਜਿਨ੍ਹਾਂ ਵਿਚ ਸਾਡੀ ਪਾਰਮਿਕ ਆਸਥਾ ਹੈ, ਆਦਿ ਕਾਲ ਤੋਂ ਹੀ ਚਲੇ ਆ ਰਹੇ ਹਨ। ਇਨ੍ਹਾਂ ਦੀਆਂ ਰੂੜੀਆਂ ਪੁਰਾਣਿਕ ਕਥਾਵਾਂ ਵਿਚ ਮਿਲਦੀਆਂ ਹਨ। ਇਨ੍ਹਾਂ ਵਿਚ ਕੁਝ ਕੁ ਵਿਸ਼ਵਾਸ ਜਿਨ੍ਹਾਂ ਤੋਂ ਸਾਨੂੰ ਮਨੋਬਲ ਮਿਲਦਾ ਹੈ ਤੇ ਭਗਤੀ ਭਾਵਨਾ ਦੀ ਵੀ ਮਾਨਸਿਕ ਤ੍ਰਿਪਤੀ ਹੁੰਦੀ ਹੈ, ਗੁਰਬਾਣੀ ਵਿਚ ਆਪਣਾ ਲਏ ਗਏ ਹਨ। ਇਹ ਵਿਸ਼ਵਾਸ ਮੂਲ ਵਿਚ ਲੋਕ-ਤਤ ਹਨ ਜੋ ਪੁਰਾਣਿਕ ਕਥਾਵਾਂ ਵਿਚੋਂ ਵਖਰੀਆਂ ਤਰੰਗਾਂ ਦਾ ਰੂਪ ਧਾਰ ਕੇ ਅਧਿਆਤਮਕ ਪ੍ਰਕ੍ਰਿਆ ਦਾ ਹਿੱਸਾ ਬਣ ਗਏ ਹਨ। ਭਗਤੀ ਮਾਰਗ ਵਿਚ ਇਨ੍ਹਾਂ ਵਿਚੋਂ ਕੁਝ ਤਤ ਉਚੇਰੀ ਆਤਮਕ ਅਵਸਥਾ ਤਕ ਪਹੁੰਚਣ ਦੇ ਸਾਧਨ ਵੀ ਮੰਨ ਲਏ ਗਏ ਹਨ ਜਿਵੇਂ ਚਰਨ ਧੂੜੀ ਦਾ ਸੰਕਲਪ। ਉਚੀ ਅਧਿਆਤਮਕ ਅਵਸਥਾ ਤਕ ਪਹੁੰਚੇ ਹੋਏ ਸਾਧ ਸੰਤ ਜਾਂ ਬ੍ਰਹਮ ਗਿਆਨੀ ਦੀ ਚਰਨ ਧੂੜ ਨੂੰ ਛੂਹਣ ਨਾਲ ਮਨ ਦੇ ਨਿਰਮਲ ਹੋਣ, ਭਗਤੀ ਭਾਵਨਾ ਵਿਚ ਰੰਗੇ ਜਾਣ ਤੇ ਸ਼ਕਤੀ ਪ੍ਰਾਪਤ ਹੋਣ ਦੇ ਸੰਕਲਪਾਂ ਦਾ ਬੀਜ ਆਦਿਮ ਮਾਨਸ ਵਿਚੋਂ ਉਭਰਿਆ ਹੈ, ਜਿਸ ਦਾ ਆਧਾਰ ਲਾਗਵਾਂ-ਟੂਣਾ (Contiguous Magic) ਹੈ। ਜਾਦੂ ਦੀ ਭਾਵਨਾ ਜੋ ਧਰਮ ਦੀ ਜਣਨੀ ਸਮਝੀ ਜਾਂਦੀ ਹੈ, ਦੇ ਅਨੁਸਾਰ ਕਿਸੇ ਅੰਸ਼ ਤੋਂ ਅੰਸ਼ੀ ਦੇ ਮੂਲ ਗੁਣਾਂ ਨੂੰ ਗ੍ਰਹਿਣ ਕਰਨਾ ਸੰਭਵ ਹੁੰਦਾ ਹੈ। ਮਹਾਂ ਪੁਰਸ਼ ਦੇ ਅੰਦਰ ਇਕ ਮਹਾਨ ਅਧਿਆਤਮਕ ਸੁਹਜ ਤੇ ਦੇਵੀ ਸ਼ਕਤੀ ਅਥਵਾ ਕਣੀ ਹੁੰਦੀ ਹੈ। ਇਹ ਸੁਹਜ ਜਾਂ ਸ਼ਕਤੀ ਦਾ ਨਿਕਾਸ ਚਰਨਾਂ ਰਾਹੀਂ ਹੀ ਬਾਹਰ ਵਲ ਮੰਨਿਆ ਜਾਂਦਾ ਹੈ ਤੇ ਪ੍ਰਵੇਸ਼ ਮਸਤਕ ਰਾਹੀਂ ਹੀ ਕੋਈ ਮਨੁੱਖ ਇਸ ਸ਼ਕਤੀ ਨੂੰ ਮਸਤਕ ਰਾਹੀਂ ਹੀ ਆਪਣੇ ਅੰਦਰ ਗ੍ਰਹਿਣ ਕਰ ਸਕਦਾ ਹੈ। ਜਦੋਂ ਕੋਈ ਸ਼ਖ਼ਸ ਕਿਸੇ ਮਹਾਂ ਪੁਰਸ਼ ਦੇ ਚਰਨ ਛੂੰਹਦਾ ਅਥਵਾ ਮੱਥਾ ਟੇਕਦਾ ਹੈ ਤਾਂ ਇਸ ਸ਼ਕਤੀ ਦਾ ਕੁਝ ਅੰਸ਼ ਉਸ ਵਿਚ ਪ੍ਰਵੇਸ਼ ਕਰ ਜਾਂਦਾ ਹੈ। ਮਹਾਂ ਪੁਰਸ਼ਾਂ ਦੀ ਚਰਨਾਂ ਨਾਲ ਛੂੰਹਦੀ ਧੂੜੀ ਵਿਚ ਵੀ ਉਨ੍ਹਾਂ ਦੀ ਦੇਵੀ ਸ਼ਕਤੀ ਦੇ ਸਦਗੁਣੀ ਸੁਭਾਵ ਤੇ ਕਲਾਵਾਨ ਪ੍ਰੀਤਭਾ ਦਾ ਕੁਝ ਅੰਸ਼ ਮਾਤਰ ਸਮਾ ਜਾਂਦਾ ਹੈ ਤੇ ਸਾਧਕ ਇਸ ਧੂੜੀ ਨੂੰ ਮੱਥੇ 'ਤੇ ਲਗਾ ਕੇ ਅਪਰੋਖੇ ਹੀ ਕੁਝ ਅੰਸ਼ ਅੰਦਰ ਗ੍ਰਹਿਣ ਕਰ ਲੈਂਦਾ ਹੈ।

ਇਹ ਲੋਕ-ਤਤ ਭਗਤੀ ਮਾਰਗ ਤੋਂ ਗੁਰਮਤਿ ਵਿਚ

ਆਇਆ ਹੈ। ਭਗਤੀ ਮਾਰਗ ਵਿਚ ਸਾਧਕ ਦਾ ਆਦਰਸ਼ ਸਾਧਯ ਵਿਚ ਲੀਨ ਹੋਣਾ ਹੁੰਦਾ ਹੈ। ਚਰਨ ਧੂੜੀ ਦਾ ਲੋਕ-ਸੰਕਲਪ ਭਗਤੀ ਮਾਰਗ ਦੀ ਭਾਵਨਾ ਅਰਥਾਤ ਸਾਧਕ ਦਾ ਸਾਧਯ ਦੇ ਕਿਸੇ ਅੰਸ਼ ਰਾਹੀਂ ਉਸ ਤਕ ਪਹੁੰਚਣ ਦੇ ਅਨੁਕੂਲ ਹੈ। ਭਗਤੀ ਮਾਰਗ ਵਿਚ ਇਹੋ ਸੰਕਲਪ ਅਪਣਾ ਲਿਆ ਗਿਆ। ਇਸ ਵਿਸ਼ਵਾਸ ਦਾ ਆਧਾਰ ਇਹ ਹੈ ਕਿ ਜਿਹੜੀ ਚੀਜ਼ ਇਕ ਵਾਰ ਕਿਸੇ ਸਰੀਰ ਨੂੰ ਛੂਹ ਜਾਂਦੀ ਹੈ ਉਸ ਵਿਚ ਮੂਲ ਵਿਅਕਤੀ ਅੰਸ਼ ਮਾਤਰ ਕਿਸੇ ਨਾ ਕਿਸੇ ਰੂਪ ਵਿਚ ਸਮਾਇਆ ਰਹਿੰਦਾ ਹੈ। ਸਾਡੀਆਂ ਅਨੇਕਾਂ ਰਹੁਰੀਤੀਆਂ ਇਸ ਸੰਕਲਪ ਉੱਤੇ ਆਧਾਰਿਤ ਹਨ।

ਗੁਰੂ ਅਰਜਨ ਦੇਵ ਦੀ ਬਾਣੀ ਵਿਚ ਕਮਲ ਚਰਨਾਂ ਵਿਚ ਧਿਆਨ ਜੋੜਨਾ ਤੇ ਚਰਨ ਧੂੜ ਨੂੰ ਮਸਤਕ ਲਗਾਉਣਾ ਪ੍ਰੇਮ-ਭਗਤੀ ਦਾ ਸਾਧਨ ਮਾਤਰ ਮੰਨਿਆ ਗਿਆ ਹੈ। 'ਅਨੇਕਾਂ ਤੁਕਾਂ 'ਸੋਕਉ ਕਰਿ ਸੰਤਨ ਕੀ ਧੂਰੇ', 'ਸੰਤ ਜਨਾ ਕੀ ਬਾਂਛਉ ਧੂਰਿ', 'ਧੂਰਿ ਸੰਤਨ ਕੀ ਨਾਨਕ ਦੀਜੇ', ਵਿਚ ਚਰਨ ਧੂੜੀ ਦੀ ਖੈਰ ਮੰਗੀ ਹੈ। ਗੁਰੂ ਦੇ ਚਰਨਾਂ ਦੀ ਧੂੜੀ ਜਿਸ ਵਿਚ ਗੁਰੂ ਖੁਦ ਅੰਸ਼ ਰੂਪ ਵਿਚ ਸਮਾਇਆ ਹੋਇਆ ਹੈ—ਮਨ ਦੀ ਸਾਰੀ ਮੈਲ ਧੋ ਕੇ ਪੁਨੀਤ ਕਰ ਦੇਂਦੀ ਹੈ :-

ਧੂਰਿ ਭਗਤਨ ਕੀ ਮਨਿ ਤਨਿ ਲਗਾਉ ਹਰਿ ਜੀਉ  
ਸਭ ਪਤਿਤ ਪੁਨੀਤਾ ਰਾਮ॥(ਬਿਹਾਗੜਾ ਮਹਲਾ ੫)

ਇਕ ਹੋਰ ਤੁਕ ਵਿਚ ਮਾਘੀ ਵਾਲੇ ਦਿਨ, ਜੋ ਇਸ਼ਨਾਨ ਲਈ ਸਭ ਤੋਂ ਵਧ ਪਵਿਤਰ ਮੰਨਿਆ ਜਾਂਦਾ ਹੈ, ਸਾਧਾਂ ਦੀ ਧੂੜੀ ਵਿਚ ਨਹਾਉਣ ਦਾ ਉਪਦੇਸ਼ ਕੀਤਾ ਹੈ :-

ਮਾਘ ਮਜਨ੍ਹ ਸੰਗਿ ਸਾਧੂਆ ਧੂੜੀ ਕਰਿ ਇਸ਼ਨਾਨੁ  
ਗਉੜੀ 'ਬਾਵਨ ਅਖਰੀ' ਬਾਣੀ ਵਿਚ ਗੁਰੂ ਅਰਜਨ ਦੇਵ ਰਹਾਉ ਦੀ ਤੁਕ ਵਿਚ ਪ੍ਰਭੂ ਤੋਂ ਇਹੋ ਮੰਗ ਕਰਦੇ ਹਨ ਕਿ ਮਨ ਸੰਤਾਂ ਦੀ ਚਰਨ ਧੂੜੀ ਬਣਿਆ ਰਹੇ —

ਕਰਿ ਕਿਰਪਾ ਪ੍ਰਭ ਦੀਨ ਦਿਆਲਾ  
ਤੇਰੇ ਸੰਤਨ ਕੀ ਮਨੁ ਹੋਇ ਰਵਾਲਾ

ਪ੍ਰੋ: ਸਾਹਿਬ ਸਿੰਘ ਅਨੁਸਾਰ 'ਰਹਾਉ' ਦੀਆਂ ਤੁਕਾਂ ਵਿਚ ਹੀ ਲੰਮੀਆਂ ਬਾਣੀਆਂ ਦਾ ਕੇਂਦਰੀ ਖਿਆਲ ਜਾਂ ਸਾਰ ਹੁੰਦਾ ਹੈ। ਉਪਰੋਕਤ ਤੁਕ ਨੂੰ ਜੇ 'ਬਾਵਨ ਅਖਰੀ' ਦਾ ਮੂਲ ਭਾਵ ਮੰਨ ਲਿਆ ਜਾਵੇ ਤਾਂ ਸਹਿਜੇ ਹੀ ਅਨੁਮਾਨ ਲਗਾਇਆ ਜਾ ਸਕਦਾ ਹੈ ਕਿ ਚਰਨ ਧੂੜ ਦਾ ਸੰਕਲਪ ਗੁਰਮਤਿ ਵਿਚ ਕਿਤਨਾ ਮਹਤਵ ਪੂਰਨ ਬਾਉਂ ਰਖਦਾ ਹੈ।

ਗੁਰਮਤਿ ਵਿਚ ਗੁਰੂ ਤੇ ਸਾਧ ਸੰਗਤ ਨੂੰ ਬੜਾ ਪ੍ਰਤਿਸ਼ਠਿਤ ਸਥਾਨ ਪ੍ਰਾਪਤ ਹੈ। ਚਰਨ-ਧੂੜ ਵਾਂਗ ਗੁਰੂ ਅਤੇ ਸਾਧ ਸੰਗਤ ਦੀ ਛੂਹ ਨਾਲ ਮਨ ਨਿਰਮਲ ਹੁੰਦਾ ਤੇ ਪ੍ਰਮਾਰਥਕ ਗਿਆਨ ਦੀ ਪ੍ਰਾਪਤੀ ਹੁੰਦੀ ਹੈ। ਇਸ ਪਿਛੇ ਵੀ ਉਪਰੋਕਤ



ਸੰਕਲਪ ਹੈ । ਗੁਰੂ ਅਰਜਨ ਦੇਵ ਅਨੁਸਾਰ ਸਾਧ ਦੀ ਸੰਗਤ  
ਪਾਪਾਂ ਦੀ ਮੈਲ ਕਟ ਕੇ ਮਨ ਨੂੰ ਨਿਰਮਲ ਕਰ ਦੇਂਦੀ ਹੈ :-  
ਪ੍ਰਿਗੁਲ ਪਰਬਤ ਪਾਰਿ ਪਰੇ ਖਲ ਚਤੁਰ ਬਕੀਤਾ  
ਅੰਧਲੇ ਤ੍ਰਿਭਵਣ ਸੂਝਿਆ ਗੁਰ ਭੋਟਿ ਪੁਨੀਤਾ  
ਮਹਿਮਾ ਸਾਧੂ ਸੰਗ ਕੀ ਸੁਨਹੁ ਮੇਰੇ ਮੀਤਾ  
ਮੈਲੁ ਖੋਈ ਕੋਟਿ ਅਘ ਹਰੇ ਨਿਰਮਲ ਭਏ ਚੀਤਾ ॥...  
(ਬਿਲਾਵਲ ਮਹਲਾ ੫)

ਇਸੇ ਤਰ੍ਹਾਂ ਕੁਝ ਹੋਰ ਵਿਸ਼ਵਾਸ, ਜਿਵੇਂ ਪ੍ਰਭੂ ਭਗਤਾਂ  
ਦੇ ਵਸ ਵਿਚ ਹੁੰਦਾ ਹੈ, ਉਹ ਭਗਤ ਵਫਲ ਹੈ, ਅਗਾਧਨਾ  
ਨਾਲ ਸਭ ਕਾਰਜ ਸਿਧ ਹੋ ਜਾਂਦੇ ਹਨ, ਸਾਧ ਬਚਨ ਅਟਲਾਧਾ  
ਹਨ, ਪਹੁੰਚੇ ਸੰਤਾਂ ਦੇ ਵਰਦਾਨ ਜਾਂ ਸਰਾਪ ਦਾ ਅਸਰ ਅਵਸ਼  
ਹੁੰਦਾ ਹੈ, ਆਦਿ ਸਭ ਭਗਤੀ ਮਾਰਗ ਨਾਲ ਸੰਬੰਧਿਤ ਵਿਚਾਰ  
ਹਨ, ਜੋ ਗੁਰੂ ਅਰਜਨ ਦੇਵ ਦੀ ਬਾਣੀ ਵਿਚ ਵੀ ਮਿਲਦੇ  
ਹਨ । ਇਨ੍ਹਾਂ ਸਭਨਾ ਦਾ ਆਧਾਰ ਲੋਕ-ਧਾਰਾ ਹੀ ਹੈ ।

## ਨਾਮ

ਗੁਰਮਤਿ ਵਿਚ ਪ੍ਰੇਮ-ਭਗਤੀ, ਨਾਮ ਦੇ ਸਿਮਰਨ ਤੇ  
ਸ਼ਬਦ ਦੇ ਅਭਿਆਸ ਨੂੰ ਹੀ ਮੁਕਤੀ ਦਾ ਸਾਧਨ ਮੰਨਿਆ  
ਗਿਆ ਹੈ। ਜਿਵੇਂ ਅਸੀਂ ਉਪਰ ਦਸ ਆਏ ਹਾਂ ਭਗਤੀ ਮਾਰਗ  
ਵਿਚ ਕੁਝ ਮੂਲ ਤਤ ਲੋਕ-ਧਾਰਾ ਦੇ ਹੀ ਹਨ । ਜੇ ਇਹ ਕਹਿ  
ਲਿਆ ਜਾਵੇ ਕਿ ਭਗਤੀ ਮਾਰਗ ਲੋਕ-ਤਤਾਂ ਦਾ ਹੀ ਬੌਧਿਕ  
ਸੰਗਠਨ ਹੈ ਤਾਂ ਇਸ ਵਿਚ ਕੋਈ ਅਤਿਕਥਨੀ ਨਹੀਂ ਹੋਵੇਗੀ ।  
ਭਗਤੀ ਭਾਵਨਾ ਦਾ ਅੰਕੁਰ ਪੂਰਵ-ਆਰੀਆ ਕਾਲ ਵਿਚ ਹੀ  
ਭਾਰਤ ਦੀ ਭੋਇ ਵਿਚੋਂ ਨਿੱਮਿਆ । ਇਸਦੇ ਕੁਝ ਬੁਨਿਆਦੀ  
ਤੱਤ ਭਾਰਤ ਦੇ ਆਦਿ ਵਾਸੀਓਂ ਦੇ ਆਦਿਮ ਵਿਸ਼ਵਾਸਾਂ ਵਿਚੋਂ  
ਵਿਗਸੇ ਹਨ । ਭਗਤੀ ਦੇ ਅਨੇਕਾਂ ਵਡਮੁਲੇ ਕਣ ਵੇਦਾਂ,  
ਉਪਨਿਸ਼ਦਾਂ ਤੇ ਗੀਤਾਂ ਵਿਚ ਬਿਖਰੇ ਮਿਲਦੇ ਹਨ ਅਤੇ ਭਗਤੀ  
ਭਾਵਨਾ ਦਾ ਵਿਕਾਸ ਲੋਕਧਾਰਾ ਦੇ ਹੋਰ ਧਾਰਮਿਕ ਤੱਤਾਂ ਵਾਂਗ  
ਸਹਿਜ ਭਾਵ ਵਿਚੋਂ ਹੀ ਹੋਇਆ ਹੈ । ਲੋਕ-ਮਨ ਵਿਚ ਕਈ  
ਸਦੀਆਂ ਤਕ ਭਗਤੀ ਦੀ ਭਾਵਨਾ ਦੀ ਚੰਗਿਆੜੀ ਮਘਦੀ  
ਤੇ ਭਖਦੀ ਰਹੀ ਤੇ ਅਖੀਰ ਮਧ-ਕਾਲੀਨ ਸਮਿਆਂ ਵਿਚ,  
ਭਗਤੀ-ਲਹਿਰ ਦੇ ਰੂਪ ਵਿਚ ਸ਼ੋਅਲਾ ਬਣ ਕੇ ਭੜਕ ਉਠੀ ।  
ਭਗਤੀ ਭਾਵਨਾ ਆਦਿ ਕਾਲ ਤੋਂ ਚਲੀ ਆ ਰਹੀ ਇਕ ਲੋਕ-  
ਪ੍ਰਵਿਰਤੀ ਹੈ ਜੋ ਮਧ-ਕਾਲੀਨ ਸਮਿਆਂ ਵਿਚ ਸ਼ਾਸਤ੍ਰੀ ਤੇ  
ਪੌਰਾਣਿਕ ਕਰਮ-ਕਾਂਡਾਂ ਤੇ ਕਟਰਵਾਦ ਤੋਂ ਮੁਕਤ ਹੋਕੇ, ਪ੍ਰਥਲ  
ਧਾਰਾ ਦੇ ਰੂਪ ਵਿਚ ਸਭ ਬੰਨੇ ਵੇਦਾਂ ਤੋਂ ਕੇ ਫੈਲ ਤੁਰੀ ।

ਭਗਤੀ ਭਾਵਨਾ ਨੂੰ ਮੁਕਤੀ ਦਾ ਸਫਲ ਸਾਧਨ ਦਸਣ  
ਲਈ ਜੋ ਪ੍ਰਮਾਣ ਪ੍ਰਚਲਤ ਹਨ, ਉਹ ਪੌਰਾਣਿਕ ਕਥਾਵਾਂ ਵਿਚੋਂ  
ਲਏ ਜਾਂਦੇ ਹਨ, ਜਿਵੇਂ ਪ੍ਰਹਿਲਾਦ, ਧੂ ਭਗਤ, ਰਾਜਾ

ਹਰੀ ਚੰਦ, ਤਾਰਾਮਤੀ ਆਦਿ ਇਹ ਸਭ ਭਗਤ ਦੇਵ-ਵਰਗ  
ਦੀ ਥਾਂ, ਲੋਕ-ਵਰਗ ਵਿਚੋਂ ਸਨ, ਇਸ ਲਈ ਇਨ੍ਹਾਂ ਨੂੰ  
ਦੇਵ-ਨਾਇਕ ਦੀ ਥਾਂ ਲੋਕ ਨਾਇਕ ਕਿਹਾ ਜਾ ਸਕਦਾ ਹੈ ।  
ਵੈਸ਼ਨੋ ਮਤ ਦੀ ਸਾਰੀ ਭਗਤੀ-ਭਾਵਨਾ ਦੇ ਕੇਂਦਰ ਬਿੰਦੂ, ਰਾਮ  
ਤੇ ਕ੍ਰਿਸ਼ਨ ਪੁਰਾਣਿਕ ਮਹਾਪੁਰਸ਼ ਹਨ, ਦੇਵਤੇ ਨਹੀਂ । ਭਗਤੀ  
ਅੰਦੋਲਨ ਦਾ ਸਬੰਧ ਦੇਵ-ਵਰਗ ਦੀ ਥਾਂ ਲੋਕ-ਵਰਗ ਨਾਲ  
ਹੋਣਾ ਹੀ ਇਸ ਗਲ ਦਾ ਪਰਮਾਣ ਹੈ ਕਿ ਭਗਤੀ ਦੀ ਜਨਮ-  
ਭੂਮੀ ਲੋਕ-ਮਨ ਹੈ, ਭਾਵੇਂ ਦੇਵ-ਪੁਜਾਰੀਆਂ ਨੇ ਲੋਕ-ਵਰਗ  
ਦੇ ਇਨ੍ਹਾਂ ਨਾਇਕਾਂ ਨੂੰ ਕਿਸੇ ਦੇਵਤੇ ਦਾ ਅਵਤਾਰ ਸਿਧ ਕਰ ਕੇ  
ਦੇਵ ਸ਼੍ਰੇਣੀ ਨਾਲ ਜੋੜਨ ਦਾ ਯਤਨ ਕੀਤਾ ।

ਭਗਤੀ ਅੰਦੋਲਨ ਨੇ ਭਗਤੀ ਦੀ ਭਾਵਨਾ ਨਾਲ  
ਸੰਬੰਧਿਤ ਖਿੰਡੇ-ਬਿਖਰੇ ਲੋਕ-ਤੱਤਾਂ ਨੂੰ, ਇਕ ਸੰਗਠਿਤ ਰੂਪ  
ਦੇ ਕੇ ਇਨ੍ਹਾਂ ਨੂੰ ਬੌਧਿਕ ਮਾਨਤਾ ਪ੍ਰਦਾਨ ਕੀਤੀ । ਭਗਤੀ  
ਮਾਰਗ ਵਿਚ ਨਾਮ, ਸ਼ਬਦ ਤੇ ਕੀਰਤਨ ਦਾ ਬੜਾ ਮਹਤਵ ਹੈ  
ਤੇ ਇਹ ਤਤ ਆਦਿ ਕਾਲ ਤੋਂ ਲੋਕ-ਚਿੰਤਨ ਦਾ ਅੰਗ ਚਲੇ  
ਆ ਰਹੇ ਹਨ । ਨਾਮ ਰਾਹੀਂ ਨਾਮੀ ਉਤੇ ਅਧਿਕਾਰ ਪ੍ਰਾਪਤ  
ਕਰਨ ਦੇ ਸਿਧਾਂਤ ਪਿੱਛੇ ਆਦਿਮ ਸੰਕਲਪ ਇਹ ਹੈ ਕਿ ਜਿਹੜੀ  
ਸਾਮਗ੍ਰੀ ਕਿਸੇ ਵਿਅਕਤੀ ਨਾਲ ਸੂਖਮ ਜਾਂ ਸਬੂਲ ਰੂਪ ਵਿਚ  
ਕਿਸੇ ਸਮੇਂ ਵੀ ਸੰਬੰਧਿਤ ਰਹੀ ਹੋਵੇ, ਉਸ ਦੇ ਮਾਧਿਅਮ  
ਰਾਹੀਂ ਮੂਲ ਨੂੰ ਵਸ ਵਿਚ ਕੀਤਾ ਜਾ ਸਕਦਾ ਹੈ । ਆਦਿਮ-  
ਚਿੰਤਨ ਅਨੁਸਾਰ 'ਨਾਮ' ਸੂਖਮ ਤੇ ਗੁਪਤ ਰੂਪ ਵਿਚ 'ਨਾਮੀ'  
ਨਾਲ ਸੰਬੰਧਤ ਹੁੰਦਾ ਹੈ । 'ਨਾਮ' 'ਨਾਮੀ' ਦਾ ਮੂਲ ਤਤ ਹੈ  
ਤੇ 'ਨਾਮ' ਨਾਲ 'ਨਾਮੀ' ਅਭੇਦ ਹੁੰਦਾ ਹੈ । ਇਸ ਸਿਧਾਂਤ ਨੂੰ  
ਜੇ ਜ਼ਰਾ ਵਿਸਤਾਰ ਦਿਤਾ ਜਾਏ ਤਾਂ ਬ੍ਰਹਮ ਦਾ 'ਨਾਮ' ਹੀ  
ਬ੍ਰਹਮ ਹੈ । 'ਨਾਮ' ਦੇ ਜਾਪ ਨਾਲ ਸਾਧਕ ਵਿਚ ਬ੍ਰਹਮ ਦੀ  
ਅੰਸ਼-ਕਣੀ ਸਮਾ ਜਾਂਦੀ ਹੈ ਤੇ ਸਾਧਕ ਬ੍ਰਹਮ ਦੇ ਨੇੜੇ ਹੁੰਦਾ  
ਜਾਂਦਾ ਹੈ ਅਤੇ ਸਹਿਜੇ ਸਹਿਜੇ ਸਾਧਕ 'ਨਾਮ' ਰਾਹੀਂ 'ਨਾਮੀ'  
ਵਿਚ ਅਥਵਾ ਬ੍ਰਹਮ ਦੇ ਨਾਮ ਰਾਹੀਂ ਬ੍ਰਹਮ ਵਿਚ ਲੀਨ ਹੋ  
ਜਾਂਦਾ ਹੈ ।

ਆਦਿਮ-ਮਨੁੱਖ 'ਨਾਮ' ਵਿਚ ਹੀ 'ਨਾਮੀ' ਦਾ ਮੂਲ  
ਤਤ ਮੰਨਦਾ ਸੀ, ਪ੍ਰੰਤੂ ਉਸ ਨੇ ਇਸ ਸੰਕਲਪ ਨੂੰ ਬੌਧਿਕ  
ਤੇ ਮਾਨਸਿਕ ਪ੍ਰਾਪਤੀਆਂ ਦੀ ਥਾਂ ਸੰਸਾਰਕ ਸੁਖਾਂ ਤੇ  
ਮਨੋਕਾਮਨਾਵਾਂ ਦੀ ਪੂਰਤੀ ਲਈ ਵਰਤਿਆ, ਇਸ ਨੂੰ ਜਾਦੂ-ਟੂਣੇ  
ਤੇ ਰਹੁ-ਗੀਤੀਆਂ ਦਾ ਆਧਾਰ ਬਣਾਇਆ । ਲਾਗਵਾਂ ਜਾਦੂ,  
ਜਿਸ ਦਾ ਪਿਛੇ ਵੀ ਜ਼ਿਕਰ ਆ ਚੁਕਾ ਹੈ, ਇਸੇ ਸਿਧਾਂਤ ਤੋਂ  
ਟੇਕ ਲੈਂਦਾ ਹੈ ਕਿ ਜਿਹੜੀ ਵਸਤੂ ਇਕ ਵਾਰ ਕਿਸੇ ਪ੍ਰਾਣੀ ਦੇ  
ਸੰਪਰਕ ਵਿਚ ਕਿਸੇ ਵੇਲੇ ਵੀ ਰਹੀ ਹੋਵੇ, ਉਹ ਉਸ ਤੋਂ ਅਡ  
ਹੋ ਕੇ ਵੀ ਕਿਸੇ ਸੂਖਮ ਸੰਬੰਧਾਂ ਦੁਆਰਾ ਮੂਲ ਨਾਲ ਜੁੜੀ  
ਰਹਿੰਦੀ ਹੈ ਤੇ ਉਸ ਅੰਸ਼ ਰਾਹੀਂ ਮੂਲ ਅੰਸੀ ਨਾਲ ਸੰਪਰਕ



ਜੋਤਿਆ ਜਾ ਸਕਦਾ ਹੈ। 'ਨਾਮੀ' ਜੋ 'ਅੰਸੀ' ਹੈ ਤਾਂ 'ਨਾਮ' ਉਸ ਦਾ 'ਅੰਸ' ਹੈ।

ਕਈ ਆਦਿਮ ਜਾਤੀਆਂ ਵਿਚ 'ਨਾਉ' ਦੀ ਮਹੱਤਤਾ ਕਾਰਨ ਪ੍ਰਾਣੀ ਦਾ ਅਸਲ ਨਾਉਂ ਗੁਪਤ ਰਖਣ ਦੀ ਪ੍ਰਥਾ ਹੈ। ਨਿਤ ਦੇ ਵਰਤਾਰੇ ਵਿਚ ਕੋਈ ਉਪ-ਨਾਉਂ ਹੀ ਵਰਤਿਆ ਜਾਂਦਾ ਹੈ। 'ਨਾਮ' ਦੇ ਗੁਪਤ ਰਖਣ ਦਾ ਕਾਰਨ 'ਨਾਮੀ' ਨੂੰ, ਗੁਪਤ ਵਿਧੀਆਂ ਰਾਹੀਂ, ਕਿਸੇ ਦੂਜੇ ਦੇ ਅਧਿਕਾਰ ਹੇਠ ਆਉਣ ਤੋਂ ਬਚਾਉਣਾ ਹੈ। ਦੇਵੀ, ਦੇਵਤਿਆਂ ਦੇ ਅਨੇਕਾਂ ਨਾਵਾਂ ਦੇ ਪ੍ਰਚਲਤ ਹੋਣ ਦਾ ਕਾਰਨ ਵੀ ਇਹੋ ਸੰਕਲਪ ਹੈ। ਉਪਾਸ਼ਕ ਆਪਣੇ ਇਸ਼ਟ ਦੇਵ ਦਾ ਮੂਲ ਨਾਉਂ ਗੁਪਤ ਰਖਦੇ ਸਨ ਤੇ ਉਸ ਦਾ ਕਿਰਤਮ ਨਾਮ ਹੀ ਨੀਵੀਆਂ ਜਾਂ ਗੈਰ ਜਾਤੀ ਦੇ ਲੋਕਾਂ ਨੂੰ ਦੱਸਿਆ ਕਰਦੇ ਸਨ, ਕਿਉਂ ਜੋ ਮੂਲ ਨਾਮ ਵਿਚ ਨਾਮੀ ਲੀਨ ਹੁੰਦਾ ਹੈ ਤੇ ਗੈਰ-ਜਾਤੀਆਂ ਦੇ ਅਧਿਕਾਰ ਹੇਠ ਆ ਕੇ ਇਸ ਦੇ ਭ੍ਰਿਸ਼ਟ ਹੋਣ ਦੀ ਸੰਭਾਵਨਾ ਹੁੰਦੀ ਹੈ।

ਗੁਰਮਤਿ ਵਿਚ ਪ੍ਰਭੂ ਵਿਚ ਲੀਨ ਹੋਣ ਦਾ ਮੁਖ ਸਾਧਨ ਨਾਮ ਦਾ ਜਾਪ ਹੈ :—

ਅਵਰਿ ਕਾਜ ਤੇਰੇ ਕਿਤੇ ਨ ਕਾਮ

ਮਿਲੁ ਸਾਧ ਸੰਗਤਿ ਭਜੁ ਕੇਵਲ ਨਾਮ

(ਆਸਾ ਮਹਲਾ ੫)

ਨਾਮ ਕਲਿਆਨ ਰੂਪ ਹੈ। ਨਾਮ ਸਭ ਦੁਖਾਂ ਕਲੇਸ਼ਾਂ ਦਾ ਦਾਰੂ ਹੈ ਤੇ ਨਾਮ ਦਾ ਜਾਪ ਜਗਿਆਸੂ ਨੂੰ ਵਿਸਮਾਦ ਦੀ ਉਚੇਚੀ ਅਵਸਥਾ ਵਿਚ ਪਹੁੰਚਾ ਦੇਂਦਾ ਹੈ। ਨਾਮ ਦੀ ਮਹੱਤਤਾ ਬਾਰੇ ਗੁਰੂ ਅਰਜਨ ਦੇਵ ਜੀ ਲਿਖਦੇ ਹਨ :—

(ੳ) ਸਰਬ ਰੋਗ ਕਾ ਅਉਖਦੁ ਨਾਮੁ

ਕਲਿਆਣ ਰੂਪ ਮੰਗਲ ਗੁਣ ਗਾਮ

(ਗਉੜੀ, ਸੁਖਮਨੀ)

(ਅ) ਕੋਟਿ ਅਘਾ ਸਭਿ ਨਾਸ ਹੋਹਿ ਸਿਮਰਤਿ ਹਰਿ ਨਾਉ  
ਮਨ ਚਿੰਦੇ ਫਲ ਪਾਈਅਹਿ ਹਰਿ ਕੇ ਗੁਣ ਗਾਉ  
ਜਨਮ ਮਰਣ ਭੈ ਕਟੀਅਹਿ ਨਿਹਚਲ ਸਚੁ ਥਾਉ

(ਵਾਰ ਜੋਤਸਰੀ ਮਹਲਾ ੫)

ਨਾਮ ਨੂੰ ਹਿਰਦੇ ਵਿਚ ਵਸਾ ਕੇ ਜੀਵ ਬ੍ਰਹਮ ਵਿਚ ਅਜਿਹਾ ਲੀਨ ਹੋ ਜਾਂਦਾ ਹੈ ਕਿ ਦੋਹਾਂ ਵਿਚ ਕੋਈ ਭਿੰਨ-ਭੇਦ ਨਹੀਂ ਰਹਿੰਦਾ :—

ਬ੍ਰਹਮ ਮਹਿ ਜਨੁ ਜਨ ਮਹਿ ਪਾਰਬ੍ਰਹਮੁ

ਏਕਹਿ ਆਪਿ ਨਹੀਂ ਕਛੁ ਭਰਮੁ (ਗਉੜੀ ਸੁਖਮਨੀ)

ਗੁਰੂ ਨਾਨਕ ਦੇਵ ਨੇ ਵੀ ਇਹੋ ਭਾਵ ਧਨਾਸਰੀ ਰਾਗ ਵਿਚ 'ਠਾਕੁਰ ਮਹਿ ਦਾਸੁ ਦਾਸ ਮਹਿ ਜੋਇ' ਰਾਹੀਂ ਪ੍ਰਗਟ ਕੀਤਾ ਹੈ।

ਗੁਰਮਤਿ ਵਿਚ ਨਾਮ ਦਾ ਸੰਕਲਪ ਆਦਿਮ ਦੇ ਨਾਮ

ਦੇ ਸੰਕਲਪ ਨਾਲੋਂ ਵਿਲੱਖਣ ਹੈ। ਗੁਰਮਤਿ ਦਾ ਨਾਮ ਆਦਿਮ ਮਾਨਵ ਦੇ ਨਾਮ ਨਾਲੋਂ ਵਧੇਰੇ ਸੂਖਮ, ਅਲੱਖ-ਤੇ ਸਰਬ ਵਿਆਪੀ ਹੈ। ਆਦਿਮ ਵਿਚ ਨਾਮ ਇਕ ਅਜਿਹੀ ਸੰਗਿਆ ਹੈ ਜੋ ਮੂਲ ਤਤ ਨਾਲ ਜੁੜੀ ਰਹਿੰਦੀ ਹੈ ਤੇ ਸੀਮਿਤ ਹੈ। ਗੁਰਮਤਿ ਵਿਚ ਨਾਮ ਇਕ ਅਸੀਮ ਸ਼ਕਤੀ ਹੈ ਜੋ ਸਾਰੀ ਰਚਨਾ ਵਿਚ ਅਨੇਕ ਰੂਪਾਂ ਵਿਚ ਸਮਾਈ ਹੋਈ ਹੈ—

ਨਾਮ ਕੇ ਧਾਰੇ ਸਗਲੇ ਜੰਤ

ਨਾਮ ਕੇ ਧਾਰੇ ਖੰਡ ਬ੍ਰਹਮੰਡ

ਨਾਮ ਕੇ ਧਾਰੇ ਸਿਮ੍ਰਿਤਿ ਬੇਦ ਪੁਰਾਨ

ਨਾਮ ਕੇ ਧਾਰੇ ਸੁਨਨ ਗਿਆਨ ਧਿਆਨ

ਨਾਮ ਕੇ ਧਾਰੇ ਆਗਾਸ ਪਾਤਾਲ

ਨਾਮ ਕੇ ਧਾਰੇ ਸਗਲ ਆਕਾਰ

ਨਾਮ ਕੇ ਧਾਰੇ ਪੁਰੀਆ ਸਭ ਭਵਨ

ਨਾਮ ਕੇ ਸੰਗਿ ਉਧਰੇ ਸੁਨਿ ਸ੍ਰਵਨ

ਕਰਿ ਕਿਰਪਾ ਜਿਸੁ ਅਪਨੇ ਨਾਮਿ ਲਾਏ

ਨਾਨਕ ਚਉਥੇ ਪਦ ਮਹਿ ਜੋ ਜਨੁ ਗਤਿ ਪਾਏ।

(ਗਉੜੀ, ਸੁਖਮਨੀ)

ਆਦਿਮ ਮਾਨਵ ਨਾਮ ਨੂੰ ਨਾਮੀ ਉਤੇ ਅਧਿਕਾਰ ਪ੍ਰਾਪਤ ਕਰਨ ਲਈ ਵਰਤਦਾ ਸੀ, ਮੱਖ ਲਈ ਨਹੀਂ, ਬਾਣੀ ਵਿਚ ਨਾਮ ਮੁਕਤੀ ਦਾ ਸਾਧਨ ਹੈ।

ਨਾਮ ਦਾ ਜਾਪ ਤੇ ਸਿਮਰਨ ਸ਼ਬਦ ਰਾਹੀਂ ਕੀਤਾ ਜਾਂਦਾ ਹੈ, ਇਸ ਲਈ ਇਥੇ ਸ਼ਬਦ ਸ਼ਕਤੀ ਉਤੇ ਵਿਚਾਰ ਕਰਨਾ ਵੀ ਜ਼ਰੂਰੀ ਭਾਸਦਾ ਹੈ।

ਭਗਤੀ ਮਾਰਗ ਵਿਚ 'ਸ਼ਬਦ' ਦੀ ਵੀ ਇਕ ਖਾਸ ਮਹੱਤਤਾ ਹੈ। ਸ਼ਬਦ ਇਕ ਅਜਿਹਾ ਦੀਪਕ ਹੈ ਜੋ ਅੰਧਕਾਰ ਨੂੰ ਮਿਟਾਂਦਾ ਹੈ, ਤੇ ਮਨ ਨੂੰ ਟਿਕਾਓ ਵਿਚ ਰਖਦਾ ਹੈ :—

(ੳ) ਅੰਧਕਾਰੁ ਮਿਟਿਓ ਤਿਹ ਤਨ ਤੇ

ਗੁਰਿ ਸਬਦਿ ਦੀਪਕੁ ਪਰਗਾਸਾ॥

(ਅ) ਜਿਉ ਮੰਦਰ ਕਉ ਥਾਮੇ ਬੰਮਨੁ

ਗਉੜੀ, ਮਹਲਾਂ ੫

ਤਿਉ ਗੁਰ ਕਾ ਸਬਦੁ ਮਨਹਿ ਅਸਬੰਮਨੁ

ਗਉੜੀ, ਸੁਖਮਨੀ

ਸ਼ਬਦ ਆਪਣੀ ਸ਼ਕਤੀ ਨਾਲ ਪ੍ਰਾਣੀ ਦੀ ਰਖਿਆ ਵੀ ਕਰਦਾ ਹੈ :

ਗੁਰ ਕਾ ਸਬਦੁ ਰਖਵਾਰੇ

ਚਉਕੀ ਚਉਗਿਰਦ ਹਮਾਰੇ

ਰਾਮ ਨਾਮਿ ਮਨੁ ਲਾਗਾ

ਜਮੁ ਲਜਾਇ ਕਰਿ ਭਾਗਾ (ਸੋਰਠਿ ਮਹਲਾ ੫)

ਗੁਰਬਾਣੀ ਵਿਚ ਸ਼ਬਦ ਖੁਦ ਬ੍ਰਹਮ ਹੈ। ਸ਼ਬਦ ਦੀ



ਪ੍ਰਾਪਤੀ ਹੀ ਬ੍ਰਹਮ ਦੀ ਪ੍ਰਾਪਤੀ ਹੈ। ਸ੍ਰਿਸ਼ਟੀ ਦਾ ਆਰੰਭ ਸ਼ਬਦ ਦੀ ਬੁਨੀ ਤੇ ਹੀ ਹੋਇਆ—

ਉਤਪਤਿ ਪਰਲਉ ਸਬਦੇ ਹੋਵੈ

ਸਬਦੇ ਹੀ ਫਿਰ ਉਪਤਿ ਹੋਵੈ

ਮਾਝ ਮਹਲਾ ੩

ਗੁਰੂ ਨਾਨਕ ਦੇਵ ਅਨੁਸਾਰ ਸ਼ਬਦ ਸਾਰੇ ਸੰਸਾਰ ਵਿਚ ਰਸਿਆ ਤੇ ਰਸਿਆ ਹੋਇਆ ਹੈ :—

ਚਹੁਦਿਸਿ ਹੁਕਮੁ ਵਰਤੈ ਪ੍ਰਭੁ ਤੇਰਾ ਚਹੁਦਿਸਿ ਨਾਮੁ ਪਤਾਲੰ ॥

ਸਭ ਮਹਿ ਸਬਦ ਵਰਤੈ ਪ੍ਰਭੁ ਸਾਚਾ ਕਰਮਿ ਮਿਲੈ ਬੈਆਲੰ ॥

ਮਲਾਰ ਮ: ੧

ਗੁਰੂ ਸਾਹਿਬ ਨੇ ਵੀ ਸ਼ਬਦ ਨੂੰ ਗੁਰੂ ਅਥਵਾ ਬ੍ਰਹਮ ਦਾ ਰੂਪ ਮੰਨਿਆ ਹੈ :

ਸਬਦੁ ਗੁਰੂ ਪੀਰ ਗਹਿਰ ਗੰਭੀਰਾ

ਬਿਨੁ ਸਬਦੈ ਜਗੁ ਬਉਰਾਨੰ

ਸੌਰਠ ਮਹਲਾ ੧

ਸ਼ਬਦ ਜਾਂ ਗੁਰਮੰਤ੍ਰ ਦੀ ਅਥਾਹ ਸ਼ਕਤੀ ਪਿਛੇ ਜੋ ਸੰਕਲਪ ਹੈ, ਉਸ ਦਾ ਮੂਲ ਵੀ ਅੰਸ ਤੇ ਅੰਸੀ ਦੀ ਅਭੇਦਤਾ ਹੈ। ਸ਼ਬਦ ਜਾਂ ਗੁਰਮੰਤ੍ਰ ਜੋ ਕਿਸੇ ਗੁਰੂ ਪੀਰ ਜਾਂ ਦੇਵੀ ਗੁਣਾਂ ਦੇ ਧਾਰਨੀ ਮਹਾਂਪੁਰਸ਼ ਦਾ ਉਚਾਰਿਆ ਹੁੰਦਾ ਹੈ, ਉਸ ਵਿਚ ਉਸ ਮਹਾਂਪੁਰਸ਼ ਦੇ ਆਤਮ-ਤੱਤ ਤੇ ਅਧਿਆਤਮਕ ਸਾਧਨਾ ਅੰਸ ਮਾਤਰ ਵਿਚ ਲੀਨ ਰਹਿੰਦੇ ਹਨ ਤੇ ਜਦੋਂ ਕੋਈ ਪ੍ਰਾਣੀ ਉਸ ਸ਼ਬਦ ਜਾਂ ਗੁਰ-ਮੰਤਰ ਦਾ ਉਚਾਰਨ ਜਾਂ ਜਾਪ ਕਰਦਾ ਹੈ ਤਾਂ ਇਸ ਸਾਧਨਾ ਰਾਹੀਂ ਉਸ ਮਹਾਂਪੁਰਸ਼ ਦੇ ਆਤਮ-ਤੱਤ ਦਾ ਕੁਝ ਅੰਸ ਸਾਧਕ ਵਿਚ ਲੀਨ ਹੋ ਜਾਂਦਾ ਹੈ। ਸ਼ਬਦ ਵਿਚ ਬ੍ਰਹਮ ਜਾਂ ਗੁਰੂ ਖੁਦ ਅੰਸ ਮਾਤਰ ਵਸਦਾ ਹੈ ਤੇ ਉਥੋਂ ਹੀ ਆਪਣੀ ਦੇਵੀ ਸ਼ਕਤੀ ਨਾਲ ਸਾਡੀ ਕਾਮਨਾ ਸਿਧੀ ਕਰਦਾ ਹੈ।

ਲੋਕਧਾਰਾ ਵਿਚ 'ਮੰਤ੍ਰ' ਤੋਂ ਭਾਵ ਉਹ ਸ਼ਬਦ ਜਾਂ ਸ਼ਬਦ ਸਮੂਹ ਹੈ ਜਿਸ ਦੇ ਉਚਾਰਨ ਨਾਲ ਪ੍ਰਾਣੀ ਦੀ ਸੰਕਟ ਸਮੇਂ ਰਖਿਆ ਹੋਵੇ। ਮੰਤ੍ਰ ਦੇ ਸ਼ਬਦ ਵਿਚ ਇਕ ਸ਼ਕਤੀ ਮੰਨ ਲਈ ਗਈ ਹੈ, ਜੋ ਸਹਿਜ ਭਾਵ ਵਿਚ ਹੀ ਰਖਿਆ ਕਰਦੀ ਜਾਂ ਮਨੋਕਾਮਨਾ ਪੂਰੀ ਕਰਦੀ ਹੈ।

ਗੁਰੂ ਅਰਜਨ ਦੇਵ ਨੇ ਵੀ ਗੁਰ-ਮੰਤਰ ਨੂੰ ਇਕ ਅਜਿਹੀ ਸ਼ਕਤੀ ਦਸਿਆ ਹੈ ਜੋ ਦੁਖ-ਕਲੇਸ਼ ਤੇ ਡਰ ਤੋਂ ਮੁਕਤ ਕਰਦੀ ਹੈ :—

ਦੁਖੁ ਕਲੇਸੁ ਨਾ ਭਉ ਬਿਆਪੈ

ਗੁਰ ਮੰਤ੍ਰ ਹਿਰਦੈ ਹੋਇ

ਸਿਰੀ ਰਾਗ ਮਹਲਾ ੫

ਇਕ ਪਾਸੇ ਸਾਧਕ ਨਾਮ ਦੇ ਮਾਧਿਅਮ ਤੋਂ ਨਾਮੀ (ਬ੍ਰਹਮ) ਤਕ ਪਹੁੰਚਣ ਦੇ ਯਤਨ ਕਰਦਾ ਹੈ ਤੇ ਦੂਜੇ ਪਾਸੇ ਆਪਣੇ ਅੰਦਰ ਵਸਦੀ ਉਸ ਜੋਤ ਰਾਹੀਂ ਜੋ ਨਾਮੀ (ਬ੍ਰਹਮ) ਦਾ ਹੀ ਅੰਸ ਹੈ। ਆਤਮਾ, ਬ੍ਰਹਮ ਦੀ ਅੰਸ ਹੈ ਤੇ ਅੰਸ

ਰਾਹੀਂ ਅੰਸੀ ਤਕ ਪਹੁੰਚਣ ਦਾ ਸਿਧਾਂਤ ਜਿਵੇਂ ਕਿ ਪਹਿਲਾਂ ਦਸਿਆ ਜਾ ਚੁਕਾ ਹੈ, ਆਦਿਮ ਸੰਕਲਪ ਹੈ, ਭਗਤੀ ਮਾਰਗ ਵਿਚ ਇਸੇ ਆਦਿਮ ਵਿਸ਼ਵਾਸ ਨੂੰ ਬ੍ਰਹਮ ਤਕ ਪਹੁੰਚਣ ਲਈ ਅਪਣਾ ਲਿਆ ਗਿਆ ਹੈ।

ਪ੍ਰਭੂ ਅੰਸ ਰੂਪ ਵਿਚ ਸਾਡੇ ਅੰਦਰ ਵਸਦਾ ਹੈ। ਨਿਰੰਕਾਰ ਨੇ ਮਨੁੱਖੀ ਸਰੀਰ ਵਿਚ ਆਪਣੀ ਜੋਤਿ, ਬੀਜ ਰੂਪ ਵਿਚ ਰਖੀ ਹੋਈ ਹੈ :—

ਸਰਬ ਜੋਤਿ ਮਹਿ ਜਾ ਕੀ ਜੋਤਿ

ਧਾਰਿ ਰਹਿਓ ਸੁਆਮੀ ਓਤਿਪੋਤਿ

ਗਉੜੀ ਸੁਖਮਨੀ

ਜੀਵ ਇਸ ਜੋਤਿ ਨੂੰ ਠੀਕ ਸਾਧਨਾ ਨਾਲ ਵਿਗਸਿਤ ਕਰਕੇ ਇਸੇ ਜੋਤਿ ਅੰਸ ਤੋਂ ਮੂਲ ਤੱਤ ਅਥਵਾ ਨਿਰੰਕਾਰ ਅੰਸੀ ਤਕ ਪਹੁੰਚਣ ਵਿਚ ਸਫਲ ਹੋ ਸਕਦਾ ਹੈ। ਗੁਰਮਤਿ ਵਿਚ ਨਾਮ ਦਾ ਜਾਪ ਤੇ ਧਿਆਨ, ਸਿਮਰਨ ਤੇ ਭਗਤੀ ਭਾਵਨਾ ਆਦਿ ਬ੍ਰਹਮ ਤਕ ਪਹੁੰਚਣ ਦੇ ਮਾਰਗ ਹਨ ਤੇ ਇਨ੍ਹਾਂ ਰਾਹੀਂ ਅਖੀਰ ਜੀਵਾਤਮਾ ਦਾ ਅੰਸ ਬ੍ਰਹਮ ਅੰਸੀ ਤਕ ਪਹੁੰਚ ਜਾਂਦਾ ਹੈ, ਜਿਵੇਂ ਸੂਰਜ ਨੂੰ ਸੂਰਜ ਦੀ ਕਿਰਨ ਜਾ ਮਿਲਦੀ ਹੈ :—

ਸੂਰਜ ਕਿਰਣਿ ਮਿਲੇ ਜਲ ਕਾ ਜਲੁ ਹੂਆ ਰਾਮ

ਜੋਤੀ ਜੋਤਿ ਰਲੀ ਸੰਪੂਰਨੁ ਬੀਆ ਰਾਮ

ਬ੍ਰਹਮੁ ਦੀਜੈ ਬ੍ਰਹਮੁ ਸੁਣੀਐ ਏਕੁ ਏਕੁ ਵਖਾਣੀਐ

ਆਤਮ ਪਸਾਰਾ ਕਰਣਹਾਰਾ ਪ੍ਰਭੁ ਬਿਨਾ ਨਹੀਂ ਜਾਣੀਐ

(ਬਿਲਾਵਲ ਮਹਲਾ ੫) ❏

(“ਪੰਜਾਬੀ ਸਾਹਿਤ ਇਤਿਹਾਸ ਦੀਆਂ ‘‘ਲੋਕ ਰੂੜੀਆਂ’’ ਪੁਸਤਕ ਵਿਚੋਂ ਧਨਵਾਦ ਸਾਹਿਤ।”)



ਸ: ਅਮਰੀਕ ਸਿੰਘ ਜਿਨ੍ਹਾਂ ਦੀ ਪੁਸਤਕ ਨਿਖੇੜੇ ਤੇ ਨਿਖੇੜੇ ਨੂੰ ਜੰਮੂ-ਕਸ਼ਮੀਰ ਦੀ ਕਲਚਰਲ ਅਕੈਡਮੀ ਨੇ ਸਾਲ ੧੯੮੬-੮੭ ਲਈ ੨੦੦੦ ਰੁਪਏ ਦਾ ਪਹਿਲਾ ਇਨਾਮ ਦਿਤਾ ਹੈ।



## ਬੀਤੇ ਦੀਆਂ ਪੈੜਾਂ

—ਪ੍ਰੀਤਮ ਸਿੰਘ ਕਵੀ

(ਲੜੀ ਜੋੜਨ ਲਈ ਵਰਿਆਮ ਦਾ  
ਅਪਰੈਲ ੧੯੮੭ ਅੰਕ ਦੇਖੋ)

ਚਲਦਾ ਪ੍ਰਸੰਗ—੫ ਅਕਤੂਬਰ ੧੯੭੮, ਵੀਰਵਾਰ  
ਨਵੀਂ ਦਿੱਲੀ

### ਬੀਬੀ ਬਲਜੀਤ

ਸਵੇਰੇ, ਸ੍ਰੀ ਸਤਿਗੁਰੂ ਜੀ ਹੌਲੀ ਫੈਮਿਲੀ ਹਸਪਤਾਲ ਵਿਚ ਇਕ ਵਾਰ ਆਪਣੀ ਚਾਚੀ, ਮਾਤਾ ਸਤਵੰਤ ਕੌਰ ਜੀ ਦਾ ਹਾਲ ਚਾਲ ਪੁਛਣ ਗਏ ਸਨ। ਪਰ ਉਦੋਂ ਮਾਤਾ ਜੀ ਉਪਰੇਸ਼ਨ ਬੀਏਟਰ ਵਿਖੇ ਪਹੁੰਚ ਚੁਕੇ ਸਨ। ਮਾਤਾ ਜੀ ਦੀ ਨੂੰਹ ਬੀਬੀ ਬਲਜੀਤ ਸੁਪਤਨੀ ਸ। ਵਿਸ਼ੇਸ਼ਰ ਸਿੰਘ ਬੱਲੋਂ, ਜੀ ਕਈ ਵਾਰ ਸਤਿਗੁਰੂ ਜੀ ਨੂੰ ਘਰ ਚਰਨ ਪਾਉਣ ਲਈ ਬੇਨਤੀ ਕਰ ਚੁਕੀ ਸੀ। ਸ੍ਰੀ ਸਤਿਗੁਰੂ ਇਸ ਬਾਲਿਕਾ ਵਾਸਤੇ ਮੌਹ ਭਰਿਆ ਧਿਆਨ ਰਖਦੇ ਹਨ। ਸ. ਗੁਰਚਰਨ ਸਿੰਘ ਫਲੇਗਾ, ਨੌਰੋਬੀ ਵਾਲਿਆਂ ਆਪਣੀ ਭੈਣ ਦੇ ਗੁਰੂ ਆਗਿਆ ਨਾਲ ਹੀ ਸੰਬੰਧ ਜੋੜੇ ਸਨ। ਬੀਬੀ ਜੀ ਪਾਸ ਸੰਤਾਨ ਵਜੋਂ ਅਜੇ ਤਕ ਦੋ ਪੁਤਰੀਆਂ ਹੀ ਹਨ, ਜੋ ਰਾਤੀਂ ੭.੩੦ ਵਜੇ ਆਪ ਜੀ ਕੁਤਬ ਰੋਡ ਸਥਿਤ ਮਹਾਰਾਜ ਨਿਹਾਲ ਸਿੰਘ ਜੀ ਵਾਲੇ ਮਕਾਨ ਵਿਚ ਦਰਸ਼ਨ ਦੇ ਕੇ ਆਏ।

ਸਤਿਗੁਰੂ ਜੀ ਨੇ ਵਾਪਸ ਆਕੇ ਮੁਸਕਰਾਂਦਿਆਂ ਦਸਿਆ : ਬੱਲੋਂ, ਜੀ ਤੇ ਬਹੁਤ ਕਿਰਪਾ ਹੈ। ਉਨ੍ਹਾਂ ਅਖਿਆ ਹੈ, ਉਨ੍ਹਾਂ ਦੀ ਮਾਤਾ ਜੀ ਨਮਿਤ ਇਕ ਵਰਨੀ ਕਰਵਾਈ ਜਾਵੇ। ਮੈਂ ਉਨ੍ਹਾਂ ਨੂੰ ਕਿਹਾ ਵਰਨੀ ਵੀ ਹੋਵੇਗੀ ਅਤੇ ਇਕ ਅਖੰਡ ਪਾਠ ਵੀ।

ਸ੍ਰੀ ਸਤਿਗੁਰੂ ਜੀ ਨੇ ਸ. ਹੰਸਪਾਲ ਨੂੰ ਆਗਿਆ ਕੀਤੀ ਕਿ ਉਹ ਭੈਣੀ ਸਾਹਿਬ ਫੌਨ ਸੰਪਰਕ ਕਰਕੇ ਅੱਜ ਹੀ ਅਖੰਡ ਪਾਠ ਸ਼ੁਰੂ ਕਰ ਦੇਣ ਲਈ ਆਖੇ ਅਤੇ ਸਵੇਰੇ ਵਰਨੀ ਵੀ ਹੋ ਜਾਵੇ। ਪਰ ਸੰਤ ਤਰਸੇਮ ਸਿੰਘ ਨੇ ਉਨ੍ਹੇ ਵੇਲੇ ਇਹ ਕਾਰਜ ਜ਼ਿੰਮ ਲੈ ਲਿਆ।

### ਸ. ਗੁਰਮੀਤ ਸਿੰਘ ਸਿੱਧੂ

ਸਤਿਗੁਰੂ ਜੀ ਦੇ ਬੈਠਣ ਕਮਰੇ ਵਿਚ ਇਕ ਮੀਟਿੰਗ ਸ. ਗੁਰਮੀਤ ਸਿੰਘ ਸਿੱਧੂ ਨਾਲ ਹੋਈ। ਪੰਦਰਾਂ ਮਿੰਟ ਤਕ ਸ੍ਰੀ ਸਤਿਗੁਰੂ ਜੀ ਤੇ ਸ. ਸਿੱਧੂ ਅੰਦਰ ਬੈਠੇ ਗੱਲਬਾਤ ਕਰਦੇ ਰਹੇ। ਅੰਦਰੋਂ ਨਿਕਲੇ ਤਾਂ ਸਿੱਧੂ ਅਟੈਚੀਕੇਸ ਫੜਦਿਆਂ ਹੀ



ਸਤਿਗੁਰੂ ਜਗਜੀਤ ਸਿੰਘ ਜੀ

ਫਟਾ ਫਟ ਪੌੜੀਆਂ ਉਤਰ ਗਿਆ।

### ਮਿੱਤਰ ਕਾਬੂ

ਮੇਰਾ ਇਕ ਗੂੜ੍ਹਾ ਮਿੱਤਰ ਸ੍ਰੀ ਸਤਿਗੁਰੂ ਜੀ ਨਾਲ ਆਸ਼ਕੀ ਦਾ ਸੁਆਦ ਵੀ ਲੈਂਦਾ ਹੈ, ਉਂ ਵੀ ਨੇਮੀ ਧਰਮੀ ਹੈ। ਅਜ ਕਾਬੂ ਆ ਗਿਆ। ਚਹੁੇ ਭਰਾਵਾਂ ਦੀ ਇਕੋ ਭੈਣ ਲਈ ਉਸ, ਸਗਾਈ ਉਤੇ ਕੁਛ ਖਰਚ ਕਰ ਦਿਤਾ। ਸਤਿਗੁਰੂ ਜੀ ਦੀ ਸੇਵਾ ਵਿਚ ਕਿਸੇ ਬੇ-ਨਾਮੀ ਅਰਦਾਸ ਲਿਖ ਭੇਜੀ : “...ਨੇ ੮੦੦੦/- ਸ਼ਗਨ ਦੇਣ ਲਗਿਆਂ ਖਰਚ ਕੀਤਾ ਹੈ। ਗਰੀਬ ਸਿੱਖਾਂ ਨੂੰ ਵਧੇਰੇ ਡੋਨ ਲਗਦੇ ਹਨ, ਉਸਨੂੰ ਪਤਾ ਨਹੀਂ ਪੁਛਿਆ ਜਾਏ ਜਾਂ ਨਾ।”

ਮਿੱਤਰ ਨੇ ਲੜਕੀ ਦੀ ਸ਼ਾਦੀ ਬਾਰੇ ਤਾਰੀਖ ਮਿਥਣ ਲਈ ਅਰਜ਼ ਕੀਤੀ। ਸਤਿਗੁਰੂ ਪੁਛਿਆ ਕੌਈ ਸ਼ਗਨ ਸਾਰ ਤਾਂ ਨਹੀਂ ਕੀਤਾ ?



ਸ੍ਰੀ ਸਤਿਗੁਰੂ ਜੀ ਅਣਸੁਣੀ ਕਰਕੇ ਅਗਾਂਹ ਲੰਘ ਗਏ ਪਰ ਉਨ੍ਹਾਂ ਨੂੰ ਗੁਪਤ ਆਈ ਅਰਦਾਸ 'ਤੇ ਵਿਸ਼ਵਾਸ ਹੋ ਗਿਆ। ਮੇਰਾ ਮਿੱਤਰ ਮੈਨੂੰ ਵੀ ਇਸ ਗੱਲ ਵਿਚ ਲੈਣਾ ਚਾਹੁੰਦਾ ਸੀ, ਭਾਵੇਂ ਮੈਨੂੰ ਕਿਸੇ ਲੈਣ-ਦੇਣ ਦਾ ਪਤਾ ਨਹੀਂ ਸੀ। ਮੈਂ ਸ. ਹੰਸਪਾਲ ਨਾਲ ਗੱਲ ਕੀਤੀ। ਉਸ, ਮਿੱਤਰ ਨੂੰ ਸਤਿਗੁਰੂ ਜੀ ਪਾਸ ਬੁਲਾ ਲਿਆ। ਸ੍ਰੀ ਹਜ਼ੂਰ ਦੇ ਪੁੱਛਣ ਤੇ ਮਿੱਤਰ ਨੇ ੨੦੦੦/- ਖਰਚ ਕੀਤਾ ਮੰਨਿਆ ਅਤੇ ਨਾਲ ਹੀ ਇਸ ਲਈ ਡੰਨ ਵੀ ਮੰਨ ਲਿਆ। ਸਿੰਘ ਨੇ ਪਹਿਲਾਂ ਗੁਰੂ ਘਰ ਵਲੋਂ ਮੰਗੀ ਗਈ ਉਧਾਰੀ ਰਕਮ ਵੀ ਬੇਸ਼ਕ ਨ ਦੇਣ ਦੀ ਗੱਲ ਕੀਤੀ।

ਮੈਂ ਸੁਚੇਤ ਰੂਪ ਵਿਚ ਸਤਿਗੁਰੂ ਜੀ ਦੇ ਫੈਸਲੇ ਤੇ ਧਿਆਨ ਰਖ ਰਿਹਾ ਸਾਂ। ਮੇਰਾ ਮਿੱਤਰ ਆਪਣੀ ਥਾਂ ਸੀ, ਪੰਥ ਦੀ ਮਾਨ ਮਰਿਆਦਾ ਆਪਣੀ ਜਗਹ ਅਤੇ ਸਤਿਗੁਰੂ ਜੀ ਦਾ ਫੈਸਲਾ ਕਿਸ ਅਧਾਰ ਤੇ? ਸਤਿਗੁਰਾਂ ਬਚਨ ਕੀਤਾ : ਕਾਹਲੀ ਵਿਚ ਕੋਈ ਫੈਸਲਾ ਨਹੀਂ ਕਰਨਾ। ਮੈਨੂੰ ਦੋਬਾਰਾ ਦਿੱਲੀ ਆਇਆਂ ਮਿਲੇ।

ਮੇਰੇ ਮਿੱਤਰ ਨੇ ਮੈਨੂੰ ਆਖਿਆ : ਸੱਚੇ ਪਾਤਸ਼ਾਹ, ਜੋ ਵੀ ਡੰਨ ਲਾਉਣਗੇ, ਖਿੜੇ ਮੱਥੇ ਪਰਵਾਨ ਕਰਾਂਗਾ। ਸ. ਹੰਸਪਾਲ ਅਜ ਹੀ 'ਗੱਲ ਮੁਕਾਣੀ' ਚਾਹੁੰਦਾ ਸੀ ਪਰ ਸਤਿਗੁਰੂ ਉਸ "ਅਰਦਾਸ" ਤੇ ਵਿਚਾਰਪੂਰਵਕ ਪੜਤਾਲ ਕਰਕੇ ਪਬਲਿਕ ਵਿਚ ਮਿੱਤਰ ਨੂੰ ਡੰਨੀਂ ਕਰਨਾ ਚਾਹੁੰਦੇ ਸਨ।  
**ਗੁਆਂਦੀ**

ਮਿੱਤਰ ਵਿਦਾ ਹੋਇਆ ਤਾਂ ਇਕ ਵਿਸ਼ੇਸ਼ ਗੁਆਂਦੀ ਦੀ ਵਾਰੀ ਆ ਗਈ। ਛੋਟਾ ਲੜਕਾ ਉਹਦੇ ਨਾਲ ਸੀ। ਗੁਆਂਦੀ ਸੱਜਣ ਪਰਸੋਂ ਤਕ ਆਪਣੇ ਵਡੇ ਲੜਕੇ ਦੀ ਵਿਆਹਦੜ ਲੈ ਆਉਣ ਲਈ 'ਮਿਲਣੀ' ਦੀ ਸ਼ਕਲ ਵਿਚ ਦੋ ਪੁਤਰਾਂ ਤੇ ਇਕ ਪਤਨੀ ਨੂੰ ਭੇਜਣਾ ਚਾਹੁੰਦਾ ਸੀ।

ਗੁਆਂਦੀ ਕਦੇ ਤਜਵੀਜ਼ ਦੇਵੇ : ਦੀਨ ਦਿਆਲ, ਹੁਕਮ ਆਪ ਜੀ ਦਾ ਹੀ ਮੰਨਾਂਗਾ ਪਰ ਜੇ (ਮੁਕਲਾਵੇ ਸਮੇਂ) ਲੜਕੇ ਦੀ ਮੰਮੀ ਦੇ ਨਾਲ ਨਹੀਂ ਜਾਣਾ ਤਾਂ ਭੈਣ ਜਾਏ ਦੋਹਾਂ ਕਰਾਵਾਂ ਨਾਲ। ਕਦੇ ਆਖੇ : ਉਹਦੀ ਮਾਂ ਤੇ ਮੁੰਡਾ ਚਲੇ ਜਾਣ। ਸਤਿਗੁਰੂ ਜੀ ਨੇ ਆਪਣੇ ਜ਼ਿਦੇ ਪਏ ਸਿੱਖ ਨੂੰ ਸਮਝਾਇਆ : ਆਪਾਂ ਬਾਰਾਂ ਟਾਹਣੂੰ ਖੇਡ ਰਹੇ ਹਾਂ। ਇਕ ਕੌਡੀ ਇਕ ਖਾਨਿਓਂ ਚੁਕ ਦੂਜੇ ਵਿਚ ਧਰ ਇਕ ਦੂਜੇ ਨੂੰ ਮਾਰ ਦੇਣ ਦੀ ਕੋਸ਼ਿਸ਼ ਕਰ ਰਹੇ ਹਾਂ। ਖੇਡਦਾ ਰਹੁ ਜਿੰਨਾ ਚਿਰ ਮਰਜੀ ਉ। ਪਰ ਮੈਂ ਤੇਰੇ ਤੋਂ ਇਹ ਉਮੀਦ ਨਹੀਂ ਸਾਂ ਕਰਦਾ।

ਅੰਤ ਸਤਿਗੁਰੂ ਜੀ ਨੇ ਤਿੰਨ ਸੁਝਾਅ ਰਖੇ : ਸਭ ਤੋਂ

ਉਤਮ—ਤੁਸੀਂ ਕੋਈ ਵੀ ਨ ਜਾਓ। ਮੈਂ ਉਹਨਾਂ (ਸਹੁਰੇ ਘਰ) ਨੂੰ ਕਹਿੰਦਾ ਹਾਂ ਲੜਕੀ ਛੱਡ ਜਾਣਗੇ। ਨੰਬਰ ਦੋ, ਕੱਲੇ ਲੜਕੇ ਨੂੰ ਭੇਜ ਦਿਓ, ਲੜਕੀ ਲੈ ਆਵੇ। ਨੰਬਰ ਤਿੰਨ, ਤੂੰ ਆਪ ਚਲਾ ਜਾਹ ਅਤੇ ਨੂੰਹ ਨੂੰ ਲੈ ਆ।

ਨੰਬਰ ਦੋ ਸੁਝਾਅ ਉਤੇ ਰਜ਼ਾਮੰਦੀ ਹੋ ਗਈ ਅਤੇ ਸਭ ਦੀ ਰਹਿ ਆਈ।

ਇਕ ਪਰਵਾਰਕ ਸੰਬੰਧਾਂ ਦੇ ਵਿਗਾੜ ਵਾਲਾ ਹੋਰ ਕੇਸ ਸੀ ਜਿਸ ਵਾਸਤੇ ਸ੍ਰੀ 'ਨਿਰੀਖਿਅਕ' ਜੀ ਵਿਸ਼ੇਸ਼ ਕਰ ਆਏ ਹੋਏ ਸਨ। ਉਹ ਵੀ ਸਤਿਗੁਰੂ ਜੀ ਦੇ ਪੇਸ਼ ਸੀ।

### ਚਲੋ ਚਲੀ

ਹੁਣ ਤਕ ਰਾਤ ਦੇ ੯-੨੦ ਹੋ ਚੁਕੇ ਸਨ। ਮਹਾਰਾਜ ਬੀਰ ਸਿੰਘ ਜੀ ਗੁਟ-ਘੜੀ ਵਖਾਂਦੇ ਅੰਦਰ ਆਏ। ਸਤਿਗੁਰੂ ਜੀ ਤੁਰਤ ਉਠਕੇ ਤੁਰ ਪਏ।

ਹੇਠਾਂ ਗੱਡੀਆਂ ਤਿਆਰ ਖੜੀਆਂ ਸਨ। ਸਮਾਨ ਰੱਖਿਆ ਜਾ ਚੁਕਾ ਸੀ। ਪੌੜੀਆਂ ਉਤਰਦਿਆਂ ਹੀ, ਸੰਗਤ ਦੇ ਝੁਰਮਟ ਵਿਚ ਸਤਿਗੁਰੂ ਜੀ ਅਰਦਾਸ ਵਾਸਤੇ ਖਲੋ ਗਏ। ਅਰਦਾਸ ਹੋਈ। ਗੱਡੀਆਂ ਨਵੀਂ ਦਿੱਲੀ ਸਟੇਸ਼ਨ ਨੂੰ ਤੁਰ ਪਈਆਂ। ਬੇਬੇ ਦਲੀਪ ਕੌਰ ਜੀ ਜਾਂਦੇ ਜਾਂਦੇ ਬੋਲੇ : ਚਲੋ ਕਵੀ ਜੀ ਯੂ.ਪੀ. ਫਾਰਮ ਨੂੰ ਲੈ ਚਲੀਏ।

### ਲੇਖਕ ਨੂੰ ਵਜ਼ੀਫਾ

ਪਰਸੋਂ, ਮੈਂ ਅਤੇ ਸ: "ਵਰਿਆਮ" ਇਕ ਲੇਖਕ ਨੂੰ ਮਿਲਣ ਉਹਦੇ ਘਰ ਪਹੁੰਚੇ। ਲੇਖਕ ਤਾਂ ਪੰਜਾਬ ਵਿਚ ਕਿਸੇ ਕੰਮ ਗਿਆ ਹੋਇਆ ਸੀ ਉਹਦੇ ਘਰੋਂ ਬੀਬੀ ਨੇ ਸਾਡਾ ਸੁਆਗਤ ਸਤਿਕਾਰ ਕੀਤਾ ਤੇ ਫਿਰ ਪੁਛਿਆ : ਅਜਕਲ ਗੁਰਭਜਨ ਸਿੰਘ (ਨਿੱਜੀ ਸਕੱਤਰ) ਕਿਥੇ ਹੈ? ਅਗੇ ਸਾਨੂੰ ਘਰ ਬੈਠਿਆਂ ਹੀ ਸਤਿਗੁਰੂ ਜੀ ਵਲੋਂ ਸਹਾਇਤਾ ਆ ਜਾਂਦੀ ਸੀ। ਅਸਾਂ ਬੁਢਿਆਂ ਲਈ ਏਨੀ ਰਕਮ ਹੀ ਵਰਦਾਨ ਹੈ। ਪਿਛਲੇ ਦੋ ਮਹੀਨੇ ਤੋਂ ਰਕਮ ਨਹੀਂ ਮਿਲੀ। ਸਤਿਗੁਰੂ ਜੀ ਦਾ ਵੀ ਪਤਾ ਨਹੀਂ ਕਿਥੇ ਹਨ।

ਅਸਾਂ ਸਕੱਤਰ ਬਦਲੀ ਦੀ ਗੱਲ ਦੱਸੀ ਅਤੇ ਇਹ ਵੀ ਭਰੋਸਾ ਦੁਆਇਆ ਕਿ ਹੁਣ ਵੀ ਇਹ ਰਕਮ ਮਿਲਦੀ ਰਹੇਗੀ। ਕੱਲ ਜਦੋਂ ਮੈਂ ਸੱਚੇ ਪਾਤਸ਼ਾਹ ਜੀ ਨੂੰ ਲੇਖਕ-ਪਤਨੀ ਦੀ ਜ਼ਰੂਰਤ ਦੱਸੀ ਤਾਂ ਕੱਲ ਖਲੋਤੇ ਸ: ਹਰਵਿੰਦਰ ਸਿੰਘ ਹੰਸਪਾਲ ਨੂੰ ਮਹੀਨਾ ਦੇਣ ਦਾ ਹੁਕਮ ਹੋਇਆ।

### ੬ ਅਕਤੂਬਰ ੧੯੭੮, ਸ਼ੁਕਰਵਾਰ ਨਵੀਂ ਦਿੱਲੀ

ਦੁਪਹਿਰ ਵੇਲੇ ਕਰੋਲ ਬਾਗ ਦੀ ਗੁਰਦੁਆਰਾ ਰੋਡ ਤੋਂ ਦੀ ਪੈਦਲ ਜਾ ਰਿਹਾ ਸਾਂ ਕਿ ਇਕ ਘਰ ਅੰਦਰ ਇਕ ਬਜ਼ੁਰਗ ਦੀ, ਮੰਜੀ ਤੇ ਬੈਠਿਆਂ ਦੀ ਅਜਿਹੀ ਸ਼ਕਲ ਨਜ਼ਰ ਪਈ



ਜਿਵੇਂ ਨਾਮਧਾਰੀ ਹੋਵੇ, ਕੋਲ ਗਿਆ। ਉਹ ਮੇਰਾ ਪਹਿਲਾਂ  
ਤੋਂ ਵਾਕਫ਼ ਬਜ਼ੁਰਗ ਨਿਕਲ ਆਇਆ—ਸ: ਸਵਰਨ ਸਿੰਘ।

ਉਸਨੇ ਦੱਸਿਆ: ਤੁਹਾਨੂੰ ਦੂਰੋਂ ਵੇਖਕੇ ਹੀ ਮੇਰਾ ਜਾਗ  
ਪਿਆ ਅਤੇ ਮੈਂ ਅਵਾਜ਼ ਦੇਣ ਹੀ ਲਗਾ ਸਾਂ ਕਿ ਤੁਸੀਂ ਮੇਰੇ  
ਵੱਲ ਤੁਰ ਪਏ। ਇਸ ਬਜ਼ੁਰਗ ਪਾਸ ਸੰਤ ਹਜ਼ਾਰਾ ਸਿੰਘ  
ਮਾਫੀ ਦੀ ਅਰਜ਼ ਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ  
ਦਰਸ਼ਨ ਦੇਣ ਆਏ ਸਨ। ਉਦੋਂ ਮੈਂ ਨਾਲ ਸਾਂ। ਫਿਰ ਮੈਂ  
ਸਤਿਗੁਰਾਂ ਦੀਆਂ ਜੜਾਊ ਤਸਵੀਰਾਂ ਦੇਣ ਵੀ ਇਸ ਘਰ  
ਆਇਆ ਸਾਂ।

ਇਸਨੇ ਮੈਨੂੰ ਦੱਸਿਆ ਕਿ ਇਸਦੇ ਦਾਦਾ ਸ: ਸ਼ੇਰ  
ਸਿੰਘ ਗ੍ਰੰਥਗੜ੍ਹ (ਜਿ: ਅੰਮ੍ਰਿਤਸਰ) ਸਤਿਗੁਰੂ ਰਾਮ ਸਿੰਘ ਜੀ  
ਦੇ ਵੇਲੇ ਦੇ ਸਿੱਖ ਸਨ। ਉਹਨਾਂ ਜਦੋਂ ਸਤਿਗੁਰਾਂ ਦੀ ਸ਼ੁਹਰਤ  
ਸੁਣੀ ਤਾਂ ਉਹ ਇਹ ਵਿਚਾਰ ਲੈਕੇ ਉਨ੍ਹਾਂ ਪਾਸ ਗਏ ਸਨ ਕਿ  
ਜੇ ਪੂਰਾ ਗੁਰੂ ਹੋਇਆ ਤਾਂ ਮੈਨੂੰ ਅਪਣਾ “ਭੋਗ ਲਾਇਆ”  
(ਅਰਥਾਤ ਜੁਠਾ) ਹੋਇਆ ਕੁਛ ਖਾਣ ਨੂੰ ਦੇਵੇਗਾ। ਮਥਾ  
ਟੇਕ, ਬੋਝਾ ਸਮਾਂ ਉਡੀਕ ‘ਕੁਛ ਨਹੀਂ ਏਥੇ’ ਸੋਚ ਤੁਰਨ ਲਗੇ  
ਤਾਂ ਗੁਰੂ ਰਾਮ ਸਿੰਘ ਜੀ ਨੇ ਆਖਿਆ: ਸਿੱਖਾਂ! ਬਸ!!  
ਏਨੀ ਗੱਲਾਂ ਹੀ ਰੁੱਝ ਤੁਰਿਆ ਏ? ਇਹੋ ਜਿਹੀਆਂ ਬੁਝਾਰਤਾਂ  
ਨਹੀਂ ਪਾਈ ਦੀਆਂ। ਏਨਾ ਆਖ ਵਾਪਸ ਬੁਲਾ ਲਿਆ।  
ਅਪਣੇ ਛਕੇ ਜਲ ਵਿਚੋਂ ਦੋ-ਚਾਰ ਘੁਟਾਂ ਪੀਣ ਲਈ  
ਦਿੰਦਿਆਂ ਬਚਨ ਕੀਤਾ: ਜੂਨ ਖਾਣੀ ਸੀਤ  
ਪ੍ਰਸਾਦ ਨਹੀਂ।

ਅਤੇ ਦਾਦਾ ਜੀ ਨੇ ਭਜਨ ਪੁੱਛ ਲਿਆ।

ਬਾਬਾ ਸਵਰਨ ਸਿੰਘ ਨੇ ਇਹ ਵੀ ਸੁਣਾਇਆ ਕਿ  
ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਰਦੇਸ ਗਵਨ ਬਾਅਦ ਜਦੋਂ  
ਇਸਦੇ ਪਿਤਾ ਸ: ਈਸ਼ਰ ਸਿੰਘ ਕੋਲ, ਇਕ ਦਿਨ ਦੀਵਾਨ  
ਵਿਚ ਬੈਠਿਆਂ ਇਹਨਾਂ ਦੇ ਦਾਦਾ ਬਾਬਾ ਸ਼ੇਰ ਸਿੰਘ ਜੀ ਨੇ  
ਉੱਚੀ ਸਾਰੀ “ਧੰਨ ਸਤਿਗੁਰੂ ਰਾਮ ਸਿੰਘ” ਆਖਿਆ ਤਾਂ  
ਪਿਤਾ ਜੀ ਨੇ ਅਪਣੇ ਪਿਤਾ ਨੂੰ ਮੋਢਿਓਂ ਫੜ ਲਿਆ: ਕੀ  
ਗੱਲ ਹੈ ਤੁਹਾਡਾ ਸਰੀਰ ਕੰਬਣ ਕਿਉਂ ਲਗ ਪਿਆ ਹੈ? ਹੋਰ  
ਦੇ ਹੋਰ ਹੋ ਗਏ ਓ?

ਦਾਦਾ ਜੀ ਬੋਲੇ: ਈਸ਼ਰ ਸਿੰਘ, ਗੁਰੂ ਰਾਮ ਸਿੰਘ  
ਦਾ ਜਿਨ ਦਰਸ਼ਨ ਕੀਤਾ ਹੋਇ, ਉਹੋ ਇਹ ਗੱਲ ਜਾਣ  
ਸਕਦਾ ਹੈ। ਗੁਰੂ ਰਾਮ ਸਿੰਘ ਵਰਗਾ ਦੁਨੀਆਂ ਵਿਚ ਹੋਰ  
ਕੋਈ ਦਿੱਸਦਾ ਨਹੀਂ। ਚੇਤੇ ਆਉਂਦਿਆਂ ਹੀ ਹੋਰ ਦੇ ਹੋਰ ਹੋ  
ਜਾਈਦਾ ਹੈ।

ਅਤੇ ਕੁਛ ਹੋਰ ਬਚਨ ਸੁਣਕੇ ਮੈਂ ਆਪਣੇ ਰਾਹੇ  
ਪਿਆ। ਅਸੀਂ ਦੋਵੇਂ ਹੀ ਸੁਖੀ ਸਾਂ। ਉਹ ਬਚਨ ਸੁਣਾ ਕੇ  
ਮੈਂ ਦਰਸ਼ਨ ਕਰਕੇ।

੮ ਅਕਤੂਬਰ ੧੯੭੮, ਐਤਵਾਰ

ਚੰਡੀਗੜ੍ਹ

ਮੈਂ ਕੋਲ ਪਿੰਡ ਚੁਟਾਲਾ ਜ਼ਿਲਾ ਹੁਸ਼ਿਆਰਪੁਰ ਪਹੁੰਚਣਾ  
ਹੈ। ਦੋ ਟੁਕੜਿਆਂ ਵਿਚ ਸਫਰ ਕਰਨਾ ਸੁਖਦਾਈ ਰਹੇਗਾ।  
੮ ਵਜੇ ਦੀ ਬੱਸ ਚੰਡੀਗੜ੍ਹ ਵਾਸਤੇ ਦਿੱਲੀਓਂ ਲਈ ਸੀ।  
ਚੰਡੀਗੜ੍ਹ ਸ: ਗੁਰਦੀਪ ਸਿੰਘ ਬਲ ਐਸ.ਆਈ. ਦੇ ਘਰ  
ਪਹੁੰਚ ਗਿਆ। ਇਹ ਮੇਰਾ ਲੜਕਾ ਹੈ (ਮੇਰੇ ਬਿੰਦੀ ਪੁੱਤਰ  
ਦਾ ਪੱਗ ਵਟ ਭਾਈ ਹੋਣ ਕਰਕੇ)। ਪਿਛਲੇ ਦਿਨੀਂ ਕਾਫੀ  
ਬਿਮਾਰ ਰਿਹਾ ਹੈ ਹੁਣ ਕੁਝ ਸਵਸਥ ਹੈ। ਪੰਜਾਬ ਦੀਆਂ  
ਗੁਰਮੁਖੀ ਅਖਬਾਰਾਂ ਜੋ ਕੁਝ ਅੱਜ ਲਿਖ ਰਹੀਆਂ ਹਨ, ਉਹਨਾਂ  
ਬਾਰੇ ਬੋਲ ਨੇ ਪੁੱਛਿਆ: ਪਿਤਾ ਜੀ ਕੁਛ ਲੋਕਾਂ ਦੀ ਹੀ ਮੱਤ  
ਮਾਰੀ ਗਈ ਹੈ ਜਾਂ ਪੰਜਾਬੀ ਅਖਬਾਰਾਂ ਨੂੰ ਹੀ ਕੁਛ ਹੋ ਗਿਆ?  
ਪ੍ਰਾਂਤ ਅਤੇ ਦੇਸ ਦਾ ਅਮਨ ਕਿਉਂ ਤਬਾਹ ਕਰਨ ਤੇ ਤੁਲੇ  
ਹੋਏ ਹਨ?...ਪੜ੍ਹਿਆ ਕਰਦਾ ਸਾਂ। ਇਕ ਦਿਨ ਇਹਦੇ  
ਸੰਪਾਦਕ ਦਾ ਨਾਮਧਾਰੀਆਂ ਉੱਤੇ ਲੱਗਾ ‘ਜ਼ੋਰ’ ਵੇਖਕੇ  
ਅਖਬਾਰ ਲੰਣੀ ਬੰਦ ਕਰ ਦਿਤੀ। ਇਹ ਤਾਂ ਦੇਵਤਿਆਂ ਨੂੰ  
ਵੀ ਡਰਾਉਣੇ ਦੈਂਤ ਬਣਾ ਬਣਾ ਕੇ ਪੇਸ਼ ਕਰ ਰਹੇ ਹਨ, ਇਸ  
ਕੂੜ ਕੁਸ਼ੱਤ ਦਾ ਕੀ ਸਿੱਟਾ ਨਿਕਲੇਗਾ?

ਇਹ ਠਾਠੇਦਾਰ ਸਾਹਿਬ ਨਾਮਧਾਰੀ ਨਹੀਂ ਹਨ। ਪਰ  
ਇਹਨਾਂ ਦੇ ਘਰ ਕਿਸੇ ਤਰ੍ਹਾਂ ਸਤਿਗੁਰੂ ਜਗਜੀਤ ਸਿੰਘ ਜੀ  
ਦੀ ਤਸਵੀਰ ਅਪੜੀ ਹੋਈ ਹੈ। ਮੈਂ ਅਪਣੇ ਮੀਜ਼ਬਾਨ ਨੂੰ  
ਯਥਾਯੋਗ ਹਾਲਾਤ ਸਮਝਾਣ ਦੀ ਕੋਸ਼ਿਸ਼ ਕੀਤੀ ਹੈ।

ਵੈਦ ਗੁਰਮੁਖ ਸਿੰਘ

ਇਹਨਾਂ ਦੇ ਘਰ ਹੀ ਇਕ ਹੈਂਡ ਕਾਨਸਟੇਬਲ ਸ:  
ਗੁਰਦੇਵ ਸਿੰਘ ਸਿੱਧੂ ਬਾਹੀਏ ਵਾਲਾ ਮਿਲਿਆ ਹੈ। ਇਸ ਨੇ  
ਪੁਰਾਣੇ ਨਾਮਧਾਰੀਆਂ ਵਿਚ ਪ੍ਰਸਿੱਧ ਬਾਬਾ ਗੁਰਮੁਖ ਸਿੰਘ ਵੈਦ  
ਬਰਨਾਲਾ ਦਾ ਅੰਤ ਸਮਾਂ ਸੁਣਾਇਆ। ਇਹ ਵੈਦ ਬਾਬਾ ਜੀ  
ਨਾਮਧਾਰੀ ਸਨ। ਸ: ਗੁਰਦੇਵ ਸਿੰਘ ਨੇ ਦੱਸਿਆ:

“ਬਾਬਾ ਗੁਰਮੁਖ ਸਿੰਘ ਵੈਦ ਬਰਨਾਲੇ ਦੇ ਇਲਾਕੇ  
ਵਿਚ ਬੜਾ ਪ੍ਰਸਿੱਧ ਸੀ। ਉਹਦੇ ਹੱਥ ਵਿਚ ਕਰਾਮਾਤਾਂ ਸਨ।  
ਚੁਟਕੀ ਦਵਾਈ ਦੀ ਅਸਾਧ ਰੋਗਾਂ ਤੋਂ ਛੁਟਕਾਰਾ ਦਿਵਾ ਦਿੰਦੀ  
ਸੀ। ਬਾਬਾ ਜੀ ਸ਼ਰਧਾਵਾਨ ਨਾਮਧਾਰੀ ਸਨ। ਭਾਵੇਂ ਪਰਵਾਰ  
ਵਿਚ, ਮਗਰੋਂ, ਨਾਮਧਾਰੀਆਂ ਵਰਗਾ ਕੋਈ ਨਹੀਂ ਰਿਹਾ।  
ਜਦੋਂ ਬਾਬਾ ਗੁਰਮੁਖ ਸਿੰਘ ਜੀ ਦਾ ਅੰਤ ਸਮਾਂ ਆਇਆ,  
ਉਦੋਂ ਉਹ ੧੦੦ ਸਾਲ ਤੋਂ ਉਪਰ ਦੀ ਆਯੂ ਦੇ ਸਨ।  
ਇਕ ਹਫ਼ਤਾ ਪਹਿਲਾਂ ਹੀ ਮੇਰੇ ਭਣੇਵੇਂ ਜੱਗਾ ਸਿੰਘ ਨੂੰ  
ਬੁਲਾਕੇ ਆਖਿਓ ਨੇ: ਜੱਗਾ ਸਿੰਘ, ਹਫ਼ਤੇ ਕੁ ਤੱਕ ਮੈਂ ਸਰੀਰ  
ਤਿਆਗ ਦੇਣਾ ਹੈ। ਇਸ ਸਰੀਰ ਵਿਚ ਨਹੀਂ ਰਹਿਣਾ ਹੁਣ।  
ਮੇਰੇ ਪਾਸ ੫੦੦੦/- ਨਕਦ ਪਿਆ ਹੈ। ਇਹ ਤੂੰ ਅਪਣੇ



ਕੋਲ ਲੈ ਜਾ। ਵੱਡੇ (ਲਾਲ ਸਿੰਘ) ਨੂੰ ਤਾਂ ਇਸ ਲਈ ਨਹੀਂ ਦੇਣਾ ਕਿ ਉਹ ਸ਼ਰਾਬ ਤੇ ਉਜਾੜ ਦੇਵੇਗਾ। ਛੋਟੇ, (ਪ੍ਰੀਤਮ ਸਿੰਘ ਰਾਹੀ) ਨੂੰ ਦਿਤਾ ਤਾਂ ਦੂਜੇ ਸ਼ੱਕ ਕਰਨਗੇ ਕਿ ਪਤਾ ਨਹੀਂ ਉਸਨੂੰ ਕੀ ਦੇ ਗਿਆ ਹੈ। ਇਹ ਤੂੰ ਹੀ ਕੋਲ ਰੱਖ। ਤਿੰਨ ਕੁ ਹਜ਼ਾਰ ਤਾਂ ਮੇਰੇ ਉਤੇ ਹੀ ਖਰਚ ਹੋ ਜਾਣਾ ਹੈ। ਮੈਂ ਤੈਨੂੰ, ਜੋਗਾ ਸਿੰਘ, ਪਿਛਲੇ ਦਸ ਸਾਲਾਂ ਤੋਂ ਵੇਖਦਾ ਆ ਰਿਹਾ ਹਾਂ, ਤੂੰ ਭਲਾ ਮਾਣਸ ਤੇ ਇਮਾਨਦਾਰ ਹੈਂ। ਮੇਰੇ ਪੁੱਤਰ ਤੇ ਪਰਵਾਰ ਤੇਰੀ ਸਪੁਰਦਾਗੀ ਵਿਚ ਹਨ, ਧਿਆਨ ਰਖੀਂ। ਜੋਗਾ ਸਿੰਘ ਨੇ ਨਾਂਹ-ਨੁਕਰ ਕੀਤੀ ਪਰ ਪ੍ਰੀਤਮ ਸਿੰਘ ਰਾਹੀਂ ਨੇ ਸੈਣਤ ਮਾਰ ਦਿਤੀ ਤੇ ਰਕਮ ਜੋਗਾ ਸਿੰਘ ਨੇ ਲੈ ਲਈ।

“ਜੋਗਾ ਸਿੰਘ ਗੋਤ ਦਾ ਵਿਲੋਂ, (ਪਿੰਡ ਕਾਨ੍ਹੇ ਕੇ, ਬਰਨਾਲੇ ਤੋਂ ੧੦ ਕੁ ਮੀਲ ਦੇ ਫਾਸਲੇ ਤੇ) ਆ ਗਿਆ। ਸੱਤ ਕੁ ਦਿਨ ਲੰਘੇ ਤਾਂ ਬਾਬਾ ਜੀ ਨੇ ਜੋਗਾ ਸਿੰਘ ਨੂੰ ਯਾਦ ਕੀਤਾ। ਜੋਗਾ ਸਿੰਘ ਦਾ ਇਸ ਘਰ ਨਾਲ ਕਾਫੀ ਗੂੜ੍ਹ ਸੀ। ਬਾਬਾ ਜੀ ਰਾਮਗੜੀਏ ਸਨ ਤੇ ਇਹ ਜੱਟ ਪਰ ਦੋਵੇਂ ਪਰਵਾਰ ਬੜੇ ਇਕਸੁਰ ਸਨ।

“ਜੋਗਾ ਸਿੰਘ ਨੂੰ ਮੋਟਰ ਸਾਈਕਲ ਤੇ ਲੈਆਂਦਾ ਗਿਆ। ਹੋਰ ਵੀ ਸਾਕ-ਸਨਬੰਧੀ ਹੌਲੀ ਹੌਲੀ ਜੁੜ ਗਏ, ਬਾਬਾ ਜੀ ਦਾ ਅੰਤ ਸਮਾਂ ਨੇੜੇ ਜਾਣ ਜੋਗਾ ਸਿੰਘ ਨੇ ਆਕੇ ਬਾਬਾ ਜੀ ਨੂੰ ਸੇਵਾ ਪੁੱਛੀ। ਬਾਬਾ ਜੀ ਨੇ ਪੱਕੀ ਕੀਤੀ : ਜੋਗਾ ਸਿੰਘ, ਮੇਰਾ ਮਰੇ ਦਾ ਪਾਠ ਨਾਮਧਾਰੀਆਂ ਤੋਂ ਕਰਵਾਉਣਾ ਹੈ, ਹੋਰ ਕਿਸੇ ਤੋਂ ਨਹੀਂ। ਮੈਂ ਸਵੇਰੇ ਚਲਾਣਾ ਕਰ ਜਾਣਾ ਹੈ। ਮੇਰੇ ਸਵਾਸ ਪੂਰੇ ਹੋ ਗਏ ਹਨ।

“ਜੋਗਾ ਸਿੰਘ ਨੇ ਜ਼ੋਰ ਦਿਤਾ ਕਿ ਹੁਣ, ਅੰਤ ਦੇ ਸਮੇਂ, ਉਸ ਨੂੰ ਜ਼ਰੂਰ ਹੀ ਪਾਸ ਰੱਖਣ। ਚਾਰ ਪਹਿਰ ਰਾਤ ਹੀ ਤਾਂ ਹੈ, ਦਰਸ਼ਨ ਦਾ ਅਵਸਰ ਦੇਣ। ਬਾਬਾ ਜੀ ਕਹਿਆ : ਚੰਗਾ ਹੁਣ ਚਲਾ ਜਾਹ, ਮੈਂ ਪਾਠ ਕਰਨਾ ਹੈ, ਫੇਰ ਆ ਜਾਈਂ।

“ਚਾਰ ਘੰਟੇ ਬਾਅਦ ਫੇਰ ਆਇਆ ਜੋਗਾ ਸਿੰਘ। ਬਾਬਾ ਜੀ ਸਮਾਧੀ ਸਥਿਤ ਪਾਠ ਕਰ ਰਹੇ ਹਨ। ਮੀਟੀਆਂ ਹੋਈਆਂ ਅੱਖਾਂ। ਦੈਵੀ ਪ੍ਰਭਾਵ ਹੈ ਮੁਖੜੇ ਤੇ। ਪਾਠ ਸੰਪੂਰਨ ਹੋਇਆ ਤਾਂ ਜੋਗਾ ਸਿੰਘ ਨੂੰ ਬੋਲੇ : ਥੋੜੀ ਕੁ ਡਿੱਕੀ ਚਾਹ ਬਣਾ ਕੇ ਲੈਆ। ਉਸ ਵਿਚੋਂ ਅੱਧੀ ਜੋਗਾ ਸਿੰਘ ਨੂੰ ਦੇ ਕੇ ਦੋ ਤਿੰਨ ਘੁਟਾਂ ਆਪਣੇ ਸਰਬ ਲੋਹੇ ਦੇ ਬਾਟੇ ਵਿਚ ਪਾ ਕੇ ਪੀ ਲਈ। ਫੇਰ ਜੋਗਾ ਸਿੰਘ ਦੀ ਮਦਦ ਨਾਲ ਉਠਕੇ ਪਿਸ਼ਾਬ ਕਰਨ ਚਲੇ ਗਏ। ਆਕੇ, ਜੋਗਾ ਸਿੰਘ ਨੂੰ ਕਹਿਆ ਕਿ ਉਹਨਾਂ ਦੀ ਚਿੱਟੀ ਚੱਦਰ ਲੈ ਆਵੇ। ਚਾਦਰ ਲੈ ਕੇ ਪੁਛਿਓ ਨੇ : ਜੋਗਾ ਸਿੰਘ ਵਕਤ ਕੀ ਹੋਇਆ ਹੈ ?

“ਜੀ ਚਾਰ ਵਜੇ ਨੇ, ਤੜਕਾ ਹੈ।”

“ਅਤੇ ਚੱਦਰ ਵਲੋਟ ਕੇ ਸਦਾ ਲਈ ਸਉਂ ਗਏ !”

ਸ. ਪ੍ਰੀਤਮ ਸਿੰਘ ਰਾਹੀਂ ਬਾਬਾ ਗੁਰਮੁਖ ਸਿੰਘ ਵੇਦ ਦਾ ਦੂਜਾ ਪੁੱਤਰ ਹੈ। ਵੈਦਗੀ ਦੀ ਡਬਲ ਐਮ.ਏ. ! ਸਿਆਣਾ, ਉਦਾਰ ਅਤੇ ਮਿਲਣਸਾਰ। ਜਦੋਂ ਕਿਤੇ ਸ੍ਰੀ ਸਤਿਗੁਰੂ ਜੀ ਨੇੜੇ ਤੇੜੇ ਹੋਣ ਤਾਂ ਉਹ ਚਾਅ ਨਾਲ ਦਰਸ਼ਨ ਕਰਨ ਜਾਂਦਾ ਹੈ। ਸ਼ਹੀਦਾਂ ਦੇ ਮੋਢੇ ਤੇ ਮਲੇਰ ਕੋਟਲੇ ਜ਼ਰੂਰ ਪੁਜਦਾ ਹੈ।

ਉਪਰੋਕਤ ਵਿਥਿਆ ਸੁਣਾਨ ਵਾਲਾ ਸ. ਗੁਰਦੇਵ ਸਿੰਘ ਇਕ ਨਿਰੰਕਾਰੀ ਵਕੀਲ ਸ. ਸਰਵਣ ਸਿੰਘ ਦੀ ਸੁਰਖਿਆ ਲਈ ਚੰਡੀਗੜ੍ਹ ਉਸ ਦੀ ਕੋਠੀ ਤੇ ਤਾਈਨਾਤ ਹੈ। ਅਤੇ ਜੋਗਾ ਸਿੰਘ ਸ. ਜੋਗਾ ਸਿੰਘ ਡਾਇਰੈਕਟਰ ਪੰਜਾਬ ਸਕੂਲ ਐਜੂਕੇਸ਼ਨ ਬੋਰਡ ਬਣ ਚੁਕਾ ਹੈ। ਪਰ ਵੱਢੀ ਚੱਟੀ ਦੇ ਲਾਗਿਓਂ ਨਹੀਂ ਲੰਘਦਾ !

੯ ਅਕਤੂਬਰ ੧੯੭੮, ਸੋਮਵਾਰ

ਚੁਟਾਲਾ

ਚੰਡੀਗੜ੍ਹ ਤੋਂ ੯ ਵਜੇ ਹੁਜ਼ਿਆਰਪੁਰ ਜਾਣ ਵਾਲੀ ਬਸ ਤੇ ਚੜ੍ਹ ਗਿਆ। ਛਾਂ ਦਾਰ ਸੜਕਾਂ ਵਿਚ ਬਸ ਘੁਕਦੀ ਜਾ ਰਹੀ ਸੀ। ਖਰੜ, ਰੋਪੜ ਤੇ ਫਿਰ ਸਤਿਲੁਜ ਪਾਰ ਕਰਕੇ ਆਪਰ-ਬਾਰੀ ਦੁਆਬੇ ਦੇ ਕੰਢੇ-ਕੰਢੇ ਸਫੈਦਿਆਂ ਦੇ ਨਾਲ-ਨਾਲ ਜਾਂਦੇ ਬਲਾਚੋਰ ਦੇ ਮੌੜ ਤੋਂ ਹੁਜ਼ਿਆਰਪੁਰ ਨੂੰ ਸੋਧ ਲਈ।

ਪਹਿਲਾਂ ਦਰਿਆ ਦੀ ਬੇਟ ਦੀ ਨੇੜਤਾ, ਫਿਰ ਦੁਆਲੇ ਦੇ ਖੇਤਾਂ ਵਿਚ ਬੋਰੇਣਕ ਹਰਿਆਲੀ। ਅਗੇ ਜਾ ਕੇ ਕੁਝ ਵਧੀਆ ਖੇਤ—ਕਮਾਦ, ਝੋਨਾ, ਚਰੀ ਆਦਿ—ਚੋਅ ਅਤੇ ਚੋਆਂ ਮਾਰੀ ਧਰਤੀ। ਚੋਆਂ ਦੁਆਲੇ ਝਾੜ ਝੰਝਾੜ ਤੇ ਟਾਹਲੀਆਂ ਦੇ ਜੰਗਲ। ਅਜਿਹੇ ਦ੍ਰਿਸ਼ਾਂ ਵਿਚੋਂ ਲੰਘਦਿਆਂ ਗੜ੍ਹਸ਼ੰਕਰ, ਮਾਹਲਪੁਰੋਂ ਹੁੰਦੇ ਹੋਏ ਹੁਜ਼ਿਆਰਪੁਰ ਪੁਜਾ।

ਜਥੇਦਾਰ ਸੁਚੇਤ ਸਿੰਘ

ਬਸ ਅਗਿਓਂ ਉਤਰ, ਅੱਡੇ ਦੇ ਨਾਲ ਹੀ ਇਕ ਪ੍ਰਿੰਟਿੰਗ ਪ੍ਰੈਸ ਦੇ ਮਾਲਕ ਜਥੇਦਾਰ ਸੁਚੇਤ ਸਿੰਘ ਦੇ ਘਰ ਜਾ ਡੇਰੇ ਲਾਏ। ਅਗੇ ਨਾਮਧਾਰੀ ਇਸਤਰੀ ਪੁਰਸ਼ਾਂ ਦੀ ਕਾਫੀ ਭੀੜ ਸੀ। ਇਹ ਸਾਰੇ ਲੋਕ ਜਥੇਦਾਰ ਫੌਜਾ ਸਿੰਘ ਦੇ ਭੋਗ ਤੇ ਚੁਟਾਲੇ ਜਾ ਰਹੇ ਹਨ। ਕਦੇ ਸਮੁੱਚੇ ਨਾਮਧਾਰੀ ਪੰਥ ਵਿਚੋਂ ਸਿਰ ਕਢਵੇਂ। ਬਿਨਾ ਲਾਉਡ ਸਪੀਕਰ ਤੋਂ ਹਜ਼ਾਰਾਂ ਆਦਮੀਆਂ ਨੂੰ ਆਪਣੀ ਆਵਾਜ਼ ਨਾਲ ਮੁਗਧ ਕਰਨ ਵਾਲਾ ਅਜ ਸਾਡੇ ਵਿਚ ਨਹੀਂ ਰਿਹਾ।

ਉਹਨਾਂ ਸਜਣਾਂ ਦੇ ਕੁਝ ਨਾਮ ਲਿਖਦਾ ਹਾਂ ਜਿਨ੍ਹਾਂ ਜਥੇਦਾਰ ਸੁਚੇਤ ਸਿੰਘ ਦੇ ਘਰ ਨੂੰ ਰੋਣਕ ਬਖਸ਼ੀ ਹੈ। ਸੰਤ ਕਰਤਾਰ ਸਿੰਘ ਪਿੰਡ ਦਦਿਆਲ, ਜ਼ਿ: ਹੁਜ਼ਿਆਰਪੁਰ, ਜਥੇਦਾਰ ਨਿਰੰਜਨ ਸਿੰਘ ਕਕੜ ਸੰਤ ਨਗਰ (ਸਰਸਾ), ਸੰਤ ਗੁਰਬਖਸ਼



ਸਿੰਘ, ਗੁਰਨਾਮ ਸਿੰਘ ਜੀਵਨ ਨਗਰ, ਸੰਤ ਅਵਤਾਰ ਸਿੰਘ ਘਰਜਾਖੀਆ, ਸੰਤ ਅਵਤਾਰ ਸਿੰਘ ਅੰਮ੍ਰਿਤਸਰ ਕਲਾਂ (ਸਰਸਾ), ਸੰਤ ਸੁਚਾ ਸਿੰਘ ਅੰਮ੍ਰਿਤਸਰ ਕਲਾਂ, ਸਮੇਤ ਪਤਨੀ ਜਥੇਦਾਰ ਨਾਹਰ ਸਿੰਘ ਲੁਧਿਆਣਾ, ਜਥੇਦਾਰ ਪ੍ਰੀਤਮ ਸਿੰਘ ਪੱਧਰੀ, ਸੰਤ ਕੁਲਦੀਪ ਸਿੰਘ ਗਲੇਵਾਲ ਭਗਤਾਂ ਆਦਿ। ਇਹ ਤੇ ਹੋਰ ਸਾਰੇ ਪ੍ਰਸ਼ਾਦ ਪਾਣੀ ਛਕ ਰਹੇ ਸਨ। ਜਥੇਦਾਰ ਸੁਚੇਤ ਸਿੰਘ ਤਾਂ ਕਿਤੇ ਸ਼ਹਿਰ ਵਿਚ ਸੀ ਪਰ ਉਸਦੇ ਘਰੋਂ ਬੀਬੀ ਅਵਤਾਰ ਕੌਰ, ਉਹਦੀਆਂ ਲੜਕੀਆਂ ਅਤੇ ਨੂੰਹ ਲੰਗਰ ਕਰਦੀਆਂ, ਭਾਂਡੇ ਮਾਂਜਦੀਆਂ, ਛਕਾਂਦੀਆਂ ਲੁੜੀਂਦੀ ਸੇਵਾ ਕਰ ਰਹੀਆਂ ਸਨ।

੨-੫੦ ਵਜੇ ਜਦੋਂ ਚਟਾਲੇ ਜਾਣ ਵਾਲੀ ਬਸ ਤੇ ਚੜ੍ਹੇ ਤਾਂ ਗੱਡੀ ਦੀਆਂ ਵਧੇਰੇ ਸਵਾਰੀਆਂ ਚਿੱਟੇ ਲੀੜਿਆਂ ਵਾਲੀਆਂ ਸਨ। ਸਫੈਦ ਬਸਤਰਾਂ ਦੀ ਇਕ ਬਹਾਰ ਸੀ ਗੱਡੀ ਵਿਚ। ਸਬਬ ਨਾਲ ਇਸ ਬਸ ਦਾ ਖਲੋਣਾ ਵੀ ਸੁਚੇਤ ਸਿੰਘ ਦੇ ਘਰ ਦੀ-ਦੀਵਾਰ ਦੇ ਨਾਲ ਹੀ ਸੀ।

ਸੁਚੇਤ ਸਿੰਘ ਅਕਾਲੀ ਪਰਵਾਰ ਚੋਂ ਇਕੱਲਾ ਹੀ ਨਾਮਧਾਰੀ ਬਣਿਆ। ਸਭ ਵਿਰੋਧਤਾਵਾਂ ਤੇ ਮਾਲੀ ਔਕੜਾਂ ਦੇ ਬਾਵਜੂਦ ਡਟਿਆ ਰਿਹਾ। ਪਹਿਲਾਂ ਇਹ ਪ੍ਰਿੰਟਿੰਗ ਪ੍ਰੈਸ ਦਾ ਮਾਲਿਕ ਸੀ। ਇਸ ਦੀ ਮਾਲੀ ਮੁਸ਼ਕਲ ਨੂੰ ਵੇਖ, ਸੰਤ ਤਰਨ ਸਿੰਘ ਵਹਿਮੀ, ਕਰਤਾ ਜੱਸ ਜੀਵਨ ਨੇ ਇਕ ਵਾਰ ਰਕਮ ਉਧਾਰੀ ਦੇ ਕੇ ਮਕਾਨ ਖਰੀਦ ਦਿਤਾ ਸੀ। ਸੁਚੇਤ ਸਿੰਘ ਜਥੇਦਾਰ ਦੀ ਪਤਨੀ ਨੇ ਦਸਿਆ ਕਿ ਉਹ ਆਪ ਕੋਈ ਕੰਮ ਨਹੀਂ ਕਰਦੇ, ਜਿਧਰ 'ਹੁਕਮ' ਹੋਵੇ ਤੁਰ ਪੈਂਦੇ ਹਨ। ਸੋ ਪ੍ਰੈਸ ਤਾਂ ਵੇਚ ਦਿਤਾ ਗਿਆ ਹੈ ਅਤੇ ਹੁਣ ਖਰਾਦ ਲਾਉਣ ਦੀਆਂ ਤਿਆਰੀਆਂ ਹਨ।

**ਚਟਾਲਾ**

**ਸੰਤ ਫੌਜਾ ਸਿੰਘ ਜਥੇਦਾਰ**

ਸੰਤ ਮਹਿੰਦਰ ਸਿੰਘ ੧੭-ੳ, ਜਿ: ਗੰਗਾ ਨਗਰ, ਰਾਜਸਥਾਨ, ਵਾਲੇ ਵੀ ਸਾਡੇ ਨਾਲ ਸਨ। ਇਹਨਾਂ ਦੇ ਵੱਡੇ ਭਰਾ ਸ. ਸੂਰਤਾ ਸਿੰਘ ਵਲ ਸੰਤ ਫੌਜਾ ਸਿੰਘ ਜਥੇਦਾਰ ਦੀ ਲੜਕੀ ਵਿਆਹੀ ਹੋਈ ਹੈ। ਸ. ਸੂਰਤਾ ਸਿੰਘ ਪਹਿਲਾਂ ਹੀ ਚਟਾਲੇ ਮੌਜੂਦ ਹੈ। ਸੰਤ ਅਵਤਾਰ ਸਿੰਘ ਅੰਮ੍ਰਿਤਸਰ ਕਲਾਂ (ਸਰਸਾ) ਵਲ ਦੂਜੀ ਲੜਕੀ ਹੈ। ਇਹ ਵੀ ਸਾਰਾ ਪਰਵਾਰ ਸਾਡੇ ਨਾਲ ਬਸ ਵਿਚ ਆਇਆ ਹੈ।

ਹੁਸ਼ਿਆਰਪੁਰ ਤੋਂ ਬੁਲੇਵਾਲ ਤਕ ਜ਼ਮੀਨ ਪੱਧਰੀ, ਕਮਾਦ, ਝੋਨੇ, ਚਰ੍ਹੀਆ ਵਧੀਆ, ਅੰਬ ਬਹੁਤਾਤ ਵਿਚ। ਅਗੇ, ਜਥੇਦਾਰ ਜੀ ਦੇ ਪਿੰਡ ਵਲ ਨੂੰ ਆਉਂਦਿਆਂ ਜ਼ਮੀਨ ਦੀ ਕਿਸਮ ਸਾਧਾਰਣ, ਕਿਸਾਨਾਂ ਦੀ ਮਿਹਨਤ ਬੇਧਿਆਨੀ ਹੁੰਦੀ ਗਈ। ਛੋਟੇ ਛੋਟੇ ਚੌਅ ਵੀ ਜ਼ਮੀਨ ਖਰਾਬ ਕਰਨ ਲਈ

ਕਾਫੀ ਸਨ।

ਅਸੀਂ ਕੋਈ ਚਾਰ ਵਜੇ ਲਉਂਦੇ ਵੇਲੇ ਚੁਟਾਲੇ ਪੁੱਜੇ। ਜਥੇਦਾਰ ਜੀ ਦੇ ਫਰਜ਼ਦ ਸ. ਗੁਰਬਖਸ਼ ਸਿੰਘ ਨੇ ਆਈ ਸੰਗਤ ਨੂੰ ਬੈਠਣ-ਉਠਣ ਲਈ ਯੋਗ ਸਥਾਨ ਦਿਤੇ। ਉਸ ਨੇ ਦਸਿਆ ਕਿ ਉਸਦੇ ਪਿਤਾ ਜੀ ੨੪ ਸਤੰਬਰ ੧੯੭੮ ਨੂੰ ਸਾਨੂੰ ਸਦਾ ਲਈ ਤਿਆਗ ਕੇ ਪ੍ਰਭੂ ਲੋਕ ਵਿਚ ਜਾ ਬਿਰਾਜੇ।

ਸਮੁੱਚੀ ਵਾਰਤਾਲਾਪ ਦਾ ਸਾਰ ਇਸ ਪਰਕਾਰ ਹੈ :

ਜਥੇਦਾਰ ਫੌਜਾ ਸਿੰਘ ਜੀ ੮੮ ਸਾਲ ਦੀ ਆਯੂ ਭੋਗ ਕੇ ਗੁਜ਼ਰੇ। ਉਹਨਾਂ ਦਾ ਸਰੀਰ ਚੰਗਾ ਭਾਰਾ ਸੀ ਅਤੇ ਸਾਢੇ ਛੇ ਫੁਟ ਕੱਦ ਸੀ। ਆਵਾਜ਼ ਏਨੀ ਸੁਰੀਲੀ, ਤਕੜੀ ਤੇ ਦਮਦਾਰ ਸੀ ਕਿ ਲਾਉਡ ਸਪੀਕਰ ਦੀ ਲੋੜ ਨਹੀਂ ਸੀ ਪੈਂਦੀ। ੫੦ ਸਾਲ ਤਕ ਲਗਾਤਾਰ ਨਾਮਧਾਰੀ ਪੰਥ ਦੀ ਸੇਵਾ ਹੱਲੇ ਦੇ ਦੀਵਾਨਾਂ ਦੁਆਰਾ ਕੀਤੀ। ਲੋਕ ਬੜੀ ਦਿਲਚਸਪੀ ਨਾਲ ਆਪ ਦਾ ਕੀਰਤਨ ਸੁਣਦੇ। ਅਨੇਕਾਂ ਨਾਮਧਾਰੀ ਆਪ ਜੀ ਦੀ ਪੂਰਨਾ ਨਾਲ ਬਣੇ। ਫੌਜਾ ਸਿੰਘ ਜੀ ਲਗਾਤਾਰ ਸਤਿਗੁਰੂ ਜੀ ਅਤੇ ਸਾਧ ਸੰਗਤ ਨਾਲ ਇਕਸੁਰ ਰਹੇ। ਨਿਰੋਲ ਗੁਰਮਤ ਪਰਚਾਰ ਹੀ ਆਪ ਦਾ ਆਦਰਸ਼ ਸੀ।

ਜਥੇਦਾਰ ਜੀ ਦੇ ਦੋ ਲੜਕੇ ਹਨ। ਵੱਡਾ ਸ: ਗੁਰਬਖਸ਼ ਸਿੰਘ, ਛੋਟਾ ਸ. ਕਰਮ ਸਿੰਘ ਅਤੇ ਛੇ ਲੜਕੀਆਂ ਹਨ। ਵੱਡੀ ਲੜਕੀ ਨੇ ਵਿਧਵਾ ਹੋਣ ਪਿਛੋਂ ਦੂਜੀ ਥਾਂ ਵਿਆਹੋ ਜਾਣਾ ਪਰਵਾਨ ਨਹੀਂ ਕੀਤਾ। ਉਹ ਵੀ ਪੱਕੇ ਘਰ ਰਹਿੰਦੀ ਹੈ। ਢਾਈ ਕੁ ਮਹੀਨੇ ਪਹਿਲਾਂ ਜਥੇਦਾਰ ਜੀ ਨੇ ਦੋਹਾਂ ਲੜਕੀਆਂ ਨੂੰ ਇਕਠਿਆਂ ਕੀਤਾ। ਪੰਦਰਾਂ ਸਾਲਾਂ ਤੋਂ ਉਹ ਅੱਡ ਅੱਡ ਸਨ। ਫੌਜਾ ਸਿੰਘ ਜੀ ਛੋਟੇ ਨਾਲ ਸਨ। ਇਹਨਾਂ ਪਾਸ ਜ਼ਮੀਨ ਦੇ ਦੋ ਹਿਸੇ ਸਨ। ਗੁਰਬਖਸ਼ ਸਿੰਘ ਪਾਸ ਇਕੋ ਭਾਗ ਸੀ, ੨। ਏਕੜ। ਹੁਣ ਦੋਵੇਂ ਪਰਵਾਰ ਸਾਂਝੀ ਖੇਤੀ ਕਰਦੇ ਹਨ। ਇਹ ਪੰਤਾਂ ਦੀ ਪੂਰਨਾ ਦਾ ਸਿੱਟਾ ਸੀ ਕਿ ਘਰੋਂ ਵੀ ਸਾਂਝ ਪੈਂਦਾ ਹੋ ਗਈ। ਸਾਰਾ ਪਰਵਾਰ ਸੁਖ ਪੂਰਵਕ ਜੀਵਨ ਬਤੀਤ ਕਰ ਰਿਹਾ ਸੀ।

ਕਦੇ ਕਦੇ ਜਥੇਦਾਰ ਫੌਜਾ ਸਿੰਘ ਜੀ ਨੇ ਆਪਣੇ ਪੌਤੇ ਪੌਤੀਆਂ ਨਾਲ ਗੱਲਾਂ ਕਰਨੀਆਂ: ਮੇਰੇ ਗੁਜ਼ਰੇ ਤੇ ਦੇਸੀ ਘਿਉ ਦਾ ਪ੍ਰਸ਼ਾਦ ਕਰਨਾ। ਢੋਲਕ ਛੋਟੇ ਵਜਾ ਕੇ ਸ਼ਬਦ ਪੜਦਿਆਂ ਸਸਕਾਰ ਕਰਨ ਲੈ ਜਾਣਾ। ਮੇਰੇ ਪਿਛੇ ਰੋਣਾ ਅਸਲੋਂ ਨਾ ਮੇਰੇ ਨਮਿਤ ਪਾਠ ਕਿਸੇ ਨਾਮਧਾਰੀ ਤੋਂ ਹੀ ਮਰਿਆਦਾ ਅਨੁਸਾਰ ਕਰਵਾਣਾ। ਗੁਰਬਖਸ਼ ਸਿੰਘ ਨੇ ਦਸਿਆ ਕਿਉਂਕਿ ਉਹ ਇਹਨੂੰ ਇਕ ਪੁਲੀਟੀਕਲ ਵਰਕਰ ਸਮਝਦੇ ਸਨ ਤੇ ਸੋਚਦੇ ਸਨ ਕਿ ਉਹ ਅਜਿਹੀਆਂ ਗੱਲਾਂ ਨੂੰ ਟਿੱਚਰਾਂ ਨਾਲ ਹੀ ਉਡਾ ਦੇਵੇਗਾ ਸੋ 'ਇਨ ਡਾਇਰੈਕਟ' ਗੱਲਾਂ ਕਰਦੇ ਸਨ। ਗੁਰਬਖਸ਼ ਸਿੰਘ ਨੂੰ ਬਚਿਆਂ ਦੁਆਰਾ ਹੀ ਇਹ ਵੀ



ਪੱਕੀ ਹੋਈ ਕਿ ਘਰ ਵਿਚ ਪਈਆਂ ਵਡੀਆਂ ਤੇ ਸੁਕੀਆਂ ਲੱਕੜਾਂ ਐਵੇਂ ਨਾ ਚੁਕਾਈ ਜਾਵੇ, ਇਹਨਾਂ ਦੀ ਲੋੜ ਪੈਣ ਵਾਲੀ ਹੈ।

੨੪ ਸਤੰਬਰ ੧੯੭੮, ਐਤਵਾਰ, ਜਥੇਦਾਰ ਜੀ ਨੇ ਬੁਲ੍ਹਵਾਲ ਜਾਣ ਵਾਲੀ ਬੱਸ ਤੇ ਸਵਾਰੀ ਕਰਨ ਦਾ ਮਨ ਬਣਾ ਲਿਆ। ਅਪਣੀ ਸਿਹਤ ਵਾਸਤੇ ਕੋਈ ਗੱਲੀ ਲਿਆਉਣਾ ਚਾਹੁੰਦੇ ਸਨ। ਕੋਢਾ ਸੱਜਣ ਇਹਨਾਂ ਨੂੰ ਇਸਤਹਾਰ ਵੀ ਦੇ ਗਿਆ ਕਿ ੨੬-੨੭ ਸਤੰਬਰ ਨੂੰ ਮੁਕੇਰੀਆਂ ਵਿਚ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਆਮਦ ਹੈ। ਬੜਾ ਭਾਰੀ ਮੇਲਾ ਹੋਵੇਗਾ।

ਗੁਰਬਖਸ਼ ਸਿੰਘ ਨੇ ਪਿਤਾ ਜੀ ਨੂੰ ਕੇਵਲ ਇਕ ਗੱਲੀ ਲਿਆਉਣ ਵਾਸਤੇ ਹੀ, ੬ ਕਿਲੋਮੀਟਰ ਦੂਰ, ਬੁਲ੍ਹਵਾਲ ਜਾਣੇਂ ਰੋਕਿਆ : ਭਾਵੇਂ ਤੁਸੀਂ ਜਦੋਂ ਜੀ ਕਰੋ ਬੁਲ੍ਹਵਾਲ ਚਲੇ ਜਾਂਦੇ ਹੋ ਪਰ ਗੱਲੀ ਬਦਲੇ ਹੀ ਕੀ ਜਾਣਾ ਹੋਇਆ। ਮੈਂ ਲਿਆ ਦਿਆਂਗਾ। ਤੁਸੀਂ ਏਥੇ ਰਹੋ।

ਸਾਰੇ ਪਰਵਾਰ ਨੂੰ ਹੀ ਸਤਿਗੁਰੂ ਜੀ ਦੇ ਮੁਕੇਰੀਆਂ ਆਉਣ ਦਾ ਚਾਅ ਸੀ ਅਤੇ ਇਹ ੨੬-੨੭ ਨੂੰ ਜਾਕੇ ਦਰਸ਼ਨ ਕਰਨ ਦੀ ਤਿਆਰੀ ਕਰਦੇ ਰਹੇ।

ਜਥੇਦਾਰ ਜੀ ਨੂੰ ਦੁਪਹਿਰੇ ਜਲ ਪਾਣੀ ਦੀ ਲੋੜ ਪਈ ਤਾਂ ਦੋ ਨਿੰਬੂਆਂ ਦੀ ਸ਼ਿਕੰਜਵੀ ਛਕਾ ਦਿਤੀ। ਸਰੀਰ ਅੰਦਰ ਕਿਸੇ ਤਰ੍ਹਾਂ ਦੀ ਕੋਈ ਤਕਲੀਫ਼ ਨਹੀਂ ਸੀ। ਸ: ਗੁਰਬਖਸ਼ ਸਿੰਘ ਨੇ ਦਸਿਆ : ਉਹਨਾਂ ਆਪ ਲਉਂਦੇ ਵੇਲੇ ਦੀ ਰੋਟੀ ਮੈਨੂੰ ਘਲਵਾਈ। ਦੁਪਹਿਰੇ ਪੱਟਾਂ ਤੇ ਰਖਕੇ ਹਾਰਮੋਨੀਅਮ ਵਜਾਂਦੇ ਰਹੇ। ਸਾਢੇ ਸੱਤ ਵਜੇ ਰਾਤ ਦੀਆਂ ਖਬਰਾਂ ਸੁਣੀਆਂ। ਪੌਣੇ ਅੱਠ ਵਜੇ ਜੰਗਲ ਦੀ ਹਾਜ਼ਤ ਹੋਈ। ਆਪ ਗੜਵਾ ਫੜ ਕੇ ਬਾਹਰ ਗਏ। ਕਾਇਆਂ ਸਾਧੀ। ਵਾਪਸ ਆਕੇ ਮੰਜੇ ਪਾਸ ਜਾ ਬੈਠਣ ਹੀ ਲਗੇ ਸਨ ਕਿ ਸਿਰ ਨੀਵਾਂ ਹੋ ਗਿਆ। ਮੰਜਾ ਜ਼ਰਾ ਪਿਛਾਂਹ ਸੀ। ਘਰ ਦੇ ਜੀਆਂ ਨੇ ਮੰਜੇ ਤੇ ਪਾਕੇ ਘੁਟਣਾ ਨਪਣਾ ਸ਼ੁਰੂ ਕਰ ਦਿਤਾ ਪਰ ਪ੍ਰਾਣ ਪੱਖੇਰੂ ਤਾਂ ਉਡ ਚੁਕੇ ਸਨ।

ਗੁਰਬਖਸ਼ ਸਿੰਘ ਨੇ ਅਗਲੇ ਦਿਨ ਮੁਕੇਰੀਆਂ ਵੀ ਖਬਰ ਭੇਜੀ ਅਤੇ ਹੁਸ਼ਿਆਰਪੁਰ ਵੀ ਕਿ ਸਤਿਗੁਰੂ ਜੀ ਨੂੰ ਵੀ ਪਤਾ ਲਗ ਜਾਵੇ ਤੇ ਸੰਗਤ ਵੀ ਸਸਕਾਰ ਸਮੇਂ ਆ ਸਕੇ। ਸਤਿਗੁਰੂ ਜੀ ਤਾਂ ਆਪਣੇ ਦੌਰੇ ਦੇ ਪੀਚਵੇਂ ਪ੍ਰੋਗਰਾਮ ਕਾਰਨ ਮਜਬੂਰ ਸਨ। ਆਪ ਜੀ ਨੇ ਇਕ ਜ਼ਿਮੇਵਾਰ ਨੂੰ ਪੱਕੀ ਕੀਤੀ ਕਿ ੫-੭ ਸਰੀਰ ਫੋਰੀ ਤੌਰ ਤੇ ਜਾਓ ਤੇ ਸੰਗਤ ਨਾਲ ਮਿਲਕੇ ਜਥੇਦਾਰ ਜੀ ਦਾ ਸਸਕਾਰ ਕਰ ਦਿਓ। ਉੱਚਾ, ਲੰਮਾ, ਸਾਂਵਲਾ ਗੁਰਬਖਸ਼ ਸਿੰਘ ਅੱਖਾਂ ਵਿਚ ਗਲੇਡੂ ਭਰ ਕੇ ਬੋਲਿਆ : ਜਥੇਦਾਰ ਜਿਸ ਸਮਾਂਜ ਲਈ ੫੦ ਸਾਲ ਤਕ

ਬਾਹਾਂ ਉੱਚੀਆਂ ਕਰਕੇ ਹੱਕਾ ਦਿੰਦਾ ਰਿਹਾ, ਉਹਦੇ ਨੁਮਾਇੰਦਿਆਂ ਨੂੰ ਉਡੀਕਦੇ ਅਸਾਂ ੩ ਵਜਾ ਦਿਤੇ। ਪਿੰਡ ਵਿਚ ਪਤਾ ਲਗ ਚੁਕਾ ਸੀ ਕਿ ਸੱਚੇ ਪਾਤਸ਼ਾਹ ਜੀ ਨੇ ਕੁਛ ਸਰੀਰ ਭੇਜਣੇ ਹਨ।...ਚੰਗੇ ਭਾਗਾਂ ਨੂੰ ਸੰਤ ਪ੍ਰੀਤਮ ਸਿੰਘ ਮਜ਼ਹਬੀ ੪-੫ ਦਿਨ ਪਹਿਲਾਂ ਦਾ ਹੀ ਆਇਆ ਹੋਇਆ ਸੀ, ਉਸਨੇ ਅਰਦਾਸ ਕਰਕੇ ਸਾਡੀ ਮਦਦ ਕੀਤੀ ਤੇ ਸਸਕਾਰ ਹੋ ਗਿਆ।

ਦੂਜੇ ਦਿਨ ਹੀ ਸਤਿਗੁਰੂ ਜੀ ਨੂੰ ਜ਼ਿਮੇਵਾਰ ਦੀ ਗੈਰ-ਜ਼ਿਮੇਵਾਰੀ ਦਾ ਪਤਾ ਲਗ ਗਿਆ। ਉਹਦਾ ਉਤਰ ਸੁਣਕੇ ਸਤਿਗੁਰੂ ਜੀ ਸਖਤ ਨਾਰਾਜ਼ ਹੋਏ। ਉਹ ਮਾਫੀ ਮੰਗਣ ਲਗਾ। ਬਚਨ ਹੋਇਆ : ਮਾਫੀ ਮੇਰੇ ਤੋਂ ਨਹੀਂ ਉਹਨਾਂ ਕੋਲੋਂ ਜਾਕੇ ਮੰਗੋ ਜਿਨ੍ਹਾਂ ਕੋਲੋਂ ਆਪ ਝੂਠੇ ਪਦੇ ਜੇ ਅਤੇ ਮੈਨੂੰ ਵੀ ਝੂਠਿਆਂ ਪਾਇਆ ਜੇ। ਸੰਤ ਪ੍ਰੀਤਮ ਸਿੰਘ ਪੱਧਰੀ ਵਾਲੇ ਜਥੇਦਾਰ ਨੇ ਤਸਦੀਕ ਕੀਤਾ : ਸੱਚੇ ਪਾਤਸ਼ਾਹ ਜੀ ਨੇ ਆਖਿਆ ਸੀ ਚਟਾਲੇ ਜਾਕੇ ਮੇਰੇ ਵਲੋਂ ਵੀ ਖਿਮਾ ਮੰਗਣੀ।

ਅੱਜ ਫਿਰ, ਸੰਤਾਂ ਨਮਿਤ ਸਾਥ ਸੰਗਤ ਇਕਤਰ ਹੋ ਰਹੀ ਹੈ। ਸਵੇਰੇ ਸਤਿਗੁਰੂ ਜੀ ਦਰਸ਼ਨ ਦੇਣਗੇ। ਰਾਤ ਤੱਕ ੦-੩੫ ਸਰੀਰ ਹੋਰ ਪੁਜ ਗਏ। ਇਹਨਾਂ ਤੋਂ ਪਤਾ ਲਗਾ ਕਿ ਸਤਿਗੁਰੂ ਜੀ ਅੱਜ ਸਵੇਰੇ ਸ੍ਰੀ ਭੈਣੀ ਸਾਹਿਬ ਪਹੁੰਚ ਗਏ ਹਨ ਅਤੇ ਕੱਲ੍ਹ ਆਸਾ ਦੀ ਵਾਰ ਸਮੇਂ ਚੁਟਾਲੇ ਦਰਸ਼ਨ ਹੋਣਗੇ।

ਪਿੰਡਾਲ ਬਣ ਗਿਆ ਹੈ। ਜਥੇਦਾਰ ਸ਼ੇਰ ਸਿੰਘ ਭੜੋਲਿਆਂ ਵਾਲੀ ਆਪਣੇ ਸਾਥੀਆਂ ਨਾਲ ਆਇਆ ਹੋਇਆ ਹੈ। ਜਥੇਦਾਰ ਫੌਜਾ ਸਿੰਘ ਜੀ ਵੀ ਲਾਇਲਪੁਰ ਦੇ ਓਸੇ ਪਿੰਡ ਦੇ ਵਸਨੀਕ ਸਨ। ਰਾਤੀਂ ਪਹਿਲਾਂ ਸ਼ੇਰ ਸਿੰਘ ਤੇ ਫੇਰ ਜਥੇਦਾਰ ਨਿਰੰਜਨ ਸਿੰਘ ਕੱਕੜ ਅਤੇ ਜਥੇਦਾਰ ਪ੍ਰੀਤਮ ਸਿੰਘ ਪੱਧਰੀ ਨੇ ਹੱਲੇ ਦੇ ਦੀਵਾਨਾਂ ਦੁਆਰਾ ਸੰਗਤ ਨੂੰ ਨਿਹਾਲ ਕੀਤਾ।

ਜਥੇਦਾਰ ਫੌਜਾ ਸਿੰਘ ਜੀ ਪਾਕਿਸਤਾਨੋਂ ਆਣ ਕੇ ਪਹਿਲਾਂ ਬੀਕਾਨੇਰ ਵਿਚ ਰਹੇ ਫੇਰ ੧੯੫੦ ਵਿਚ ਚੁਟਾਲੇ—ਅਤਿ ਪਛੜੇ ਪਿੰਡ ਤੇ ਦਿਲਾਕੇ ਵਿਚ ਆ ਵਸੇ। ਦਿਲਾਕਾ ਬੀਬਾ ਸੀ। ਪਰ ਸਾਧ ਸੰਗਤ ਤੋਂ ਦੂਰ ਰਹਿਣਾ ਸਦਾ ਹੀ ਜਥੇਦਾਰ ਜੀ ਨੂੰ ਰੜਕਦਾ ਰਿਹਾ।

ਜਥੇਦਾਰ ਜੀ ਦੇ ਚਲਾਣੇ ਸਮੇਂ ਜ਼ਿਲੇ ਦੇ ਜ਼ਿਮੇਵਾਰਾਂ ਵਲੋਂ ਵਰਤੀ ਗਈ ਅਸਾਵਧਾਨੀ ਦਾ ਪ੍ਰਭਾਵ ਖ਼ਤਮ ਕਰਨ ਲਈ ਸ੍ਰੀ ਸਤਿਗੁਰੂ ਜੀ ਨੇ ਅਪਣੇ ਸਕੱਤਰ ਸੰਤ ਤਰਸੇਮ ਸਿੰਘ ਅਤੇ ਸ: ਗੁਰਦੇਵ ਸਿੰਘ ਮਦਾਰੀਏ ਨੂੰ ਭੇਜਿਆ ਜਿਨ੍ਹਾਂ ਨੇ ਪਰਵਾਰ ਨਾਲ ਭੋਗ ਪਾਉਣ ਹਿਤ ੧੦ ਅਕਤੂਬਰ ਦਾ ਦਿਨ ਮਿਥਿਆ। ਅਤੇ ਪਾਠ ਕਰਨ ਲਈ ਵੀ ਸੰਤ ਰਾਮ ਰਾਮ ਜੀ ਨੂੰ ਭੇਜਿਆ..... (ਚਲਦਾ)



---

WITH

BEST

COMPLIMENTS

FROM

ਵਧੀਆ, ਸਵਾਦਿਸ਼ਟ ਪੌਸ਼ਟਿਕ ਬਿਸਕੁਟ ਬਨਾਉਣ ਵਾਲੇ

ਅੰਬਰ ਫੂਡਜ਼

ਹੈਦਰਾਬਾਦ

**AMBER FOODS**

Amber pet HYDERABAD

(A.P.)

---

ਵਰਿਆਮ

੧੫



## ਸਤਿਗੁਰੂ ਰਾਮ ਸਿੰਘ ਦੀ ਸ਼ਖਸੀਅਤ

ਸਤਿਗੁਰੂ ਰਾਮ ਸਿੰਘ ਜੀ ਦੇ ਸ਼ਖਸੀਅਤ ਏਨੀ ਮਹਾਨ ਹੈ ਕਿ ਉਹਨਾਂ ਬਾਰੇ ਮੇਰੇ ਵਰਗੇ ਨਿਮਾਣੇ ਇਨਸਾਨ ਦੀ ਕਲਮ ਲਿਖਣ ਦਾ ਹੌਂਸਲਾ ਹੀ ਨਹੀਂ ਕਰਦੀ।

ਅਸਲ ਵਿਚ ਜਦੋਂ ਖਾਲਸਾ ਰਾਜ ਦੀ ਸਮਾਪਤੀ ਪਿਛੋਂ ਵਡੇ ਵਡੇ ਜਗੀਰਦਾਰਾਂ ਤੇ ਰਜਵਾੜਿਆਂ ਨੇ ਆਪਣੇ ਨਿਜੀ ਸਵਾਰਥਾਂ ਲਈ ਅੰਗਰੇਜ਼ਾਂ ਦੀ ਬਦੇਸ਼ੀ ਹਕੂਮਤ ਨੂੰ ਬੜੀ ਹਲੀਮੀ ਨਾਲ ਪ੍ਰਵਾਨ ਕਰ ਲਿਆ ਤਾਂ ਪੰਜਾਬੀਆਂ ਦੀ ਸਚੀ ਸੁਚੀ ਅਣਖੀਲੀ ਰੂਹ ਦਾ ਪ੍ਰਕਾਸ਼ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸ਼ਖਸੀਅਤ ਰਾਹੀਂ ਹੀ ਰੂਪਮਾਨ ਹੋਇਆ। ਉਹਨਾਂ ਦੇ ਦਸਾਂ ਗੁਰੂਆਂ ਦੁਆਰਾ ਦਰਸਾਏ ਧਰਮ, ਕਰਮ, ਨੇਕੀ, ਸੁਭ ਅਚਾਰ, ਸੁਭਵਿਚਾਰ, ਇਕ ਅਕਾਲ ਪੁਰਖ ਦਾ ਸਿਮਰਨ, ਦਸਾਂ ਨੌਹਾਂ ਦੀ ਕਿਰਤ ਕਰਨਾ ਵੰਡ ਛਕਣ ਅਤੇ ਭੈ ਕਾਹੂੰ ਕੋ ਦੇਤ ਨਾ, ਨਾ ਭੈ ਮਾਣਤ ਆਨ ਦੇ ਸੁਨਹਿਰੀ ਮਾਰਗ ਤੇ ਚਲਣ ਦਾ ਉਪਦੇਸ਼ ਦਿਤਾ। ਸਵਦੇਸੀ ਰਾਜ ਦਾ ਸੁਪਨਾ ਲੈਣ ਵਾਲੇ ਉਹ ਭਾਰਤ ਦੇ ਪਹਿਲੇ ਮਹਾਨ ਸਪੂਤ ਸਨ।

ਅੰਗਰੇਜ਼ੀ ਵਿਰੁਧ ਸਮ ਤੋਂ ਪਹਿਲਾਂ ਨਾਮਿਲਵਰਤਣ ਦੀ ਲਹਿਰ ਵੀ ਉਹਨਾਂ ਵਲੋਂ ਹੀ ਚਲਾਈ ਗਈ ਸੀ। ਭਾਰਤ ਦੀ ਅਜ਼ਾਦੀ ਦੇ ਇਤਿਹਾਸ ਵਿਚ ਉਹਨਾਂ ਤੇ ਉਹਨਾ ਦੇ ਅਨੁਸਾਈਆਂ ਵਲੋਂ ਪਾਇਆ ਹਿਸਾ ਸੁਨਹਿਰੀ ਅਖਰਾਂ ਵਿਚ ਲਿਖੇ ਜਾਣ ਦੀ ਮੰਗ ਕਰਦਾ ਹੈ। ਉਹਨਾਂ ਨੇ ਲੋਕਾਂ ਦੀ ਸੁਤੀ ਹੋਈ ਜ਼ਮੀਰ ਨੂੰ ਝੰਜੋੜਿਆ ਤੇ ਜਗਾਇਆ ਉਹਨਾਂ ਤੇ ਉਹਨਾਂ ਦੇ ਸਿਦਕੀ ਸਿਖਾਂ ਦੀਆਂ ਕੁਰਬਾਨੀਆਂ ਬਾਰੇ ਖੜ੍ਹਕੇ ਸਾਡਾ ਸਭਨਾ ਦਾ ਸਿਰ ਝੁਕ ਜਾਂਦਾ ਹੈ।


ਪਰੰਤੂ ਬੜੇ ਦੁਖ ਦੀ ਗਲ ਹੈ ਕਿ ਅਜ਼ਾਦ ਭਾਰਤ ਵਿਚ ਆਜ਼ਾਦੀ ਦੇ ਸੰਗਰਾਮ ਦਾ ਇਤਿਹਾਸ ਲਿਖਣ ਵਾਲਿਆਂ ਨੇ ਉਹਨਾਂ ਦੇ ਯੋਗਦਾਨ ਦਾ ਪੂਰਾ ਮੁਲ ਨਹੀਂ ਪਾਇਆ। ਇਸ ਬਾਰੇ ਨਾਮਧਾਰੀ ਦਰਬਾਰ ਵਲੋਂ ਵਿਦਵਾਨ ਇਤਿਹਾਸਕਾਰ ਖੋਜੀਆਂ ਨੂੰ ਹੋਰ ਖੋਜ ਕਰਨ ਦੀ ਪ੍ਰੇਰਨਾ ਦੇਣੀ ਚਾਹੀਦੀ ਹੈ ਅਤੇ ਪਾਰਲੀਮੈਂਟ ਮੈਂਬਰ ਸ੍ਰੀ ਹੰਸਪਾਲ ਜੀ ਨੂੰ ਦਿਲੀ ਵਿਚ ਕੇਂਦਰੀ ਸਰਕਾਰ ਵਲੋਂ ਉਹਨਾਂ ਦੀ ਦੁਕਵੀਂ ਯਾਦਗਾਰ ਬਣਾਏ ਜਾਣ ਲਈ ਯਤਨ ਕਰਨੇ ਚਾਹੀਦੇ ਹਨ। ਅਜ ਕਲ

ਦੇ ਇਸ ਜ਼ਹਿਰ ਭਰੇ ਫਿਰਕੂ ਮਾਹੌਲ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸਿਖਿਆ ਅਤੇ ਉਹਨਾਂ ਦੇ ਸੇਵਕਾਂ ਵਲੋਂ ਗਊ ਗਰੀਬ ਦੀ ਰਖਿਆ ਲਈ ਦਿਤੀਆਂ ਕੁਰਬਾਨੀਆਂ ਦੀ ਯਾਦ ਆਪਸੀ ਸਦਭਾਵਨਾ ਤੇ ਪ੍ਰੇਮ ਪਿਆਰ ਦਾ ਮਾਹੌਲ ਬਣਾਉਣ ਵਿਚ ਬਹੁਤ ਸਹਾਇਕ ਸਿੱਧ ਹੋ ਸਕਦੀ ਹੈ।

ਮੈਨੂੰ ਆਪਣੀ ਜੀਵਨ ਸਾਥਣ ਤੋਂ ਪਤਾ ਲਗਾ ਹੈ ਕਿ ਉਹਨਾਂ ਦੇ ਸਤਿਕਾਰ ਯੋਗ ਪਿਤਾ ਜੀ ਸਵਰਗਵਾਸੀ ਗਿਆਨੀ ਅਤਰ ਸਿੰਘ ਜੀ (ਲਾਹੌਰ ਵਾਲੇ) ਸਤਿਗੁਰੂ ਰਾਮ ਸਿੰਘ ਜੀ ਦੇ ਸ਼ਰਧਾਵਾਨ ਸੇਵਕ ਸਨ। ਭਾਰਤ ਦੇ ਇਸ ਮਹਾਨ ਕਰਮ-ਯੋਗੀ ਦੀ ਸਿਮਰਤੀ ਵਿਚ ਮੈਂ ਆਪਣਾ ਸਿਰ ਝੁਕਾਉਂਦਾ ਹਾਂ ਅਤੇ ਤੁਹਾਨੂੰ “ਵਰਿਆਮ” ਰਾਹੀਂ ਉਹਨਾਂ ਦੀ ਸ਼ਖਸੀਅਤ ਦਾ ਚਾਨਣ ਲੋਕਾਂ ਤਕ ਪਹੁੰਚਾਣ ਲਈ ਮੁਬਾਰਕਬਾਦ ਦੇਂਦਾ ਹਾਂ।

ਕੁਲਵੰਤ ਜਗਰਾਓਂ

ਲੁਧਿਆਣਾ





੧੨ ਮਈ ੧੯੮੭ ਨੂੰ ਗੁਰੂ ਅਮਰਦਾਸ ਜੀ ਦੇ  
ਜਨਮ ਦਿਵਸ ਤੇ

## ਸ੍ਰੀ ਗੁਰੂ ਅਮਰਦਾਸ ਜੀ ਅਤੇ ਗੋਇੰਦਵਾਲ ਸ਼ਹਿਰ

—ਦਵਿੰਦਰ ਸਿੰਘ ਗਿੱਲ (ਜੀਆ ਨੱਥਾ)

(ਗੁਰੂ) ਅਮਰਦਾਸ ਜੀ ਖਡੂਰ ਸਾਹਿਬ ਕੀ ਆਏ, ਇਥੋਂ ਦੇ ਹੱਕੇ ਰਹਿ ਗਏ। ਉਹ ਕੁਤਮਾਚਾਰੀ ਵਾਲਾ ਰਿਸ਼ਤਾ ਅਤੇ ਲੋਕ ਲਾਜ ਨੂੰ ਖਤਮ ਕਰਕੇ ਗੁਰੂ ਘਰ ਦੀ ਸਚੇ ਦਿਲੋਂ ਸੇਵਾ ਕਰਨ ਵਿਚ ਜੁਟ ਗਏ। ਸ੍ਰੀ ਗੁਰੂ ਅੰਗਦ ਦੇਵ ਜੀ ਦੇ ਦਰਬਾਰ ਆਕੇ ਉਹਨਾਂ ਦੀਆਂ ਅੱਖਾਂ ਖੁਲ੍ਹ ਗਈਆਂ। ਗੁਰੂ ਘਰ ਦੇ ਲੰਗਰ ਦੀ ਸੇਵਾ ਅਤੇ ਗੁਰੂ ਇਸ਼ਨਾਨ ਲਈ ਜਲ ਦੀ ਗਾਗਰ ਲਿਆਕੇ ਉਹਨਾਂ ਮਹਿਸੂਸ ਕੀਤਾ ਕਿ ਹਰਦੁਆਰ ਦੀ ਯਾਤਰਾ ਅਤੇ ਬ੍ਰਾਹਮਣੀ ਰੀਤਾਂ ਤੇ ਹੋਰ ਜੇ ਕੋਈ ਪੁੰਨ ਦਾਨ ਕੀਤੇ, ਉਹ ਤਾਂ ਸਭ ਨਿਰਾਰਥਕ ਹਨ। ਗੁਰੂ ਦਰਬਾਰ ਵਿਚ ਆਕੇ ਉਹਨਾਂ ਨੇ ਲੱਕੜਾਂ ਲਿਆਉਣੀਆਂ ਸ਼ੁਰੂ ਕੀਤੀਆਂ ਅਤੇ ਲੰਗਰ ਦੇ ਜੂਠੇ ਬਰਤਨ ਸਾਫ਼ ਕਰਦੇ। ਰੋਜ਼ਾਨਾ ਅੰਮ੍ਰਿਤ ਵੇਲੇ ਉਨ ਕੇ ਗੁਰੂ ਇਸ਼ਨਾਨ ਲਈ ਬਿਆਸ ਦਰਿਆ ਤੋਂ ਜਲ ਦੀ ਗਾਗਰ ਲਿਆਉਂਦੇ ਸਨ।

ਜਿਉਂ ਜਿਉਂ ਅਮਰਦਾਸ ਜੀ ਗੁਰੂ ਘਰ ਵਿਚ ਸੇਵਾ ਕਰਦੇ, ਉਹਨਾਂ ਦੀ ਅਧਿਆਤਮਕ ਸੋਝੀ ਤੀਬਰ ਹੁੰਦੀ ਜਾਂਦੀ। ਹੌਲੀ ਹੌਲੀ ਉਹਨਾਂ ਦੀ ਗਿਣਤੀ ਗੁਣੀ ਗਿਆਨੀ ਸਿੱਖਾਂ ਵਿਚ ਹੋਣ ਲਗੀ। ਇਕ ਦਿਨ ਖਡੂਰ ਸਾਹਿਬ ਸ੍ਰੀ ਗੁਰੂ ਅੰਗਦ ਦੇਵ ਜੀ ਕੋਲ ਗੋਦਾ ਮਰਵਾਹਾ ਖਤਰੀ ਆਇਆ ਅਤੇ ਉਸਨੇ ਬੇਨਤੀ ਕੀਤੀ ਕਿ ਉਹ ਬਿਆਸ ਦਰਿਆ ਦੇ ਪੱਤਣ ਨੇੜੇ ਇਕ ਨਗਰ ਵਸਾਉਣਾ ਚਾਹੁੰਦਾ ਹੈ ਪਰ ਹਰ ਵਾਰ ਪ੍ਰੇਤ ਆਤਮਾਵਾਂ ਉਸ ਵਲੋਂ ਕੀਤੀ ਜਾ ਰਹੀ ਉਸਾਰੀ ਨੂੰ ਤਬਾਹ ਕਰ ਦੇਂਦੀਆਂ ਹਨ। ਇਸ ਲਈ ਜੇ ਗੁਰੂ ਜੀ ਆਪ ਚਾਹੁਣ ਤਾਂ ਉਥੇ ਨਗਰ ਵਸਾ ਲੈਣ। ਗੁਰੂ ਜੀ ਨੇ ਉਸਦੀ ਬੇਨਤੀ ਪ੍ਰਵਾਨ ਕੀਤੀ ਅਤੇ ਸਪੁਤਰ ਦਾਸੂ ਨੂੰ ਗੋਦੇ ਨਾਲ ਜਾਣ ਨੂੰ ਕਿਹਾ ਪਰ ਦਾਸੂ ਨੇ ਅਗੋਂ ਇਨਕਾਰ ਕਰ ਦਿਤਾ ਤੇ ਕਿਹਾ :

ਸੁਨਿਕੇ ਕਹਤਿ ਭਯੋ ਨਹੀਂ ਜਾਉਂ ।

ਭੂਤ ਪ੍ਰੇਤ ਮਹਿ ਕੁਤੋ ਬਸਾਉਂ ।

ਹਮਰੇ ਗ੍ਰਾਮ ਖਡੂਰ ਰਹਿਨ ਕੇ ।

ਇਸ ਕੇ ਤਯਾਗ ਤਿਜਾਉਂ ਤਿਹ ਨਾਕੇ ।

(ਸੂਰਜ ਪ੍ਰਕਾਸ਼ ਪੰਨਾ ੧੩੯੦)

ਦਾਸੂ ਜੀ ਦਾ ਜਵਾਬ ਸੁਣਕੇ ਗੁਰੂ ਜੀ ਨੇ ਦਾਤੂ ਜੀ

ਛੋਟੇ ਸਪੁਤਰ ਨੂੰ ਹੁਕਮ ਕੀਤਾ ਪਰ ਉਸਨੇ ਵੀ ਇਨਕਾਰ ਕਰ ਦਿਤਾ ਤੇ ਕਿਹਾ :

ਸੁਨਹੁ ਪਿਤਾ ਜੀ ਬਸਹਿ ਖਡੂਰ ।

ਤਹਾਂ ਜਾਨਿਕੀ ਕੋਨ ਜਰੂਰ ।

(ਉਹੀ, ਪੰਨਾ ੧੩੯੦)

ਸਪੁਤਰਾਂ ਦਾ ਇਨਕਾਰ ਸੁਣ ਕੇ ਗੁਰੂ ਅੰਗਦ ਦੇਵ ਜੀ ਨੇ ਅਮਰਦਾਸ ਜੀ ਨੂੰ ਹੁਕਮ ਕੀਤਾ ਕਿ ਗੋਦੇ ਨਾਲ ਨਿਸਚਤ ਜਗ੍ਹਾ ਤੇ ਜਾਣ ਅਤੇ ਨਗਰ ਦੀ ਉਸਾਰੀ ਲਈ ਨਿਸ਼ਾਨਦੇਈ ਕਰ ਆਉਣ। ਅਜੇ ਇਹ ਵਾਕ ਗੁਰੂ ਜੀ ਨੇ ਕਹੇ ਵੀ ਨਹੀਂ ਸਨ ਕਿ ਅਮਰਦਾਸ ਜੀ ਗੋਦੇ ਨਾਲ ਜਾਣ ਲਈ ਤਿਆਰ ਹੋ ਗਏ :—

ਮੁਖ ਤੇ ਅਖਯਰ ਨਿਕਸੇ ਆਧੇ ।

ਸੁਨਤਿਆਰ ਹੋਜਹੁ ਕਟ ਬਾਂਧੇ ।

(ਉਹੀ, ਪੰਨਾ ੧੩੯੧)

ਤਰੀਖੇ ਪੰਜਾਬ ਦਾ ਲੇਖਕ ਕਨ੍ਹਈਆ ਲਾਲ ਲਿਖਦਾ ਹੈ ਕਿ ਗੁਰੂ ਜੀ ਨੇ ਅਮਰਦਾਸ ਜੀ ਨੂੰ ਆਪਣੀ ਸੌਟੀ ਦਿਤੀ ਅਤੇ ਕਿਹਾ ਕਿ ਇਸ ਸੌਟੀ ਨਾਲ ਜਿਥੋਂ ਤਕ ਨਿਸ਼ਾਨ ਲਗਾਇਆ ਜਾਏਗਾ, ਉਥੋਂ ਤਕ ਭ੍ਰਿਸ਼ਟ ਆਤਮਾਵਾਂ ਦਾ ਵਾਸਾ ਖਤਮ ਹੋ ਜਾਵੇਗਾ। ਅਮਰਦਾਸ ਜੀ ਨੇ ਗੋਦਾ ਮਰਵਾਹਾ ਦੀ ਦੱਸੀ ਜਗ੍ਹਾ ਤੇ ਸੌਟੀ ਨਾਲ ਲਾਈਨ ਲਗਾ ਦਿਤੀ ਜਿਸ ਨਾਲ ਪ੍ਰੇਤ ਆਤਮਾਵਾਂ ਉਥੋਂ ਦੌੜ ਗਈਆਂ। ਨਗਰ ਦੀ ਉਸਾਰੀ ਹੋਣੀ ਸ਼ੁਰੂ ਹੋ ਗਈ। ਇਹ ਇਲਾਕਾ ਆਰਥਿਕ ਤੇ ਰਾਜਨੀਤਕ ਤੌਰ ਤੇ ਬਹੁਤ ਮਹੱਤਤਾ ਵਾਲਾ ਇਲਾਕਾ ਸੀ ਕਿਉਂਕਿ ਉਥੇ ਬਿਆਸ ਦਰਿਆ ਦਾ ਪੱਤਣ ਪੈਂਦਾ ਸੀ ਅਤੇ ਦੂਜਾ ਇਥੋਂ ਦੀ ਦਿੱਲੀ ਤੋਂ ਲਾਹੌਰ ਜਾਣ ਵਾਲੀ ਜਰਨੈਲੀ ਸੜਕ ਗੁਜ਼ਰਦੀ ਸੀ। ਗੋਇੰਦਵਾਲ ਸ਼ਹਿਰ ਛੇਤੀ ਹੀ ਵਪਾਰ ਦਾ ਕੇਂਦਰ ਬਣ ਗਿਆ ਅਤੇ ਸ਼ਾਹੀ ਸਵਾਰ ਵੀ ਇਥੇ ਆਪਣੇ ਟਿਕਾਣੇ ਕਰਨ ਲਗੇ। ਇਸ ਜਗ੍ਹਾ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਵੀ ਚਰਨ ਪਾਏ ਸਨ। ਐਮ.ਏ. ਮੈਕਾਲਿਫ ਲਿਖਦਾ ਹੈ ਕਿ ਇਕ ਵਾਰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਜਗਤ ਉਧਾਰ ਕਰਦੇ ਹੋਏ ਇਧਰ ਵੀ ਆਏ ਤਾਂ ਨੇੜੇ ਕਿਸੇ ਬਸਤੀ ਵਾਲਿਆਂ ਨੇ ਗੁਰੂ ਜੀ ਨੂੰ ਬਿਸਰਾਮ ਨਾ ਕਰਨ ਦਿਤਾ। ਅਖੀਰ ਗੁਰੂ ਜੀ ਨੇ ਇਸ ਜਗਾ ਤੇ ਇਕ ਕੋਹੜੀ ਦੀ ਝੁਗੀ ਵਿਚ ਰਾਤ ਬਿਸਰਾਮ ਕੀਤਾ, ਜਿਸ ਨਾਲ ਰੋਗੀ ਦਾ ਰੋਗ ਦੂਰ ਹੋ ਗਿਆ। ਗੁਰੂ ਜੀ ਨੇ ਭਵਿਖਬਾਣੀ ਕੀਤੀ ਸੀ ਕਿ ਛੇਤੀ ਹੀ ਇਹ ਜਗ੍ਹਾ ਧਰਮ ਪ੍ਰਚਾਰ ਦਾ ਕੇਂਦਰ ਬਣੇਗੀ।

੧੫੫੨ ਈਸਵੀ ਵਿਚ ਸ੍ਰੀ ਗੁਰੂ ਅੰਗਦ ਦੇਵ ਜੀ ਨੇ (ਗੁਰੂ) ਅਮਰਦਾਸ ਜੀ ਨੂੰ ਗੁਰਗਦੀ ਦੇ ਵਾਰਸ ਵਜੋਂ ਯੋਗ ਦੇਖਕੇ ਗੁਰਗਦੀ ਬਖਸ਼ ਦਿਤੀ ਅਤੇ ਅਗੋਂ ਤੋਂ ਸ੍ਰੀ ਗੁਰੂ



ਅਮਰਦਾਸ ਜੀ ਨੂੰ ਗੋਇੰਦਵਾਲ ਹੀ ਟਿਕ ਜਾਣ ਦੀ ਪ੍ਰੇਰਨਾ ਕੀਤੀ। ਇਥੇ ਆਕੇ ਗੁਰੂ ਜੀ ਨੇ ਲੰਗਰ ਦੀ ਪਰੰਪਰਾ ਵਢੇ ਪੈਮਾਨੇ ਤੇ ਤੋਰੀ ਅਤੇ ਸਭ ਵਰਗਾਂ ਦੇ ਲੋਕਾਂ ਲਈ ਇਹ ਚਰਚਾ ਕਰ ਦਿਤਾ ਕਿ ਗੁਰੂ ਜੀ ਦੇ ਦਰਸ਼ਨ ਤਾਂ ਹੀ ਹੋ ਸਕਦੇ ਹਨ ਜੋ ਅਭਿਲਾਸੀ ਪਹਿਲਾਂ ਪੰਗਤ ਵਿਚ ਬੈਠ ਕੇ ਪ੍ਰਸਾਦ ਛਕੇ। ਗੁਰੂਜੀ ਨੇ ਗੋਇੰਦਵਾਲ ਵਿਖੇ ਬਉਲੀ ਉਸਾਰਨ ਦੀ ਸੋਚੀ। ਗੁਰੂ ਜੀ ਨੇ ਸਭ ਪਾਸੇ ਮੋਵੜੇ ਭੇਜ ਦਿਤੇ ਕਿ ਸੰਗਤਾਂ ਅਸੂ ਵਦੀ ਦਸਵੀਂ (੫ ਸਤੰਬਰ) ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਜੋਤੀ ਜੋਤ ਸਮਾਉਣ ਪੁਰਬ ਮਨਾਉਣ ਲਈ ਗੋਇੰਦਵਾਲ ਪਹੁੰਚਣ। ਇਹ ਵਾਕਿਆਤ ੧੫੫੬ ਈਸਵੀ ਦਾ ਹੈ। ਸੋ ਇਸ ਦਿਨ ਬਾਉਲੀ ਦਾ ਟੱਕ ਲਗਾਇਆ ਗਿਆ। ਸੰਗਤਾਂ ਚਾਓ ਤੇ ਉਮਾਹ ਨਾਲ ਬਾਉਲੀ ਦੀ ਸੇਵਾ ਕਰਨ ਲਗੀਆਂ।

ਭਾਈ ਜੇਠਾ ਜੀ ਭੀ ਬੜੇ ਚਾਉ ਨਾਲ ਸਿਰ ਤੇ ਟੋਕਰੀ ਉਠਾਉਂਦੇ ਅਤੇ ਦਿਨ ਰਾਤ ਸੇਵਾ ਕਰਦੇ। ਉਹਨਾਂ ਦਿਨਾਂ ਵਿਚ ਹੀ ਕਾਬਲ ਦੀ ਸੰਗਤ ਵੀ ਸੇਵਾ ਵਿਚ ਜੁਟੀ ਹੋਈ ਸੀ। ਉਸ ਸੰਗਤ ਵਿਚ ਇਕ ਸੇਵਾ ਨਾਮ ਦੀ ਮਾਈ ਵੀ ਮੌਜੂਦ ਸੀ ਜਿਸਨੂੰ ਕਿ ਇਸ ਸੇਵਾ ਦੋਰਾਨ ਅਗਮ ਨਿਗਮ ਦੀ ਸੋਝੀ ਹੋ ਗਈ। ਜਦ ਉਹ ਸੇਵਾ ਕਰ ਰਹੀ ਹੁੰਦੀ ਤਾਂ ਬੜਾ ਬੜਾ ਸਮਾਂ ਠਹਿਰਕੇ ਆਪਣੀ ਬਾਂਹ ਉਪਰ ਨੂੰ ਉਠਾਉਂਦੀ। ਪਹਿਲਾਂ ਤਾਂ ਸਿੱਖਾਂ ਨੇ ਸਮਝਿਆ ਕਿ ਸ਼ਾਇਦ ਕਾਰ ਸੇਵਾ ਕਰਨ ਵੇਲੇ ਥਕੇਵਾਂ ਦੂਰ ਕਰਨ ਲਈ ਮਾਈ ਬਾਂਹ ਉਪਰ ਕਰਦੀ ਹੈ ਪਰੰਤੂ ਜਦੋਂ ਮਾਈ ਸੇਵਾ ਨੂੰ ਵਾਰ ਵਾਰ ਬਾਂਹ ਉਪਰ ਉਠਾਉਂਦੀ ਦੇਖਿਆ ਤਾਂ ਸਿੱਖਾਂ ਨੇ ਪੁਛ ਹੀ ਲਿਆ। ਮਾਈ ਸੇਵਾ ਨੇ ਜਵਾਬ ਦਿਤਾ ਕਿ ਉਸਦਾ ਛੋਟਾ ਬਾਲ ਕਾਬਲ ਵਿਖੇ ਪੰਘੂੜੇ ਵਿਚ ਆਰਾਮ ਕਰ ਰਿਹਾ ਹੈ। ਸੋ ਜਦ ਪੰਘੂੜਾ ਹਿਲਣਾ ਬੰਦ ਹੋ ਜਾਂਦਾ ਹੈ, ਉਹ ਗੋਇੰਦਵਾਲ ਹੀ ਠਹਿਰੀ ਹੋਈ ਬਾਂਹ ਉਚੀ ਕਰਕੇ ਪੰਘੂੜਾ ਹਿਲਾ ਦੇਂਦੀ ਹੈ। ਇਸ ਸਮੇਂ ਹੀ ਲਾਹੌਰ ਤੋਂ ਭਾਈ ਜੇਠਾ ਜੀ ਦੇ ਸੰਬੰਧੀ ਜੇਠਾ ਜੀ ਨੂੰ ਮਿਲਣ ਲਈ ਗੋਇੰਦਵਾਲ ਸਾਹਿਬ ਆਏ ਪਰ ਜਦ ਭਾਈ ਜੇਠਾ ਜੀ ਨੂੰ ਨਿਰਮਾਣ ਹੋਕੇ ਸਿਰ ਤੇ ਟੋਕਰੀ ਰਖਕੇ ਬਾਉਲੀ ਦੀ ਕਾਰਸੇਵਾ ਕਰਦੇ ਡਿਠਾ ਤਾਂ ਤੈਸ ਵਿਚ ਆ ਗਏ ਅਤੇ ਸ੍ਰੀ ਗੁਰੂ ਅਮਰਦਾਸ ਜੀ ਕੋਲ ਸ਼ਿਕਾਇਤ ਕਰਨ ਲਗੇ। ਗੁਰੂ ਜੀ, ਭਾਈ ਜੇਠਾ ਜੀ ਵਲ ਤੱਕਕੇ ਮੁਸਕਰਾਏ ਅਤੇ ਕਿਹਾ ਕਿ ਇਹ ਕਾਰਸੇਵਾ ਨਹੀਂ ਕਰ ਰਹੇ ਸਗੋਂ ਇਹ ਤਾਂ ਦੇਵ ਲੋਕ ਦਾ ਛਤਰ ਸਿਰ ਤੇ ਸਜਾਈ ਫਿਰਦੇ ਹਨ।

ਮਹਿਮਾ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਇਹਨਾ ਦਿਨਾਂ ਵਿਚ ਅਕਬਰ ਬਾਦਸ਼ਾਹ ਨੇ ਚਿਤੌੜ ਦੇ ਕਿਲ੍ਹੇ ਨੂੰ ਘੇਰੇ ਵਿਚ ਲਿਆ ਹੋਇਆ ਸੀ ਪਰ ਕਿਲ੍ਹਾ ਸਰ ਨਹੀਂ ਸੀ ਹੋ ਰਿਹਾ। ਅਖੀਰ ਬਾਦਸ਼ਾਹ ਨੇ ਗੁਰੂ ਜੀ ਵਲ ਬੇਨਤੀ ਕੀਤੀ ਕਿ ਉਹ ਕਿਲ੍ਹਾ ਸਰ ਹੋਣ ਲਈ ਅਰਦਾਸ ਕਰਨ ਤਾਂ ਗੁਰੂ ਜੀ ਨੇ ਕਿਹਾ ਕਿ “ਕੜ ਟੁਟੇ ਗੜ ਛੁਟੇ” ਭਾਵ ਜਿਸ ਦਿਨ ਬਾਉਲੀ ਵਿਚ ਪਾਣੀ ਆਇਆ, ਉਸ ਦਿਨ ਹੀ ਕਿਲ੍ਹਾ ਸਰ ਹੋਇਆ। ਪਰੰਤੂ ਇਹ ਲਿਖਾਰੀ ਦੀ ਸਰਾਸਰ ਭੁਲ ਹੈ ਕਿਉਂਕਿ ਬਉਲੀ ਦੀ ਕੜ ਟੁਟਣ ਨਾਲ ਚਿਤੌੜ ਦੇ ਕਿਲ੍ਹੇ ਦਾ ਫਤਹ ਹੋਣਾ ਮੇਲ ਨਹੀਂ ਖਾਂਦਾ। ਇਤਿਹਾਸ ਗਵਾਹ ਹੈ ਕਿ ਚਿਤੌੜ ਦਾ ਕਿਲ੍ਹਾ ੧੫੬੭ ਈਸਵੀ ਵਿਚ ਫਤਿਹ ਹੋਇਆ ਪਰ ਬਉਲੀ ਦਾ ਕੜ ੧੫੬੧ ਈਸਵੀ ਵਿਚ ਟੁਟਿਆ ਸੀ। ਕਿਹਾ ਜਾਂਦਾ ਹੈ ਕਿ ਜਦੋਂ ਬਉਲੀ ਸਾਹਿਬ ਦੀ ਕਾਰ ਸੇਵਾ ਹੋ ਰਹੀ ਸੀ ਤਾਂ ਇਕ ਜਗ੍ਹਾ ਇਕ ਅਲਮਾਰੀ ਲਗੀ ਹੋਈ ਮਿਲੀ ਤਾਂ ਸਿੱਖਾਂ ਨੇ ਗੁਰੂ ਜੀ ਨੂੰ ਇਸ ਬਾਰੇ ਸੂਚਿਤ ਕੀਤਾ। ਗੁਰੂ ਜੀ ਨੇ ਸਿੱਖਾਂ ਨੂੰ ਉਹ ਅਲਮਾਰੀ ਖੋਲ੍ਹਣ ਲਈ ਕਿਹਾ ਤਾਂ ਵਿਚੋਂ ਇਕ ਜੋਗੀ ਮਿਲਿਆ ਜਿਸਨੇ ਸੁਆਸ ਦਸਮ ਦੁਆਰ ਚੜ੍ਹਾਏ ਹੋਏ ਸਨ। ਗੁਰੂ ਜੀ ਦੇ ਕਹਿਣ ਤੇ ਸਿੱਖਾਂ ਨੇ ਉਸਦੀ ਮਾਲਿਸ਼ ਕੀਤੀ ਤਾਂ ਸੁਆਸ ਉਤਰੇ ਪਰੰਤੂ ਗੁਰੂ ਜੀ ਨੇ ਉਸੀ ਜਗ੍ਹਾ ਉਸ ਨੂੰ ਦਬਾਉਣ ਦਾ ਹੁਕਮ ਦੇ ਦਿਤਾ ਅਤੇ ਕਿਹਾ ਕਿ ਇਸ ਅਸਥਾਨ ਉਪਰ “ਗੁਰੂ ਕੀ ਗੋਲਕ” ਬਣਾਈ ਜਾਏ। ਭਾਈ ਕੇਸਰ ਸਿੰਘ ਛਿਬਰ ਪੁਸਤਕ “ਬੰਸਾਵਲੀ ਨਾਮਾ ਪਾਤਸ਼ਾਹੀਆਂ ਦਸਾਂ ਕਾ” ਵਿਚ ਲਿਖਦੇ ਹਨ :—

ਖੋਦਤਿ ਖੋਦਤਿ ਦੂਰ ਹੀ ਗਏ।  
ਪਾਣੀ ਮੂਲ ਨ ਨਿਕਸਤਿ ਭਏ।  
ਆਗੇ ਨਿਕਸਾ ਇਕ ਦਰਵਾਜਾ।  
ਕੀਤਾ ਹੋਆ ਬੰਦ ਤਾਕ ਦੋ ਸਾਜਾ। ੫੫।  
ਸਿੱਖਾਂ ਆਇ ਕੀਤੀ ਅਰਦਾਸ।  
ਜੀ ਨਿਕਲੀ ਤਾਕੀ ਲਗੇ ਤਾਕ ਤਾਸ।  
ਬਚਨ ਕੀਤਾ ਖੋਲਕੇ ਦੇਖੋ ਕੀ ਹੈ ਅੰਦਰਿ।  
ਵਿਚਿ ਪਤਾਲ ਜੋ ਚੜਿਆ ਮੰਦਰ। ੫੬।  
ਖੋਲੀ ਤਾਕੀ ਡਿਠਾ ਤਾਸ।  
ਦਸਵੇਂ ਦੁਆਰ ਸੁਆਸ ਚੜੇ ਬੈਠਾ ਤਪਾਸ।  
ਬਚਨ ਕੀਤਾ ਇਸ ਨੂੰ ਮਲਦਨ ਕਰੋ।  
ਲੋਗ, ਤੇਲ ਕਸਤੂਰੀ ਗਿਰਦੇ ਹੂਈ ਧਰੋ। ੫੭।  
ਤੈਸੇ ਹੀ ਮਲਦਨ ਤਨੁ ਕਰੀ।  
ਸਰਦੀ ਸੀਤਲ ਦਾਸ ਪਰਹਰੀ।



ਉਤਰੇ ਸਾਸ ਤਿਨ ਬੈਨ ਉਚਰੇ ।  
 ਰਾਮ ਰਾਵਨ ਹੈਂ ਜੁਪੁ ਕੈ ਜੀਤੇ ਕੈ ਹਾਰੇ । ੫੮ ।  
 ਕਿਸੀ ਸਿਖ ਤਹਾਂ ਐਸੇ ਉਚਾਰਾ ।  
 ਲਗਾ ਹੈ ਜੁਪੁ ਨਾ ਕੋਈ ਜੀਤਾ ਨ ਕੋਈ ਹਾਰਾ ।  
 ਪੁਨ ਸੁਆਸ ਤਿਨ ਦਸਵੇਂ ਖੰਡ ਚਾੜੇ ।  
 ਐਸੇ ਬਚਨ ਸੁਣੇ ਤਿਨ ਮਾੜੇ । ੫੯ ।  
 ਨਹੀ ਮਲੂਮ ਕਉਨ ਤਪਸੀ ਸੋ ਆਹਾ ।  
 ਸਾਹਿਬ ਬਚਨੁ ਕੀਤਾ ਐਸੇ ਤਿਨਕੋ ਕਹਨਾ ਨਾਹਾ ।  
 ਬਹੁੜ ਮਿਟੀ ਪਾਇ ਦਾਬ ਵਹੁ ਦੀਨਾ ।  
 ਤਾਂ ਕੇ ਸੀਸੁ ਪਰ ਹਰਿਮੰਦਰਿ ਕੀਨਾ । ੬੦ ।  
 ਤਾਂ ਕੇ ਸੀਸੁ ਪਰ ਪੈਰ ਨਾ ਧਰਨਾ ।  
 ਤਰਾਂ ਠਹਰਾਈ ਪੂਜਾ ਕੀ ਧਰਨਾ ।  
 ਗੋਲਕ ਪੜੈ ਅਰੁ ਪੈਰ ਨਾ ਆਵੈ ।  
 ਅਦਬ ਤਪਸੀ ਕਾ ਨਹੀ ਜਾਵੈ । ੬੧ ।

ਜਦੋਂ ਬਉਲੀ ਸਾਹਿਬ ਦੀ ਖੋਦਾਈ ਹੋ ਰਹੀ ਸੀ ਤਾਂ ਪਾਣੀ ਨਹੀਂ ਸੀ ਆ ਰਿਹਾ ਕਿਉਂਕਿ ਪਾਣੀ ਦੇ ਰਸਤੇ ਵਿਚ ਇਕ ਬਹੁਤ ਵਡਾ ਪੱਥਰ ਰੁਕਾਵਟ ਪਾ ਰਿਹਾ ਸੀ। ਅੰਤ ਗੁਰੂ ਜੀ ਨੇ ਨੇੜੇ ਖੜੇ ਇਕ ਸਿਖ ਨੂੰ ਕਿਹਾ ਕਿ ਉਹ ਹਥੋੜਾ ਲੈਕੇ ਵਿਚ ਜਾਵੇ ਅਤੇ ਹਥੋੜੇ ਨਾਲ ਪੱਥਰ ਨੂੰ ਭੇਠੇ। ਜਦ ਸਿਖ ਨੇ ਜ਼ੋਰ ਨਾਲ ਹਥੋੜਾ ਪੱਥਰ ਉਤੇ ਮਾਰਿਆ ਤਾਂ ਪੱਥਰ ਟੁਟ ਗਿਆ ਅਤੇ ਪਾਣੀ ਬਹੁਤ ਜ਼ੋਰ ਨਾਲ ਆਉਣ ਕਾਰਨ ਉਹ ਸਿਖ ਪਾਣੀ ਵਿਚ ਡੁਬ ਗਿਆ। ਉਸ ਸਿਖ ਦੀ ਮਾਤਾ ਵਰਲਾਪ ਕਰਨ ਲਗੀ ਕਿ ਉਹ ਉਸਦਾ ਇਕਲੌਤਾ ਪੁਤਰ ਹੈ। ਗੁਰੂ ਜੀ ਨੇ ਪੁਛਿਆ ਕਿ ਸਿਖ ਦਾ ਕੀ ਨਾਉਂ ਹੈ ਤਾਂ ਉਸਦੀ ਮਾਤਾ ਨੇ ਜਵਾਬ ਦਿਤਾ ਕਿ ਨਾਮ ਮਾਣਕ ਚੰਦ ਹੈ। ਗੁਰੂ ਜੀ ਨੇ ਸੁਭਾਵਕ ਹੀ ਕਿਹਾ ਕਿ ਕਦੀ ਮਾਣਕ ਵੀ ਡੁੱਬਦੇ ਹਨ ਇੰਨਾ ਕਹਿਣ ਦੀ ਚੋਰ ਸੀ ਕਿ ਪਾਣੀ ਦੇ ਉਡਾਲੇ ਨਾਲ ਮਾਣਕ ਚੰਦ ਬਾਹਰ ਆ ਗਿਆ ਤਾਂ ਸਿਖਾਂ ਨੇ ਬਾਹਰ ਕੱਢ ਲਿਆ। ਗੁਰੂ ਜੀ ਨੇ ਉਸ ਨੂੰ “ਜੀਵੜਾ” ਦਾ ਵਰ ਦਿਤਾ :—

ਆਇ ਗੁਰੂ ਤੀਸਰ ਜੁਗੀਸਰ ਕੇ ਪਾਦ ਕੰਜ ।  
 ਮਹੇ ਤਥਿ ਮਾਣਕ ਨੈ ਦੁਖ ਭੰਜ ਪਾਵਨੇ ।  
 ਤਾਹਿ ਸੀਸ ਧਾਰਿ ਹਾਥ ਕਹਯੋ ਗੁਰੂ ਪ੍ਰੇਮ ਨਾਥ ।  
 ਜੀਵੜ ਤੂੰ ਥੀਵੜ ਸੁਖੀਵਤ ਅਗਾਵਨੇ ।

(ਗਿਆਨੀ ਗਿਆਨ ਸਿੰਘ : ਪੰਥ ਪ੍ਰਕਾਸ਼, ਪੰਨਾ ੬੦੫)

ਬਉਲੀ ਸਾਹਿਬ ਦੀ ਉਸਾਰੀ ਹੋਣ ਨਾਲ ਗੋਇੰਦਵਾਲ ਦਿਨ ਪ੍ਰਤੀ ਦਿਨ ਉਨਤੀ ਕਰਨ ਲਗਾ। ਹੁਣ ਸਿਖਾਂ ਦਾ ਇਹੋ ਹੀ ਗੁਰਦੁਆਰਾ ਬਣ ਗਿਆ ਕਿਉਂਕਿ ਇਥੋਂ ਇਸ਼ਨਾਨ ਕਰਨ ਨਾਲ ਉਹਨਾਂ ਨੂੰ ਉਹੋ ਹੀ ਤਿਪਤੀ ਹੋਣ ਲਗੀ ਜੋ ਕਦੀ

ਹਰਦੁਆਰ ਜਾ ਕੇ ਗੰਗਾ ਦੇ ਕੰਢੇ ਇਸ਼ਨਾਨ ਕਰਕੇ ਹੁੰਦੀ ਸੀ। ਗੁਰੂ ਜੀ ਦੇ ਅਧਿਆਤਮਕ ਪ੍ਰਭਾਵ ਤੋਂ ਗੁਰਦੇਖੀ ਤਾਂ ਚੁਪ ਹੋਏ ਹੀ ਸਨ, ਸਗੋਂ ਮੌਤ ਵੀ ਡਰਨ ਲਗ ਪਈ। ਗੋਇੰਦਵਾਲ ਸਾਹਿਬ ਵਿਚ ਨੌਜੁਆਨ ਨਿਵਾਸੀਆਂ ਦੇ ਨੇੜੇ ਮੌਤ ਆਉਣ ਤੋਂ ਸੰਗਦੀ ਅਤੇ ਨੌਜੁਆਨਾਂ ਦਾ ਮਰਨਾ ਹੀ ਖਤਮ ਹੋ ਗਿਆ। ਇਕ ਵਾਰ ਕਿਹਾ ਜਾਂਦਾ ਹੈ ਕਿ ਅੰਮ੍ਰਿਤ ਵੇਲੇ ਆਸਾ ਜੀ ਦੀ ਵਾਰ ਦਾ ਕੀਰਤਨ ਹੋ ਰਿਹਾ ਸੀ। ਇਕ ਪਾਸੇ ਸ਼ਹਿਰ ‘ਚੋਂ ਕਿਸੇ ਦੇ ਰੋਣ ਦੀ ਆਵਾਜ਼ ਆਈ। ਗੁਰੂ ਜੀ ਨੇ ਇਕ ਸਿਖ ਨੂੰ ਉਸ ਤਰਫ ਭੇਜਿਆ ਤਾਂ ਕਿ ਉਹ ਪਤਾ ਕਰੇ। ਕੁਝ ਚਿਰ ਬਾਅਦ ਸਿਖ ਵਾਪਸ ਆਇਆ ਤੇ ਦਸਿਆ ਕਿ ਇਕ ਮਾਈ ਰੋ ਰਹੀ ਹੈ ਕਿਉਂਕਿ ਉਸਦਾ ਇਕਲੌਤਾ ਪੁੱਤਰ ਮਰ ਗਿਆ ਹੈ ਜੋ ਉਸਦਾ ਇਕੋ ਇਕ ਬੁਢਾਪੇ ਦਾ ਆਸਰਾ ਸੀ। ਗੁਰੂ ਜੀ ਇਹ ਸ਼ਬਦ ਸੁਣਕੇ ਸੋਚਵਾਨ ਹੋ ਗਏ ਅਤੇ ਫਿਰ ਕਿਹਾ ਕਿ ਉਹਨਾਂ ਦੀ ਜੀਉਂਦੇ ਜੀਅ ਭਵਿਖਤ ਕਾਲ ਵਿਚ ਗੋਇੰਦਵਾਲ ਵਿਚ ਨਾਂਹ ਤਾਂ ਕੋਈ ਕਿਸੇ ਦਾ ਜੁਆਨ ਪੁਤਰ ਮਰੇਗਾ ਅਤੇ ਨਾਂਹ ਹੀ ਕੋਈ ਜੁਆਨ ਨਾਰ ਵਿਧਵਾ ਹੋਵੇਗੀ :

ਨਰ ਤ੍ਰਿਯ ਮ੍ਰਿਤ੍ਰ ਹੋਇ ਕਥਿ ਨਾਹੀ ।  
 ਜਬ ਲਗ ਤਨ ਧਰ ਹਮ ਪੁਰ ਮਾਂਹੀ ।  
 ਜਮੁ ਕੋ ਠਾਕ ਦਿਯੋ ਤਿਸ ਕਾਲ ।  
 ਜੋ ਸਭ ਜੀਵਨ ਕਰਤੋ ਕਾਲ ।

(ਸੂਰਜ ਪ੍ਰਕਾਸ਼ ਪੰਨਾ ੧੬੦੨)

ਜਿੰਨਾ ਚਿਰ ਤਕ ਤੀਸਰੀ ਪਾਤਸ਼ਾਹੀ ਦਾ ਪੰਜ ਭੈਤਕ ਸਰੀਰ ਕਾਇਮ ਰਿਹਾ, ਇਹ ਭਵਿਖਬਾਣੀ ਕਾਇਮ ਰਹੀ। ਜਦ ਲੋਕਾਈ ਨੇ ਗੁਰੂ ਜੀ ਦੀ ਇਹ ਭਵਿਖਬਾਣੀ ਸੁਣੀ ਤਾਂ ਲੋਕਾਂ ਨੇ ਇਥੇ ਆ ਕੇ ਆਪਣੇ ਘਰ ਉਸਾਰ ਲਏ ਅਤੇ ਆਪਣੇ ਕਾਰੋਬਾਰ ਸ਼ੁਰੂ ਕਰ ਦਿਤੇ। ਛੇਤੀ ਹੀ ਉਹ ਇਕ ਚਹਿਲ ਪਹਿਲ ਵਾਲਾ ਸ਼ਹਿਰ ਬਣ ਗਿਆ। ਇਥੇ ਗੁਰੂ ਅਸਥਾਨਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ :—

**ਗੁਰਦੁਆਰਾ ਹਵੇਲੀ ਸਾਹਿਬ :—**

ਇਥੇ ਤੀਸਰੀ ਪਾਤਸ਼ਾਹੀ ਜੀ ਦਾ ਰਿਹਾਇਸ਼ੀ ਮਕਾਨ ਸੀ। ਇਥੇ ਆਪ ਜੀ ਰੋਜ਼ਾਨਾ ਦੀਵਾਨ ਸਜਾਇਆ ਕਰਦੇ ਸਨ। ਇਥੇ ਹੀ ਪੰਚਮ ਪਾਤਸ਼ਾਹ ਜੀ ਦਾ ਜਨਮ ਅਸਥਾਨ, ਪਾਲਕੀ, ਬੰਮ ਸਾਹਿਬ, ਤੋਈਏ ਤਾਪ ਦੀ ਕੋਠੜੀ, ਬੀਬੀ ਭਾਨੀ ਜੀ ਦਾ ਚੁਲ੍ਹਾ ਤੇ ਗੁਰੂ ਅਮਰ ਦਾਸ ਜੀ ਦੇ ਜੋਤੀ ਜੋਤ ਸਮਾਉਣ ਦੇ ਸਥਾਨ ਵੀ ਹਨ। ਇਥੇ ਹੀ ਗੁਰੂ ਪਾਲਕੀ ਵੀ ਮੌਜੂਦ ਹੈ ਜਿਸ ਵਿਚ ਪੰਚਮ ਪਾਤਸ਼ਾਹ ਜੀ ਨੇ ਗੋਇੰਦਵਾਲ ਤੋਂ ਗੁਰਬਾਣੀ ਦੀਆਂ ਭੀੜਾਂ ਮੰਗਵਾਸੀਆਂ ਸਨ। ਬਰਾਂਡੇ ਵਿਚ ਸ੍ਰੀ ਗੁਰੂ ਰਾਮ ਦਾਸ ਜੀ ਦਾ ਗੁਰਿਆਈ ਅਸਥਾਨ ਵੀ ਹੈ। ਇਥੇ ਹੀ ਉਹ ਕੋਠੜੀ ਮੌਜੂਦ ਹੈ ਜਿਸ ਵਿਚ ਪੰਚਮ ਪਾਤਸ਼ਾਹ



ਜੀ ਨੇ ਅਵਤਾਰ ਧਾਰਿਆ ਸੀ। ਇਸ ਗੁਰਦੁਆਰੇ ਦੀ ਡਿਉਵੀ ੧੮ ਹਜ਼ਾਰ ਰੁਪਏ ਦੀ ਲਾਗਤ ਨਾਲ ਮਹਾਰਾਜਾ ਫਰੀਦਕੋਟ ਨੇ ਬਣਵਾਈ ਸੀ। ਇਸ ਜਗ੍ਹਾ ਤੀਸਰੀ ਪਾਤਸ਼ਾਹੀ ਜੀ ਦਾ ਇਕ ਚੌਲਾ ਵੀ ਮੌਜੂਦ ਹੈ।

## ੨. ਖੂਹ ਗੁਰੂ ਰਾਮ ਦਾਸ ਜੀ ਦਾ :

ਇਹ ਆਬਾਦੀ ਦੇ ਵਿਚਕਾਰ ਚੌਥੀ ਪਾਤਸ਼ਾਹੀ ਦੁਆਰਾ ਉਸਾਰਿਆ ਗਿਆ ਹੈ। ਨਾਲ ਦੀ ਇਕ ਕੋਠੜੀ ਵਿਚ ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਕੀਤਾ ਜਾਂਦਾ ਹੈ।

## ੩. ਅਨੰਦ ਜੀ ਦਾ ਅਸਥਾਨ :

ਅਨੰਦ ਜੀ ਸ੍ਰੀ ਗੁਰੂ ਅਮਰਦਾਸ ਜੀ ਦੇ ਪੋਤਰੇ ਤੇ ਬਾਬਾ ਮੋਹਰੀ ਜੀ ਦੇ ਪੁੱਤਰ ਸਨ ਜਿਹਨਾਂ ਦੇ ਰਹਿਣ ਦੀ ਥਾਂ ਬਜਾਰ ਵਿਚ ਮੰਜੀ ਸਾਹਿਬ ਉਸਾਰਿਆ ਹੋਇਆ ਹੈ। ਇਹਨਾਂ ਪਾਸ ਸਸਰਾਮ ਜੀ ਵਾਲੀਆਂ ਗੁਰਬਾਣੀ ਦੀਆਂ ਪੋਥੀਆਂ ਸਨ, ਜਿਹਨਾਂ ਵਿਚ ਇਕ ਅਜਕਲ ਮਹਲਾ ਛਪੜ ਬੰਦੀਆਂ (ਪਟਿਆਲਾ) ਵਿਖੇ ਭਗਤ ਸਿੰਘ ਪਾਸ ਹੈ ਜਿਸਦੇ ਦਰਸ਼ਨ ਹਰ ਪੂਰਨਮਾਸੀ ਨੂੰ ਕਰਵਾਏ ਜਾਂਦੇ ਹਨ। ਦੂਜੀ ਪੋਥੀ ਅਜਕਲ ਮੰਡੀ ਦਾਰਾਪੁਰ (ਉੜਮੁੜ ਟਾਂਡਾ, ਜ਼ਿਲਾ ਹੁਸ਼ਿਆਰਪੁਰ) ਦੇ ਬਾਬਾ ਦਲੀਪ ਪਾਸ ਹੈ ਜਿਸਦੇ ਦਰਸ਼ਨ ਹਰ ਸੰਗਰਾਂਦ ਵਾਲੇ ਦਿਨ ਕਰਵਾਏ ਜਾਂਦੇ ਹਨ ਪਰੰਤੂ ਵਾਚਣ ਦੀ ਆਗਿਆ ਨਹੀਂ ਮਿਲਦੀ।

## ੪. ਮੋਹਨ ਜੀ ਦਾ ਚੁਬਾਰਾ :

ਬਾਬਾ ਮੋਹਨ ਜੀ ਸ੍ਰੀ ਗੁਰੂ ਅਮਰਦਾਸ ਜੀ ਦੇ ਸਪੁੱਤਰ

ਸਨ ਅਤੇ ਇਸ ਚੁਬਾਰੇ ਵਿਚ ਨਿਵਾਸ ਕਰਦੇ ਸਨ। ਇਹ ਹਵੇਲੀ ਸਾਹਿਬ ਦੇ ਹਾਤੇ ਨਾਲ ਲਗਦਾ ਇਕ ਸਾਧਾਰਨ ਜਿਹਾ ਅਸਥਾਨ ਹੈ। ਇਥੇ ਹੀ ਪੰਚਮ ਪਾਤਸ਼ਾਹ ਜੀ ਗੁਰਬਾਣੀ ਦੀਆਂ ਪੋਥੀਆਂ ਲੈਣ ਆਏ ਸਨ। ਅਤੇ ਖਲੋਕੇ 'ਮੋਹਨ ਤੇਰੇ ਉਚੇ ਮੰਦਰ ਮਹਿਲ ਅਪਾਰ' ਵਾਲਾ ਸ਼ਬਦ ਗਾਇਆ ਸੀ।

## ੫. ਬਾਉਲੀ ਸਾਹਿਬ :

ਬਾਉਲੀ ਸਾਹਿਬ ਬਾਰੇ ਕਾਫੀ ਵਿਸਥਾਰ ਸਹਿਤ ਉਪਰ ਵਰਨਣ ਆ ਚੁਕਾ ਹੈ। ਉਸਦੀਆਂ ੮੪ ਪੌੜੀਆਂ ਬਣਾਈਆਂ ਗਈਆਂ ਸਨ ਅਤੇ ਇਹ ਗੱਲ ਪ੍ਰਸਿੱਧ ਹੋ ਗਈ ਸੀ ਕਿ ਜੇ ਕੋਈ ਸਿੱਖ ਹਰ ਪੌੜੀ ਤੇ ਬੈਠ ਕੇ ਇਸ਼ਨਾਨ ਕਰੇ ਤਾਂ ਉਹ ਚੌਰਾਸੀ ਲੱਖ ਦੀ ਜੂਨੀ ਤੋਂ ਛੁਟਕਾਰਾ ਪਾ ਲਵੇਗਾ।

ਮੁਗਲ ਬਾਦਸ਼ਾਹਾਂ ਦੇ ਵੇਲੇ ੧੧੫੫ ਰੁਪਏ ਦੀ ਗੋਇੰਦਵਾਲ, ਟੋਡੇਵਾਲ, ਦੁਗਲਵਾਲ ਅਤੇ ਫਤੇਚੱਕ ਵਿਚ ਜਾਗੀਰ ਮਿਲੀ। ਰਿਆਸਤ ਕਪੂਰਥਲੇ ਵਲੋਂ ੩੩੫ ਰੁਪਏ, ਰਿਆਸਤ ਨਾਭੇ ਤੋਂ ੫੪ ਰੁਪਏ ਮਿਲਦੇ ਰਹੇ ਹਨ। ਗੁਰਦੁਆਰੇ ਨਾਲ ਗੋਇੰਦਵਾਲ, ਖਡੂਰ ਸਾਹਿਬ, ਦਾਵਾਂ, ਅਕਬਰਪੁਰਾ, ਮਿਆਣੀ ਪੱਖ, ਝਡੇਰ, ਵੈਰੋਵਾਲ, ਧੰਦਾ ਆਦਿਕ ਪਿੰਡਾਂ ਵਿਚ ਬਹੁਤ ਸਾਰੀ ਜ਼ਮੀਨ ਹੈ ਅਤੇ ਗੁਰਦੁਆਰੇ ਦੇ ਮਕਾਨ ਗੋਇੰਦਵਾਲ, ਫਤੇਆਬਾਦ, ਫਿਰੋਜ਼ਪੁਰ ਸ਼ਹਿਰ, ਅੰਮ੍ਰਿਤਸਰ, ਗੁਰਦਾਸਪੁਰ ਅਤੇ ਹਰਗੋਬਿੰਦਪੁਰ ਵਿਚ ਹਨ।

★

REPUTED MANUFACTURER OF :

SUPERIOR QUALITY

SINGLE BARREL &

DOUBLE BARREL

B. L. 12 BORE

# GUNS

Grams : SNIPER

Phone : 3805

## MODERN GUN WORKS

Opp. Industrial Estate,  
JAMMU CANTT.



# ਸੰਤ ਜਗਤ ਸਿੰਘ ਜੰਮੂ

ਗੁਰਬਾਣੀ ਵਿਚ ਗ੍ਰਿਸਥੀ ਜੀਵਨ ਬਾਰੇ ਬਹੁਤ ਕੁਝ ਅੰਕਿਤ ਹੈ। ਇਹ ਵੀ ਲਿਖਿਆ ਹੈ ਕਿ ਜਿਵੇਂ ਪਾਣੀ ਵਿਚ ਕਮਲ ਦਾ ਬੂਟਾ ਪਾਣੀ ਤੋਂ ਅਭਿਜ ਰਹਿੰਦਾ ਹੈ ਇਸ ਤਰ੍ਹਾਂ ਹੀ ਗ੍ਰਿਸਥ ਵਿਚ ਹੀ ਤਿਆਗੀ ਜਾਂ ਉਦਾਸੀ ਹੋਵੇ।

ਜਿਉ ਜਲ ਮਹਿ ਕਮਲ ਅਲਿਪਤੋ ਵਰਤੋ

ਤਿਉ ਵਿਚੇ ਗਿਰਹ ਉਦਾਸ

ਸੰਤ ਜਗਤ ਸਿੰਘ ਜੰਮੂ ਵਾਲੇ ਅਜਿਹੇ ਇਕ ਮਹਾਂਪੁਰਸ਼ ਸਨ ਜਿਨ੍ਹਾਂ ਸਾਰੀ ਉਮਰ ਹੀ ਕੀਰਤਨ ਅਤੇ ਸਤਿਸੰਗ ਵਿਚ ਬਿਤਾਈ। ਇਸ ਦੇ ਨਾਲ ਸਫਲ ਪਰਿਵਾਰਕ ਜੀਵਨ ਬਿਤਾਇਆ। ਸੁਖਮਣੀ ਦੀਆਂ ਇਹਨਾਂ ਤੁਕਾਂ ਨੂੰ ਉਹਨਾਂ ਮੂਰਤੀਮਾਨ ਕੀਤਾ।

ਅਨੁਦਿਨ ਕੀਰਤਨ ਕੇਵਲ ਬਖਿਆਨ

ਗ੍ਰਿਹਸਤ ਮਹਿ ਸੋਈ ਨਿਰਥਾਨ।

ਮੇਰੇ ਜੰਮੂ ਨਿਵਾਸ ਸਮੇਂ ਦੀਆਂ ਬਹੁਤ ਸਾਰੀਆਂ ਪਿਆਰੀਆਂ ਯਾਦਾਂ ਸੰਤਾਂ ਨਾਲ ਜੁੜੀਆਂ ਪਈਆਂ ਹਨ। ਆਪ ਅੱਸੀਆਂ ਦੇ ਲਾਗੇ ਚਾਗੇ ਆਯੂ ਵਜੋਂ ਪੁਜ ਚੁਕੇ ਸਨ ਪਰ ਉਦਮ ਨੌਜਵਾਨਾਂ ਨੂੰ ਮਾਤ ਪਾਉਂਦਾ ਤੇ ਸਰੀਰ ਵੀ ਰਿਸ਼ਟ ਪੁਸ਼ਟ। ਆਪਣੀ ਮੋਟਰ ਬਾਡੀਆਂ ਦੀ ਵਰਕਸ਼ਾਪ ਵਿਚ ਭਾਰੇ ਤੋਂ ਭਾਰਾ ਕੰਮ ਕਰਨ ਦੇ ਸਮਰਥ ਸਨ। ਉਹਨਾਂ ਦਾ ਸਦਾ ਇਹ ਨੇਮ ਰਿਹਾ ਕਿ ਭਾਵੇਂ ਇਕਲਿਆਂ ਹੀ ਹੋਣਾ ਹਰ ਵੀਰਵਾਰ ਸ਼ਾਮ ਨੂੰ ਉਹਨਾਂ ਢੋਲਕ ਵਜਾ ਦੇਣੀ। ਹੌਲੀ ਹੌਲੀ ਬਾਕੀ ਸੰਗਤ ਨੇ ਵੀ ਇਕਠਿਆਂ ਹੋ ਜਾਣਾ। ਉਹ ਢੋਲਕ ਵਜਾਉਣ ਦੇ ਬਹੁਤ ਮਾਹਰ ਸਨ। ਸੁਰ ਤਾਲ ਅਤੇ ਲੈਅ ਉਹਨਾਂ ਦੇ ਅੰਦਰ ਵਸੀ ਹੋਈ ਸੀ। ਢੋਲਕ ਨੂੰ ਇਕ ਲੈਅ ਤੇ ਅਤੇ ਉਹ ਵੀ ਬਹੁਤ ਵਿਲੰਭਿਤ ਲੈਅ ਤੇ ਵਜਾਉਣਾ ਬਹੁਤ ਮੁਸ਼ਕਲ ਕਾਰਜ ਹੈ। ਵਡੇ ਤੋਂ ਵਡੇ ਵਜੰਤਰੀ ਕੋਲੋਂ ਲੈਅ ਸਾਂਭੀ ਨਹੀਂ ਜਾਂਦੀ। ਪਰ ਸੰਤ ਜਗਤ ਸਿੰਘ ਅੱਸੀ ਅਤਿ ਵਿਲੰਭਿਤ ਲੈਅ ਤੇ ਢੋਲਕ ਨੂੰ ਬੰਨ੍ਹ ਛਡਦੇ ਕਿ ਮਜ਼ਾਲ ਹੈ ਜਗਾ ਜਿਨਾਂ ਵੀ ਅਗੇਤ ਪਛੇਤ ਹੋ ਜਾਵੇ।

ਉਹਨਾਂ ਨੂੰ ਕੀਰਤਨ ਦੀਆਂ ਪੁਰਾਣੀਆਂ ਗੀਤਾਂ ਬਹੁਤ ਯਾਦ ਸਨ। ਸੂਫੀਆਨਾਂ ਬੋਲ ਅਤੇ ਅਨੇਕਾਂ ਪ੍ਰਕਾਰ ਦੀਆਂ ਧੁਨੀਆਂ ਯਾਦ ਸਨ। ਜਦੋਂ ਕਿਤੇ ਉਹ ਰੰਗ ਵਿਚ ਆਉਂਦੇ ਤਾਂ ਇਹਨਾਂ ਪੁਰਾਣੀਆਂ ਚੀਜ਼ਾਂ ਨੂੰ ਬਹੁਤ ਸੁਰ ਵਿਚ ਗਾਉਂਦੇ। ਸੁਰ ਸੁਰੂ ਵਿਚ ਸੰਤਾਂ ਨੇ ਕਦੇ ਕਦੇ ਮੇਰੀ ਕੁਟੀਆ ਵਿਚ ਆ ਜਾਣਾ ਆਪ ਢੋਲਕ ਵਜ ਲੈਣੀ ਅਤੇ ਮੈਨੂੰ ਹਾਰਮੋਨੀਅਮ ਤੇ ਉਂਗਲਾ ਫੇਰਨ ਨੂੰ ਕਹਿਣਾ। ਕਿੰਨਾ ਕਿੰਨਾ ਚਿਰ ਉਹਨਾਂ ਗੀਤਾਂ ਉਚਾਰਨੀਆਂ ਅਤੇ ਜਿੰਨਾ ਚਿਰ ਹਾਰਮੋਨੀਅਮ ਤੇ ਮੈਂ ਸੁਧ ਨਾ ਕਰ ਲੈਣੀਆਂ ਉਹਨਾਂ ਹਟਣਾ ਨਾ।

ਜੰਮੂ ਵਿਚ ਉਹਨਾਂ ਦੀ ਕ੍ਰਿਪਾ ਸਦਕਾ ਬਹੁਤ ਰਸਦਾਇਕ ਅਤੇ ਵਿਸਮਾਦੀ ਕੀਰਤਨ ਦੀਆਂ ਛਹਿਬਰਾਂ ਲਗਦੀਆਂ। ਜੋ ਵੀ ਜੰਮੂ ਗਿਆ ਉਹ ਉਥੋਂ ਦੇ ਸੁਖਿਪ ਵਾਤਾਵਰਨ ਤੋਂ ਪ੍ਰਭਾਵਿਤ ਹੋਣੋਂ ਨਾ ਰਹਿ ਸਕਿਆ। ਪ੍ਰੇਮ ਪਿਆਰ ਨਾਲ ਲਬਾ ਲਬ ਦਿਲ ਹਰ ਵੇਲੇ ਸੇਵਾ ਵਾਸਤੇ ਤਤਪਰ ਹੋਥ, ਅਤੇ ਸਤਿਕਾਰ ਵਿਚ ਭਿਜੀਆਂ ਅੱਖਾਂ ਮਿਲਦੀਆਂ।

ਸੰਤ ਜਗਤ ਸਿੰਘ ਅੱਸ ਵੇਲੇ ਜੰਮੂ ਵਾਲੇ ਸੰਤ ਭਰਾਵਾਂ ਵਿਚੋਂ ਸਭ ਤੋਂ ਵਡੇ ਸਨ ਕਿਸੇ ਵੇਲੇ ਸੰਤ ਭਰਾਵਾਂ ਦੀ ਮੋਟਰ ਬਾਡੀਆਂ ਦੀ ਵਰਕਸ਼ਾਪ ਸਾਰੀ ਰਿਆਸਤ ਅਤੇ ਬਾਹਰ ਵੀ ਪਰਸਿਧ ਸੀ। ਆਪ ਦੇ ਪਿਤਾ ਜੀ ਸੰਤ ਝੰਡਾ ਸਿੰਘ ਜੀ ਜੋ ਭਾਜੂ ਜੀ ਕਰਕੇ ਪ੍ਰਸਿਧ ਸਨ ਬਹੁਤ ਉਚੇ ਆਤਮਕ ਮੰਡਲਾਂ ਦੇ ਵਾਸੀ ਸਨ ਅਤੇ ਸ਼ਬਦ ਸਿੱਧੀਆ ਦੇ ਮਾਲਕ ਸਨ। ਜੰਮੂ ਵਿਚ ਇਹ ਪ੍ਰਸਿਧ ਸੀ ਕਿ ਜੋ ਉਹ ਮੰਗ ਤੋਂ ਕਹਿੰਦੇ ਸੱਚ ਹੁੰਦਾ। ਭਾਜੂ ਜੀ ਅਤੇ ਉਹਨਾਂ ਦੇ ਭਰਾ ਸੰਤ ਗੰਡਾ ਸਿੰਘ ਜੀ ਦਾ ਅਗੇਂ ਪਰਿਵਾਰ ਬਹੁਤ ਵਧਿਆ ਫੁਲਿਆ ਅਤੇ ਇਸ ਤਰ੍ਹਾਂ ਜਿਥੇ ਸਚੇ ਸੁਚੇ ਕਾਰੋਬਾਰ ਵਿਚ ਇਹਨਾਂ ਸਫਲਤਾਵਾਂ ਪ੍ਰਾਪਤ ਕੀਤੀਆਂ ਉਥੇ ਸਦਾਚਾਰਕ, ਕਲਾਤਮਕ ਅਤੇ ਧਾਰਮਕ ਹਵਾ ਵਾਲਾ ਵਾਤਾਵਰਣ ਬਣਿਆ ਰਿਹਾ। ਇਸੇ ਵਾਤਾਵਰਨ ਦਾ ਹੀ ਸਿਟਾ ਸੀ ਕਿ ਇਥੇ ਸਫਲ ਕਾਰੋਬਾਰੀ ਕਾਰਖਾਨੇਦਾਰ, ਸਿਆਸੀ ਲੀਡਰ, ਸਿਤਾਰ ਅਤੇ ਬੰਸਰੀ ਵਾਦਕ ਅਤੇ ਵਧੀਆ ਖਿਡਾਰੀ ਅਤੇ ਐਥਲੀਟ ਪੈਦਾ ਹੋਏ। ਇਕ ਸਤਿਕਾਰ ਅਤੇ ਮਿਲਵਰਤੋਂ ਵਾਲਾ ਵਾਤਾਵਰਨ ਸੀ। ਬੀਬੀ ਮਾਨ ਕੌਰ ਸੇਵਾ ਦੀ ਸਾਕਾਰ ਮੂਰਤ ਇਸੇ ਪਰਿਵਾਰ ਦੀ ਹੀ ਧੀ ਸੀ। ਸੰਤ ਜੇਠਾ ਸਿੰਘ, ਸੰਤ ਬੰਤਾ ਸਿੰਘ ਸੰਤ ਹਰਨਾਮ ਸਿੰਘ ਜਿਹੀਆਂ ਹਸਤੀਆਂ ਇਥੇ ਆਪਣੀ ਲੰਮ ਨਾਲ ਚਾਨਣ ਕਰਦੀਆਂ ਰਹੀਆਂ ਹਨ।

ਸੰਤ ਜਗਤ ਸਿੰਘ ਜੀ ੧੦ ਅਪਰੈਲ ੧੯੮੭ ਨੂੰ ਸਾਬੋਂ ਦੇਹ ਕਰਕੇ ਵਿਛੜ ਗਏ ਹਨ। ਉਹਨਾਂ ਦੀ ਜੀਵ ਆਤਮਾ ਨਮਿਤ ਪਾਠਾਂ ਦੇ ਭੋਗ ਅਤੇ ਦੀਵਾਨ ੨੨ ਅਪਰੈਲ ਨੂੰ ਹੋ ਰਹੇ ਹਨ। ਸੰਤਾਂ ਦੀ ਨਿਧੀ ਨੂੰ ਸੰਭਾਲਣ ਵਾਸਤੇ ਉਹਨਾਂ ਦਾ ਪਰਿਵਾਰ ਸਯੋਗ ਹੈ।

ਅਸੀਂ ਸੰਤਾਂ ਦੇ ਨਿਧਨ ਤੇ ਉਹਨਾਂ ਦੇ ਪਰਿਵਾਰ, ਸਪੁਤਰਾਂ ਸੰਤ ਅਜੀਤ ਸਿੰਘ, ਬਖਸ਼ੀਸ਼ ਸਿੰਘ, ਗੁਰਦੇਵ ਸਿੰਘ, ਤਰਲੋਕ ਸਿੰਘ ਅਤੇ ਭਰਾਵਾਂ ਸੰਤ ਤਾਰਾ ਸਿੰਘ, ਸੰਤ ਸਾਧਾ ਸਿੰਘ, ਸੰਤ ਕਰਤਾਰ ਸਿੰਘ ਅਤੇ ਭਤੀਜਿਆਂ ਕੁਲਦੀਪ ਸਿੰਘ, ਸਵਰਨ ਸਿੰਘ, ਕਰਮ ਸਿੰਘ, ਚਰਨ ਸਿੰਘ, ਸ: ਕੁੰਦਨ ਸਿੰਘ, ਅਤੇ ਸੰਗਤ ਦੇ ਦੁਖ ਵਿਚ ਸ਼ਾਮਲ ਹਾਂ। ਸੰਤ ਪਰਿਵਾਰ ਦੇ ਨਹੀਂ ਸੀ ਸਗੋਂ ਸਾਰੇ ਸਮਾਜ ਦੇ ਸਨ। ਬਹੁਤ ਚਿਰ ਤਕ ਉਹ ਸ੍ਰੀ ਭੈਣੀ ਸਾਹਿਬ ਵਿਚ ਜਪ ਸਮਾਗਮਾਂ ਵਿਚ ਸੇਵਾ



ਕਰਦੇ ਰਹੇ ਅਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਮਿਹਰ ਨਜ਼ਰ ਦੇ ਪਾਤਰ ਸਨ। ਅਸੀਂ ਉਹਨਾਂ ਬਾਰੇ ਅਰਦਾਸ ਕੀ ਕਰਨੀ ਹੈ। ਉਹਨਾਂ ਦਾ ਜੀਵਨ ਤਾਂ ਆਪ ਚਾਨਣ ਮੁਨਾਰਾ ਸੀ ਉਸ ਤੋਂ ਲੋਅ ਪ੍ਰਾਪਤ ਕਰਨੀ ਚਾਹੀਦੀ ਹੈ।

ਸਤਿਗੁਰੂ ਕੀ ਐਸੀ ਵਡਿਆਈ  
ਪੁਤ, ਕਲਤਰ, ਵਿਚੇ ਗਤਿ ਪਾਈ

—ਜਗਦੀਸ਼ ਸਿੰਘ

## ਖਬਰਨਾਮਾ

ਰੂਸ ਵਿਚ ਭਾਫ ਦੇ ਇੰਜਨ ਮੁੜ ਚਾਲੂ  
ਹੋਣ ਦੀ ਸੰਭਾਵਨਾ

ਸੋਵੀਅਤ ਯੂਨੀਅਨ ਰੂਸ ਵਿਚ ਪਾਣੀ ਦੀ ਭਾਫ ਨਾਲ ਚਲਣ ਵਾਲੇ ਇੰਜਨ ਮੁੜ ਸ਼ੁਰੂ ਕੀਤੇ ਜਾਣਗੇ। ਅਗੇ ਇਨ੍ਹਾਂ ਦੀ ਥਾਂ ਡੀਜ਼ਲ ਤੇਲ ਅਤੇ ਬਿਜਲੀ ਨਾਲ ਚਲਣ ਵਾਲੇ ਇੰਜਨਾਂ ਨੇ ਮਲ ਲਈ ਹੋਈ ਹੈ।

ਇਹ ਵਿਚਾਰ ਯੂਕਰੇਨ ਦੇ ਪਾਲੀਟੈਕਨਿਕ ਕਾਲਜ ਦੇ ਇਕ ਪਰੋਫੈਸਰ ਸਰਗੇਈ ਕੁਤਸੋਂਕੋ ਦਾ ਹੈ।

ਸੋਵੀਅਤ ਯੂਨੀਅਨ ਕੋਲ ਇਹਨਾਂ ਇੰਜਨਾਂ ਵਿਚ ਫੁੱਕਣ ਵਾਸਤੇ ਕੋਲੇ ਦੇ ਵੱਡੇ ਭੰਡਾਰ ਹਨ। ਏਸ ਕਾਲਜ ਨੇ ਇਕ ਨਵੀਂ ਕਿਸਮ ਦੇ ਅਜੇਹੇ ਭਾਫ ਦੇ ਇੰਜਨ ਦਾ ਡੀਜ਼ਾਈਨ ਤਿਆਰ ਕੀਤਾ ਹੈ ਜਿਹੜਾ ਤਿੰਨ ਗੁਣਾਂ ਵਧੇਰੇ ਕਾਰਗਰ ਹੈ। ਇਹ ਪੁਰਾਣੇ ਡੀਜ਼ਾਈਨ ਨੂੰ ਸੁਧਾਰ ਕੇ ਬਣਾਇਆ ਗਿਆ ਹੈ। ਇਸ ਵਿਚ ਕੋਲੇ ਦੇ ਚੂਰੇ ਨੂੰ ਵੀ ਵਰਤਿਆ ਜਾਵੇਗਾ। ਹਦੋਂ ਵਧ ਗਰਮ ਭਾਫ ਅਤੇ ਪਹਿਲਾਂ ਗਰਮ ਕੀਤੇ ਪਾਣੀ ਦੀ ਵਰਤੋਂ ਨਾਲ ਇੰਜਨ ਦੀ ਕਾਰਜ ਕੁਸ਼ਲਤਾ ਬਹੁਤ ਵਧ ਜਾਵੇਗੀ।

### ਇਕ ਬੇਮਿਸਾਲ ਅਪਰੇਸ਼ਨ

ਲੈਨਿਨਗਰਾਦ (ਰੂਸ) ਦੇ ਤੰਤੂ ਵਿਗਿਆਨ ਦੇ ਸਰਜਨਾਂ ਨੇ ੧੦ ਸਾਲ ਦੇ ਮੁੰਡੇ ਮੈਕਸਿਮ ਪਾਵਲੋਵ ਦੀ ਬਾਂਹ ਦਾ ਬਹੁਤ ਹੀ ਬੇਮਿਸਾਲ ਅਪਰੇਸ਼ਨ ਕੀਤਾ। ਆਪਣੇ ਮਿੱਤਰਾਂ ਨਾਲ ਖੇਡਣ ਵੇਲੇ ਇਸ ਬੱਚੇ ਦਾ ਪੈਰ ਫਿਸਲ ਗਿਆ ਅਤੇ ਨਜ਼ਦੀਕ ਹੀ ਜਾ ਰਹੀ ਰੇਲ ਗੱਡੀ ਦੇ ਹੇਠਾ ਆ ਗਿਆ ਤੇ ਉਸ ਦੀ ਬਾਂਹ ਕੱਟੀ ਗਈ। ਉਹਦੇ ਮਿੱਤਰਾਂ ਨੇ ਉਹਨੂੰ ਬਚਾਉਣ ਦੀ ਬਹੁਤ ਕੋਸ਼ਿਸ਼ ਕੀਤੀ ਪਰ ਉਹਦੀ ਬਾਂਹ ਤੇ ਅਰਕ ਸਲੀਪਰ ਵਿਚ ਹੀ ਫਸੇ ਰਹੇ। ੨੦ ਮਿੰਟਾਂ ਵਿਚ ਮੈਕਸਿਮ ਨੂੰ ਪੈਡੀਆਟ੍ਰਿਕ ਮੈਡੀਕਲ ਇੰਸਟੀਚਿਊਟ (ਹਸਪਤਾਲ) ਵਿਚ ਲਿਜਾਇਆ ਗਿਆ।

ਮਾਈਕਰੋਸਕੋਪ (ਖੁਰਦਬੀਨ ਦੀ ਮਦਦ ਨਾਲ ੯ ਘੰਟੇ ਤਕ ਜਦੋਂ ਜਹਿਦ ਕਰਨ ਤੋਂ ਬਾਦ ਸਰਜਨਾਂ ਨੇ ਉਹਦੇ

ਪਿਠਿਆਂ ਤੰਤੂਆਂ ਤੇ ਨਸਾਂ ਨੂੰ ਬੜੀ ਹੀ ਸਾਵਧਾਨੀ ਨਾਲ ਵੱਖ ਕੀਤਾ ਤੇ ਉਨ੍ਹਾਂ ਨੂੰ ਜੋੜ ਦਿਤਾ ਅਤੇ ਫਿਰ ਬਾਦ ਵਿਚ ਵਿਸ਼ੇਸ਼ ਸੋਵੀਅਤ ਜੰਤਰਾਂ ਨਾਲ ਇਹਨਾਂ ਨੂੰ ਸਿਉਂ ਦਿਤਾ ਗਿਆ।

ਹਸਪਤਾਲ ਵਿਚ ਮੈਕਸਿਮ ਆਪਣੀ ਬਾਂਹ ਦੀ ਬਹਾਲੀ ਵਾਸਤੇ ਵਿਸ਼ੇਸ਼ ਤਰ੍ਹਾਂ ਦੀਆਂ ਕਸਰਤਾਂ ਕਰਦਾ ਹੈ, ਪਾਨਾਂ ਦਾ ਅਧਿਅਨ ਕਰਦਾ ਹੈ ਅਤੇ ਉਹਨੇ ਚੌਥੀ ਜਮਾਤ ਲਈ ਸਿਖਲਾਈ ਦੇ ਕੋਰਸ ਨੂੰ ਸਫਲਤਾ ਨਾਲ ਮੁਕੰਮਲ ਕੀਤਾ ਹੈ।

### ਰੂਸ-ਅਮਰੀਕਾ ਗਲਾਂਬਾਤਾਂ

ਮਾਸਕੋ, (ਤਾਸ) ਸੋਵੀਅਤ ਯੂਨੀਅਨ ਦੀ ਮੰਤਰੀ ਪਰੀਸ਼ਦ ਦੇ ਚੇਅਰਮੈਨ ਨਿਕੋਲਾਈ ਆਈ. ਰਿਜ਼ਕੋਵ ਨੇ ਕਲ ਇਥੇ ਅਮਰੀਕੀ ਬਦੇਸ਼ ਮੰਤਰੀ ਜਾਰਜ ਸ਼ੁਲਜ਼ ਦਾ ਸੁਆਗਤ ਕੀਤਾ।

ਇਕ ਵਿਹਾਰਕ ਮਾਹੌਲ ਵਿਚ ਹੋਈਆਂ ਇਹਨਾਂ ਗੱਲਾਂਬਾਤਾਂ ਦੌਰਾਨ ਉਹਨਾਂ ਨੇ ਸੋਵੀਅਤ-ਅਮਰੀਕੀ ਸੰਬੰਧਾਂ ਦੇ ਬੁਨਿਆਦੀ ਮਸਲਿਆਂ, ਕੌਮਾਂਤਰੀ ਆਰਥਕ ਸੰਬੰਧਾਂ ਵਿਚ ਦੋਹਾਂ ਦੇਸ਼ਾਂ ਦੀਆਂ ਪ੍ਰਜੀਸ਼ਨਾਂ, ਅਤੇ ਸੋਵੀਅਤ ਯੂਨੀਅਨ ਅਤੇ ਅਮਰੀਕਾ ਵਿਚਕਾਰ ਵਪਾਰਕ ਅਤੇ ਆਰਥਕ ਮਿਲਵਰਤਣ ਦੀਆਂ ਸੰਭਾਵਨਾਵਾਂ ਦੀ ਘੋਖ ਕੀਤੀ।




ਸੁਰੱਖਿਆ ਨੂੰ ਯਕੀਨੀ ਬਣਾਉਣ, ਹਥਿਆਰਾਂ ਦੀ ਦੌੜ ਨੂੰ ਰੋਕਣ ਅਤੇ ਨਿਸ਼ਸਤਰੀਕਰਨ ਨੂੰ ਸੋਵੀਅਤ-ਅਮਰੀਕੀ ਸੰਬੰਧਾਂ ਦਾ ਆਧਾਰ ਬਣਾਉਣ ਦੇ ਮਸਲਿਆਂ ਦੀ ਅਹਿਮ ਮਹੱਤਤਾ ਬਾਰੇ ਧਿਆਨ ਦੁਆਉਂਦਿਆਂ ਨਿਕੋਲਾਈ ਆਈ. ਰਿਜ਼ਕੋਵ ਨੇ ਇਸ ਗਲ ਉਤੇ ਜ਼ੋਰ ਦਿਤਾ ਕਿ ਕੌਮਾਂਤਰੀ ਮਾਮਲਿਆਂ ਵਿਚਲੀ ਇਸ ਨਾਜ਼ੁਕ ਘੜੀ ਵਿਚ ਇਹਨਾਂ ਮਸਲਿਆਂ ਨੂੰ ਹਲ ਕਰਨ ਲਈ ਹਰੇਕ ਅਵਸਰ ਨੂੰ ਵਰਤਣਾ ਜ਼ਰੂਰੀ ਹੈ।

ਪਰਸਪਰ ਤੌਰ ਉਤੇ ਪਰਵਾਨਯੋਗ ਆਧਾਰ ਉਤੇ ਦੋਹਾਂ ਦੇਸ਼ਾਂ ਵਿਚਕਾਰ ਸੰਗਤ ਸਮਝੌਤਿਆਂ ਨੂੰ ਪਰਾਪਤ ਕਰਨਾ ਉਹਨਾਂ ਵਿਚਕਾਰ ਵਿਸ਼ਵਾਸ ਦੇ ਮਜ਼ਬੂਤੀਕਰਨ ਅਤੇ ਇੰਜ ਸੋਵੀਅਤ-ਅਮਰੀਕੀ ਸੰਬੰਧਾਂ ਦੇ ਦੂਜੇ ਮਾਮਲਿਆਂ ਵਿਚ ਵੀ ਤਰੱਕੀ ਲਈ ਸ਼ੁਭ ਪੂਰਬ ਲੱਭੀਆਂ ਹਾਲਤਾਂ ਦੀ ਸਿਰਜਣਾ ਲਈ ਭਾਰੀ ਮਹੱਤਵ ਵਾਲੀ ਗੱਲ ਹੋਵੇਗੀ।

ਬੁਨਿਆਦੀ ਸੁਰੱਖਿਆ ਸਮਸਿਆਵਾਂ ਦੇ ਨਿਬੇੜੇ ਦੀ ਅਤੇ ਇਕ ਦੂਜੇ ਦੀ ਨੀਤੀ ਵਿਚ ਵਧੇਰੇ ਵਿਸ਼ਵਾਸ ਦੀ ਲੋੜ ਨੂੰ ਸਵੀਕਾਰਦਿਆਂ ਜਾਰਜ ਸ਼ੁਲਜ਼ ਨੇ ਇਸਦੇ ਨਾਲ ਹੀ ਇਹ ਵੀ ਕਿਹਾ ਕਿ ਇਸ ਖੇਤਰ ਵਿਚਲੇ ਹਾਂ-ਪੱਖੀ ਰੁਝਾਨਾਂ ਦਾ ਵਿਕਾਸ ਸੋਵੀਅਤ ਧਿਰ ਵਲੋਂ ਕਈ ਸ਼ਰਤਾਂ ਪੂਰੀਆਂ ਕਰਨ ਉਤੇ ਨਿਰਭਰ ਕਰਦਾ ਹੈ।



ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ



**ਟੈਂਟ ਹਾਊਸ ਵਾਲਿਆਂ ਵਾਸਤੇ ਖੁਸ਼ਖਬਰੀ**

ਵਧੀਆ, ਦਿਲਕਸ਼ ਵੰਨ ਸੁਵੰਨੇ ਸੁੰਦਰ ਡੀਜ਼ਾਈਨਾਂ ਤੇ ਗਰੰਟੀ ਸ਼ੁਦਾ ਪਕੇ ਰੰਗਾਂ ਵਿਚ ਬਣੇ  
ਟੁਕੜੀਦਾਰ ਪਰਿੰਟ ਸ਼ਾਮਿਆਨੇ, ਕਨਾਤਾਂ, ਲਕੜੀ ਭੇ ਸਟੀਲ ਦੇ  
ਫਰਨੀਚਰ ਲਈ ਪਧਾਰੇ ਜਾਂ ਲਿਖੋ।

**ਨਾਮਧਾਰੀ ਏਜੰਸੀਜ਼**

੨/੨੦੬੮, ਚਾਹ ਅੰਦਾਰਾ, ਜੁਬਲੀ ਸਿਨਮਾ ਦੇ ਪਿਛੇ,  
ਚਾਂਦਨੀ ਚੌਂਕ, ਦਿਲੀ-੧੧੦੦੦੬

Manufacturers & Suppliers of :

**TUKRIDAR PRINTED SHAMIANAS & KANATS**

**FOR ALL KINDS, IN ATTRACTIVE AND GUARANTEED FAST COLOURS**

**WOODEN & STEEL FURNITURE**

**& PADESTALFAN ETC.**

**PLEASE CONTACT**

Office : 2528411

Phones : „ : 2510345

Resi. : 213054

**Namdhari Agencies**

2/2068 CHAH ANDARA, (Behind Jubilee Cinema)  
CHANDNI CHOWK, DELHI-110006.



# ' P O O N A M '

PROUDLY

PRODUCES

LIP-SMACKING  
EPOCH-MAKING  
MOUTH-WATERING

Delightful

Delectable

Delicious

## B I S C U I T S

ALREADY INTRODUCED:

Glucose, Roshni, Twinkle, Orange

Pineapple, Elaichi Cream Biscuits

Fully geared to release Shortly Salty Quality Biscuits

**POONAM BISCUITS PVT. LTD.**

**E-23 M.I. D. C. Ind. Area**

**Chikalhana, Aurangabad-431210**

Telephone : 8707

Telegram : POONAM

ਐਡੀਟਰ, ਪ੍ਰਿੰਟਰ, ਪ੍ਰਕਾਸ਼ਕ ਤੇ ਮਾਲਕ ਜਗਦੀਸ਼ ਸਿੰਘ ਨੇ ਨਾਮਧਾਰੀ ਪ੍ਰਿੰਟਰਜ਼; ਲਾਡੋਵਾਲੀ ਰੋਡ, ਜਲੰਧਰ ਤੋਂ ਛਪਵਾ ਕੇ  
ਦਫਤਰ ਵਰਿਆਮ ਲਾਡੋਵਾਲੀ ਰੋਡ ਜਲੰਧਰ ਤੋਂ ਪ੍ਰਕਾਸ਼ਤ ਕੀਤਾ।

Monthly WARIAM, Ladowali Road, Jalandhar—144001.